

REGOLAMENT (UE) 2021/1059 TAL-PARLAMENT EWROPEW U TAL-KUNSILL**tal-24 ta' Ġunju 2021****dwar dispożizzjonijiet speċifiċi għall-mira tal-koooperazzjoni territorjali Ewropea (Interreg) appoġġata mill-Fond Ewropew għall-Iżvilupp Reġjonali u mill-istrumenti ta' finanzjament estern**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 178, l-Artikoli 209(1) u 212(2) u l-Artikolu 349 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Filwaqt li jaġixxu skont il-proċedura leġislattiva ordinarja ⁽³⁾,

Billi:

- (1) L-Artikolu 176 tat-Trattat dwar il-Funzjonament tal-Unjoni Ewropea ("TFUE") jipprevedi li l-Fond Ewropew għall-Iżvilupp Reġjonali ("FEŻR") huwa intiz sabiex jgħin jitnaqqsu l-iżbilanċi reġjonali prinċipali fl-Unjoni. Taht dak l-Artikolu u t-tieni u t-tielet paragrafi tal-Artikolu 174 TFUE, il-FEŻR għandu jikkontribwixxi għat-tnaqqis fid-diverġenzi bejn il-livelli ta' żvilupp tad-diversi reġjuni u tar-ritard tar-reġjuni l-anqas favoriti, li fosthom hemm ċerti kategoriji ta' reġjuni li għandhom jingħataw attenzjoni partikolari, inkluż riferiment speċifiku għal reġjuni transkonfinali.
- (2) Ir-Regolament (UE) 2021/1060 tal-Parlament Ewropew u tal-Kunsill ⁽⁴⁾ jistabbilixxi dispożizzjonijiet komuni fir-rigward tal-FEŻR u ċerti fondi oħra u r-Regolament (UE) 2021/1058 tal-Parlament Ewropew u tal-Kunsill ⁽⁵⁾ jistabbilixxi dispożizzjonijiet li jikkonċernaw l-oġettivi speċifiċi u l-kamp ta' applikazzjoni tal-appoġġ tal-FEŻR. Huwa wkoll mehtieg li jiġu adottati dispożizzjonijiet speċifiċi li jikkonċernaw il-mira tal-koooperazzjoni territorjali Ewropea ("Interreg") fejn Stat Membru wiehed jew aktar u r-reġjuni tagħhom u, fejn rilevanti, pajjiżi shab u pajjiżi terzi jikkooperaw minn naħa għall-oħra tal-fruntiera fir-rigward ta' programmazzjoni effettiva inklużi dispożizzjonijiet dwar assistenza teknika, monitoraġġ, evalwazzjoni, komunikazzjoni, eligibbiltà, ġestjoni u kontroll u ġestjoni finanzjarja.

⁽¹⁾ ĠU C 440, 6.12.2018, p. 116.

⁽²⁾ ĠU C 86, 7.3.2019, p. 137.

⁽³⁾ Il-pożizzjoni tal-Parlament Ewropew tas-26 ta' Marzu 2019 (ĠU C 108, 26.3.2021, p. 247) u l-pożizzjoni tal-Kunsill fl-ewwel qari tas-27 ta' Mejju 2021 (għadha mhijiex ippubblikata fil-Ġurnal Uffiċjali). Pożizzjoni tal-Parlament Ewropew tat-23 ta' Ġunju 2021 (għadha mhijiex ippubblikata fil-Ġurnal Uffiċjali).

⁽⁴⁾ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Viżi (ara paġna 159 ta' dan il-Ġurnal Uffiċjali).

⁽⁵⁾ Ir-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni (ara paġna 60 ta' dan il-Ġurnal Uffiċjali).

- (3) Il-promozzjoni tal-Interreg hija prijorità ewlenija tal-politika ta' koeżjoni tal-Unjoni. L-appoġġ lill-intrapriżi żgħar u ta' daqs medju għall-ispejjeż imġarrba fil-proġetti tal-Interreg diġà għandu eżenzjoni ta' kategorija skont ir-Regolament tal-Kummissjoni (UE) Nru 651/2014 ⁽⁶⁾ u hemm inkluzi wkoll dispożizzjonijiet speċjali relattivament għall-ghajnuna reġjonali għal investimenti minn intrapriżi ta' kull daqs fit-taqsimi tal-ghajnuna reġjonali tal-GBER u fil-Linji Gwida dwar l-ghajnuna reġjonali mill-Istat għall-2014-2020 tal-Kummissjoni. B'kont meħud tat-30 sena ta' esperjenza miksuba, u minhabba l-valur finanzjarju baxx tal-proġetti u l-probabbiltà li ma jkunx hemm impatt negattiv fuq il-kummerċ u l-kompetizzjoni minn naha waħda, u l-valur miżjud għoli li l-programmi eżistenti jagħtu lill-koeżjoni territorjali fl-Ewropa min-naħa l-oħra, il-kamp ta' applikazzjoni tar-regoli dwar l-ghajnuna mill-Istat fir-rigward tal-finanzjament pubbliku għall-proġetti tal-KTE mistenni li jiġi ċċarat aktar permezz ta' emendar futur tar-Regolament (UE) Nru 651/2014, u b'hekk il-finanzjament pubbliku tal-proġetti tal-Interreg ikun generalment eżentat mill-obbligu ta' notifika minn qabel u l-implimentazzjoni ta' dawk il-proġetti tkun iffaċilitata hafna.
- (4) Sabiex ikun appoġġat l-iżvilupp armonjuż tat-territorju tal-Unjoni f'livelli differenti, il-FEŻR jenhtieg li jappoġġa l-kooperazzjoni transkonfinali, il-kooperazzjoni tranżnazzjonali, il-kooperazzjoni interreġjonali u l-kooperazzjoni mar-reġjuni ultraperiferiċi taħt l-ghan tal-Interreg. Fil-proċess, jenhtieg li jittiehed kont tal-prinċipji ta' shubija u governanza f'diversi livelli, filwaqt li jiġi żgurat li tibqa' effettiva l-iskala ta' shubija għal programm.
- (5) B'riflessjoni tal-importanza li jiġi indirizzat it-tibdil fil-klima konformement mal-impenji tal-Unjoni li timplimenta l-Ftehim ta' Pariġi adottat taħt il-Konvenzjoni Qafas tan-Nazzjonijiet Uniti dwar it-Tibdil fil-Klima u sabiex jitwettqu l-Għanijiet ta' Żvilupp Sostenibbli tan-Nazzjonijiet Uniti, il-Fondi se jikkontribwixxu lejn l-integrazzjoni ta' azzjonijiet klimatiċi u lejn il-kisba ta' mira ġenerali ta' 30 % tal-infiq tal-baġit tal-Unjoni li jappoġġa l-oġġettivi relatati mal-klima. F'dak il-kuntest jenhtieg li l-Fondi jappoġġaw azzjonijiet li jirrispettaw il-klima u l-istandards ambjentali u li ma jagħmlu ebda ħsara sinifikanti lill-oġġettivi ambjentali fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill ⁽⁷⁾.
- (6) Il-fergħa tal-kooperazzjoni transkonfinali jenhtieg li jkollha l-ghan li tittratta l-isfidi komuni identifikati b'mod kongunt fir-reġjuni tal-fruntieri, u li jisfrutta l-potenzjal ta' tkabbir mhux sfruttat f'żoni tal-fruntieri kif jidher fil-komunikazzjoni tal-Kummissjoni tal-20 ta' Settembru 2017 intitolata "Spinta lit-tkabbir u l-koeżjoni fir-reġjuni tal-fruntieri tal-UE" ("Komunikazzjoni dwar ir-Reġjuni tal-Fruntieri"). Bħala riżultat, jenhtieg li l-oqsma tal-programm għall-kooperazzjoni transkonfinali jiġu identifikati bħala dawk ir-reġjuni u ż-żoni fil-fruntiera jew li huma separati b'massimu ta' 150 km ta' baħar fejn tista' ssehh interazzjoni transkonfinali b'mod effettiv jew li fihom jistgħu jiġu identifikati żoni funzjonali, mingħajr preġudizzju għal aġġustamenti meħtieġa sabiex ikunu żgurati l-koerenza u l-kontinwità tal-oqsma tal-programm ta' kooperazzjoni.
- (7) Il-fergħa tal-kooperazzjoni transkonfinali jenhtieg li jinvolvi wkoll il-kooperazzjoni bejn Stat Membru wiehed jew aktar jew ir-reġjuni tagħhom, u pajjiż jew reġjun wiehed jew aktar jew territorji oħra barra l-Unjoni. L-inkluzjoni f'dan ir-Regolament tal-kooperazzjoni transkonfinali interna u esterna jenhtieg li tirriżulta f'simplifikazzjoni u razjonalizzazzjoni ewlenin tad-dispożizzjonijiet applikabbli għall-awtoritajiet tal-programm fl-Istati Membri u għall-awtoritajiet shab u l-benefiċjarji barra mill-Unjoni meta mqabbla mal-perjodu ta' programmazzjoni 2014-2020.
- (8) Il-fergħa tal-kooperazzjoni tranżnazzjonali jenhtieg li jkollha l-ghan li ssahha il-kooperazzjoni permezz ta' azzjonijiet li jwasslu għal żvilupp territorjali integrat konness mal-prijoritajiet tal-Unjoni, b'rispett shih tas-sussidjarjetà. Il-kooperazzjoni tranżnazzjonali jenhtieg li tkopri territorji akbar fuq l-art kontinentali tal-Unjoni u madwar il-baċiri tal-baħar bi flessibilità massima biex ikunu żgurati l-koerenza u l-kontinwità tal-programmi ta' kooperazzjoni, inkluz kooperazzjoni transkonfinali marittima esterna preċedenti fi hdan qafas ta' kooperazzjoni marittima akbar, b'mod partikolari permezz tad-definizzjoni tat-territorju kopert, l-oġġettivi speċifiċi għal tali kooperazzjoni, ir-rekwiziti għal shubija ta' proġett u l-possibilità li jiġu stabbiliti sottoprogrammi u kunitati ta' tmexxija speċifiċi.

⁽⁶⁾ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' ghajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

⁽⁷⁾ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

- (9) Fuq il-bażi tal-esperjenza bil-kooperazzjoni transkonfinali u tranżnazzjonali matul il-perjodu ta' programmazzjoni 2014-2020 fir-reġjuni ultraperiferiċi, fejn l-għaqda taż-żewġ fergħat fi programm wiehed għal kull qasam ta' kooperazzjoni ma għabtx biżżejjed simplifikazzjoni għall-awtoritajiet tal-programm u għall-benefiċjarji, jenhtieg li tiġi stabbilita fergħa speċifika għar-reġjuni ultraperiferiċi sabiex ir-reġjuni ultraperiferiċi jkunu jistgħu jikkooperaw mal-pajjiżi tal-viċinat u t-territorji tagħhom bl-aktar mod effettiv u sempliċi. Taht dik il-fergħa, jistgħu jinħarġu sejhiet għal proposti għal finanzjament kombinat taht il-FEŻR, l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (l-“NDICI”, *Neighbourhood, Development and International Cooperation Instrument*) stabbilit mir-Regolament (UE) 2021/947 tal-Parlament Ewropew u tal-Kunsill ⁽⁸⁾ u d-Deciżjoni dwar l-Assoċjazzjoni Extra-Ewropea (OAD, *Overseas Association Decision*) stabbilita bħala d-Deciżjoni tal-Kunsill 2013/755/UE ⁽⁹⁾, permezz ta' modi ta' ġestjoni li għandhom jiġu miftiehma bejn l-Istati Membri u r-reġjuni l-pajjiżi terzi parteċipanti.
- (10) Fuq il-bażi tal-esperjenza mill-programmi ta' kooperazzjoni interreġjonali taht l-Interreg, jenhtieg li l-fergħa tal-kooperazzjoni interreġjonali tiffoka fuq it-titjib tal-effettività tal-politika ta' koeżjoni permezz ta' erba' programmi speċifiċi: programm biex jippermetti l-iskambju ta' esperjenzi, approċċi innovattivi u bini ta' kapacità li jiffukaw fuq l-oġettivi ta' politika u l-oġettiv speċifiku għall-Interreg “governanza aħjar tal-kooperazzjoni”, b'rabta mal-identifikazzjoni, it-tixrid u t-trasferiment ta' prattiki tajbin f'politiki ta' żvilupp reġjonali inkluż programmi tal-mira Investiment għall-impjiegi u t-tkabir; programm għall-iskambju ta' esperjenzi u bini tal-kapaċità fir-rigward tal-identifikazzjoni, it-trasferiment u l-kapitalizzazzjoni ta' prattiki tajbin dwar żvilupp urban integrat u sostenibbli, b'kont meħud tar-rabtiet bejn iż-żoni urbani u rurali inkluż l-appoġġ għal azzjonijiet żviluppati fil-qafas tal-Artikolu 11 tar-Regolament (UE) 2021/1058, li jikkumplementaw, u li jkunu koordinati ma', l-inizjattiva deskritta fl-Artikolu 12 tiegħu; programm għall-iskambju ta' esperjenzi, approċċi innovattivi u ta' bini ta' kapacità bil-ħsieb tal-armonizzazzjoni u s-simplifikazzjoni tal-implimentazzjoni ta' programmi Interreg, tal-armonizzazzjoni u s-simplifikazzjoni ta' azzjonijiet ta' kooperazzjoni msemmija fil-punt (d) (vi) tal-Artikolu 22(3) tar-Regolament (UE) 2021/1060; u ta' appoġġ għall-istabbiliment, il-funzjonament u l-użu ta' raggruppamenti Ewropej ta' kooperazzjoni territorjali (“REKT”) stabbiliti jew li ser jiġu stabbiliti skont ir-Regolament (KE) Nru 1082/2006 tal-Parlament Ewropew u tal-Kunsill ⁽¹⁰⁾ kif ukoll strateġiji makroreġjonali; u programm biex itejjeb l-analiżi tax-xejriet tal-iżvilupp. L-erba' programmi fil-qafas tal-fergħa tal-kooperazzjoni interreġjonali jenhtieg li jkopru l-Unjoni kollha u jenhtieg li jkunu miftuha wkoll għall-parteeċipazzjoni ta' pajjiżi terzi.
- (11) Jenhtieg li jiġu stabbiliti kriterji oġġettivi komuni għad-deżinjazzjoni ta' reġjuni u żoni eliġibbli. Għal dak il-ghan, l-identifikazzjoni ta' reġjuni u żoni eliġibbli fil-livell tal-Unjoni jenhtieg li tkun ibbażata fuq is-sistema komuni ta' klassifikazzjoni tar-reġjuni stabbilita bir-Regolament (KE) Nru 1059/2003 tal-Parlament Ewropew u tal-Kunsill ⁽¹¹⁾.
- (12) Huwa neċessarju li jitkompla l-appoġġ jew, kif xieraq, tiġi stabbilita kooperazzjoni fid-dimensjonijiet kollha tiegħu mal-pajjiżi terzi tal-viċinat tal-Unjoni, billi din il-kooperazzjoni hija strument importanti tal-politika dwar l-iżvilupp reġjonali u jenhtieg li tkun ta' benefiċċju għar-reġjuni tal-Istati Membri li għandhom fruntieri ma' pajjiżi terzi. Għal dak il-ghan, il-FEŻR u l-istrumenti ta' finanzjament estern tal-Unjoni, l-Istrument għall-Assistenza ta' Qabel l-Adeżjoni (IPA III) stabbilit minn Regolament tal-Parlament Ewropew u tal-Kunsill li jistabbilixxi l-Istrument għall-Assistenza ta' Qabel l-Adeżjoni (IPA III) (ir-“Regolament tal-IPA III”), l-NDICI u l-OAD jenhtieg li jappoġġaw programmi fil-qafas tal-kooperazzjoni transkonfinali (CBC, *cross-border cooperation*), il-kooperazzjoni tranżnazzjonali, il-kooperazzjoni interreġjonali u l-kooperazzjoni mar-reġjuni ultraperiferiċi. L-appoġġ mill-FEŻR u mill-istrumenti ta' finanzjament estern tal-Unjoni jenhtieg li jkun ibbażat fuq ir-riċiproċità u l-proporzjonalità. Madankollu, għall-fondi tal-IPA III allokati għall-kooperazzjoni transkonfinali (IPA III-CBC) u l-fondi tal-NDICI allokati għall-kooperazzjoni transkonfinali għaž-żona ġeografika tal-viċinat (NDICI-CBC), l-appoġġ tal-FEŻR jenhtieg li jkun ikkomplementat b'tal-anqas ammonti ekwivalenti taht l-IPA III-CBC u l-NDICI-CBC, soġġett għal ammont massimu stabbilit fl-att legali rispettiv.
- ⁽⁸⁾ Ir-Regolament (UE) .../947 tal-Parlament Ewropew u tal-Kunsill tad-9 ta' Ġunju 2021 li jistabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – l-Ewropa Globali, li jemenda u jħassar id-Deciżjoni 466/2014/UE tal-Parlament Ewropew u tal-Kunsill u jħassar ir-Regolament (UE) 2017/1601 tal-Parlament Ewropew u tal-Kunsill u r-Regolament tal-Kunsill (KE, Euratom) Nru 480/2009 (ĠU L 209, 14.6.2021, p. 1).
- ⁽⁹⁾ Id-Deciżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea (“Deciżjoni dwar l-Assoċjazzjoni Extra-Ewropea”) (ĠU L 344, 19.12.2013, p. 1).
- ⁽¹⁰⁾ Ir-Regolament (KE) Nru 1082/2006 tal-Parlament Ewropew u tal-Kunsill tal-5 ta' Lulju 2006 dwar raggruppament Ewropew ta' kooperazzjoni territorjali (REKT) (ĠU L 210, 31.7.2006, p. 19).
- ⁽¹¹⁾ Ir-Regolament (KE) Nru 1059/2003 tal-Parlament Ewropew u tal-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (ĠU L 154, 21.6.2003, p. 1).

- (13) L-assistenza tal-IPA III hija maħsuba biex tiffoka prinċipalment fuq l-assistenza lill-benefiċjarji tal-IPA III biex isahhu l-istituzzjonijiet demokratiċi u l-istat tad-dritt, ir-riforma tal-ġudikatura u l-amministrazzjoni pubblika, ir-rispett tad-drittijiet fundamentali u l-promozzjoni tal-ugwaljanza bejn il-ġeneri, it-tolleranza, l-inklużjoni soċjali u n-nondiskriminazzjoni kif ukoll l-iżvilupp reġjonali u lokali. L-assistenza tal-IPA III hija maħsuba biex tkompli tappoġġa l-isforzi tal-benefiċjarji tal-IPA biex isir progress fil-kooperazzjoni reġjonali, makroreġjonali u transkonfinali kif ukoll fl-iżvilupp territorjali, inkluż permezz tal-implimentazzjoni tal-istrategġiji makroreġjonali tal-UE. Barra minn hekk, l-assistenza tal-IPA III hija maħsuba biex tindirizza s-sigurtà, il-migrazzjoni u l-ġestjoni tal-fruntieri, billi jkun żgurat l-aċċess għall-protezzjoni internazzjonali, l-iskambju ta' informazzjoni rilevanti, it-tishih tal-kontroll tal-fruntieri u t-tkomplija tal-isforzi komuni fil-ġlieda kontra l-migrazzjoni irregolari u l-faċilitazzjoni ta' dħul klandestin ta' migranti.
- (14) Fir-rigward tal-assistenza tal-NDICI, l-Unjoni jenhtieg li tiżviluppa relazzjoni speċjali mal-pajjiżi tal-vicinat, bil-ħsieb li tiġi stabbilita żona ta' prosperità u ta' relazzjonijiet tajbin mal-ġirien, ibbażata fuq il-valuri tal-Unjoni u kkaratterizzata minn relazzjonijiet mill-qrib u paċifiċi li jserrhu fuq il-kooperazzjoni. Jenhtieg għalhekk li dan ir-Regolament jappoġġa l-aspetti interni u esterni ta' strategġiji makroreġjonali rilevanti. Dawk l-inizjattivi huma strateġikament importanti u joffru oqfsa politiki sinifikattivi għall-approfondiment tar-relazzjonijiet mal-pajjiżi shab u fosthom, abbażi tal-prinċipji ta' responsabbiltà reċiproka, sjieda u responsabbiltà kondiviżi.
- (15) Huwa importanti li jkompli jiġi osservat ir-rwol tas-Servizz Ewropew għall-Azzjoni Esterna kif stabbilit mid-Deċiżjoni tal-Kunsill 2010/427/UE ⁽¹²⁾ u dak tal-Kummissjoni fit-thejjja tal-programmazzjoni strateġika u tal-programmi Interreg appoġġati mill-FEŻR u l-NDICI.
- (16) Fid-dawl tas-sitwazzjoni speċifika tar-reġjuni ultraperiferiċi tal-Unjoni, huwa neċessarju li jiġu adottati miżuri li jikkonċernaw it-titjib tal-kundizzjonijiet biex dawk ir-reġjuni jkunu jistghu jkollhom aċċess għall-fondi strutturali. Konsegwentement, ċerti dispożizzjonijiet ta' dan ir-Regolament jenhtieg li jkunu adattati għall-ispeċifitajiet tar-reġjuni ultraperiferiċi tal-Unjoni sabiex tiġi ssimplifikata u titrawwem il-kooperazzjoni tagħhom mal-pajjiżi u territorji extra-Ewropej ('PTEE') u ma' pajjiżi terzi, filwaqt li titqies il-komunikazzjoni tal-Kummissjoni tal-24 ta' Ottubru 2017 intitolata "Shubija strateġika aktar b'saħħitha u mġedda mar-reġjuni ultraperiferiċi tal-UE". Jenhtieg li jkun possibbli li din il-kooperazzjoni titwettagħ fi shubija mill-qrib mal-organizzazzjonijiet reġjonali għall-integrazzjoni u l-kooperazzjoni.
- (17) Jenhtieg li dan ir-Regolament jistabbilixxi l-possibbiltà li l-PTEE jipparteċipaw fil-programmi Interreg. Jenhtieg li jitqiesu l-ispeċifitajiet u l-isfidi tal-PTEE sabiex jiġu ffaċilitati l-aċċess u l-parteeppazzjoni effettivi tagħhom.
- (18) Jehtieg li jiġu stipulati r-riżorsi allokat li l-kull wiehed mill-fergħat differenti tal-Interreg, inkluż is-sehem ta' kull Stat Membru fl-ammonti globali għall-kooperazzjoni transkonfinali, il-kooperazzjoni tranżnazzjonali, il-kooperazzjoni mar-reġjuni ultraperiferiċi u l-potenzjal disponibbli għall-Istati Membri rigward il-flessibbiltà bejn dawk il-fergħat.
- (19) Għall-aktar użu effiċjenti tal-appoġġ mill-FEŻR u mill-istrumenti ta' finanzjament estern tal-Unjoni, jenhtieg li jkun stabbilit mekkanizmu sabiex jiġi organizzat ir-ritorn ta' dan l-appoġġ f'każijiet fejn il-programmi ta' kooperazzjoni esterna ma jkunux jistghu jiġu adottati jew ikollhom jitwaqqfu, inkluż ma' pajjiżi terzi li ma jirċievu appoġġ minn ebda strument finanzjarju tal-Unjoni. Dak il-mekkanizmu jenhtieg li jfittex jikseb funzjonament ottimali tal-programmi u l-koordinazzjoni massima possibbli bejn dawk l-istrumenti.
- (20) Il-FEŻR jenhtieg li jikkontribwixxi, taħt l-Interreg, għall-oġġettivi speċifiċi taħt l-oġġettivi tal-politika ta' koeżjoni. Madankollu, il-lista tal-oġġettivi speċifiċi taħt l-oġġettivi ta' politika differenti jenhtieg li jkunu adattati għall-htigijiet speċifiċi tal-Interreg sabiex ikunu possibbli interventi tat-tip FSE, skont il-punti (a) sa (l) tal-Artikolu 4(1) tar-Regolament (UE) 2021/1057 tal-Parlament Ewropew u tal-Kunsill ⁽¹³⁾ permezz ta' azzjonijiet kongunti taħt il-programmi Interreg.

⁽¹²⁾ Id-Deċiżjoni tal-Kunsill 2010/427/UE tas-26 ta' Lulju 2010 li tistabbilixxi l-organizzazzjoni u l-funzjonament tas-Servizz Ewropew għall-Azzjoni Esterna (ĠU L 201, 3.8.2010, p. 30).

⁽¹³⁾ Ir-Regolament (UE) 2021/1057 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u jhassar ir-Regolament (UE) Nru 1296/2013 (ara paġna 21 ta' dan il-Ġurnal Uffiċjali).

- (21) Fil-kuntest taċ-ċirkostanzi uniċi u speċifiċi fil-għira tal-Irlanda, u bl-ghan li tiġi appoġġata l-kooperazzjoni bejn it-Tramuntana u n-Nofsinhar skont il-Ftehim tal-Ġimgha l-Kbira, programm transkonfinali PEACE-PLUS għandu jkompli u jibni fuq il-hidma ta' programmi preċedenti bejn il-pajjiżi tal-fruntieri tal-Irlanda u l-Irlanda ta' Fuq. Filwaqt li tittiehed inkunsiderazzjoni l-importanza Prattika tiegħu, hu mehtieg li jiġi żgurat li, fejn dak il-programm jaġixxi favur il-paċi u r-rikonċiljazzjoni, il-FEŻR jenhtieg ukoll li jikkontribwixxi għall-promozzjoni tal-istabbiltà u l-kooperazzjoni soċjali, ekonomiċi u reġionali fir-reġjuni kkonċernati, b'mod partikolari permezz ta' azzjonijiet li jippromwovu l-koeżjoni bejn il-komunitajiet. Minhabba l-ispeċifità ta' dak il-programm, jenhtieg li dan jiġi ġestit b'mod integrat bl-integrazzjoni tal-kontribuzzjoni tar-Renju Unit f'dak il-programm bħala dħul assenjat estern. Barra minn hekk, ċerti regoli dwar l-għażla ta' operazzjonijiet f'dan ir-Regolament ma jenhtiegx li japplikaw għal dak il-programm b'raba mal-operazzjonijiet favur il-paċi u r-rikonċiljazzjoni.
- (22) Dan ir-Regolament jenhtieg li jżid żewġ objettivi speċifiċi għall-Interreg: objettiv li tissahħaħ il-kapaċità istituzzjonali, tittejjeb il-kooperazzjoni legali u amministrattiva, b'mod partikolari fejn hija marbuta mal-implimentazzjoni tal-Komunikazzjoni dwar il-Reġjuni tal-Fruntieri, tiġi intensifikata l-kooperazzjoni bejn iċ-ċittadini u l-istituzzjonijiet u l-iżvilupp u l-koordinazzjoni ta' strateġiji makroreġionali u tal-baċiri tal-baħar, tinbena fiduċja reċiproka, b'mod partikolari billi jiġi ttejjeg azzjonijiet bejn il-persuni; u t-tieni objettiv li jiġu indirizzati kwistjonijiet ta' kooperazzjoni fis-sikurezza, is-sigurtà, il-ġestjoni tal-qsim tal-fruntieri u l-migrazzjoni.
- (23) Il-biċċa l-kbira tal-appoġġ tal-Unjoni jenhtieg li tkun ikkonċentrata fuq għadd limitat ta' objettivi ta' politika sabiex jiġi massimizzat l-impatt tal-Interreg. Jenhtieg li jissahħu s-sinerġiji u l-komplementarjetajiet bejn il-fergħat.
- (24) Id-dispożizzjonijiet dwar it-thejjija, l-approvazzjoni u l-emendar tal-programmi Interreg kif ukoll dwar l-iżvilupp territorjali, dwar l-għażla tal-operazzjonijiet, dwar il-monitoraġġ u l-evalwazzjoni, dwar l-awtoritajiet tal-programm, dwar l-awditjar tal-operazzjonijiet, u dwar it-trasparenza u l-komunikazzjoni jenhtieg li jkunu adattati għall-ispeċifità tal-programmi Interreg meta mqabbla mad-dispożizzjonijiet stabbiliti fir-Regolament (UE) 2021/1060. Dawk id-dispożizzjonijiet speċifiċi jenhtieg li jinżammu sempliċi u ċari biex tkun evitata regolamentazzjoni żejda u piż amministrattiv addizzjonali għall-Istati Membri u għall-benefiċjarji.
- (25) Id-dispożizzjonijiet dwar il-kriterji għal operazzjonijiet li għandhom jitqiesu bħala awtentikament kongunti u kooperattivi, dwar is-shubija fil-qafas tal-operazzjoni tal-Interreg u dwar l-obbligi tas-sieheb ewlieni kif stabbiliti matul il-perjodu ta' programmazzjoni 2014-2020 jenhtieg li jtkomplew. Jenhtieg li s-shab tal-Interreg jikkoopearaw fl-iżvilupp u l-implimentazzjoni kif ukoll fil-qasam tal-persunal jew tal-finanzjament jew tat-tnejn, u, fil-qafas tal-kooperazzjoni mar-reġjuni ultraperiferiċi, fi tnejn minn erbgha minn dawn id-dimensjonijiet tal-kooperazzjoni, peress li għandu jkun aktar faċli li jkun ikkombinat appoġġ mill-FEŻR u minn strumenti ta' finanzjament estern tal-Unjoni fil-livell kemm tal-programmi kif ukoll tal-operazzjonijiet.
- (26) Fil-programmi ta' kooperazzjoni transkonfinali, il-proġetti bejn il-persuni u l-proġetti fuq skala żgħira huma strument importanti u ta' suċċess, b'valur miżjud Ewropew għoli, li jneħħu l-ostakli ta' mal-fruntiera u transkonfinali, irawmu l-kuntatti bejn il-persuni lokalment, u jqarrbu r-reġjuni ta' mal-fruntiera u i-ċittadini tagħhom lejn xulxin. S'issa huma kienu appoġġati permezz ta' fondi għal proġetti żgħar jew strumenti simili, għalkemm qatt ma kienu koperti minn dispożizzjonijiet speċifiċi, u għalhekk kien mehtieg li jiġu ċċarati r-regoli li jirrigwardaw dawk il-fondi. Sabiex jiġu ppreservati l-valur miżjud u l-vantaġġi tal-proġetti bejn il-persuni u tal-proġetti fuq skala żgħira, anke fir-rigward tal-iżvilupp lokali u reġionali, u biex tiġi ssimplifikata l-ġestjoni tal-finanzjament ta' proġetti żgħar mir-riċevituri finali, li sikwit mhumieq midhla ta' kif japplikaw għall-fondi mill-Unjoni, l-użu ta' għażliet ta' kostijiet issimplifikati u ta' ammonti f'daqqa jenhtieg li jsir obbligatorju taht ċertu livell limitu.
- (27) Minhabba l-involvement ta' iżjed minn Stat Membru wieħed, u l-ispejjeż amministrattivi oġhla li jirriżultaw, inkluż għal punti ta' kuntatt reġionali magħrufin ukoll bħala "antenni", li huma punti ta' kuntatt importanti għal dawk li jipproponu u jimplimentaw proġetti, u għaldaqstant jiffunzjonaw bħala linja diretta lejn is-segretarjati kongunti jew l-awtoritajiet rilevanti, iżda b'mod partikolari fir-rigward tal-kontrolli u t-traduzzjoni, il-limitu massimu għan-nefqa f'assistenza teknika jenhtieg li jkun oġhla minn dak fil-qafas tal-mira tal-Investment għall-impjiegi u t-tkabbir. Sabiex ipattu għall-ispejjeż amministrattivi oġhla, l-Istati Membri jenhtieg li jkunu mhegga jnaqqsu l-piż amministrattiv fir-rigward tal-implimentazzjoni ta' proġetti kongunti fejn hu possibbli. Barra minn hekk, jenhtieg li l-programmi Interreg b'appoġġ limitat mill-Unjoni jew programmi ta' kooperazzjoni transkonfinali esterna jirċievu ċertu ammont minimu għal assistenza teknika biex jiġi żgurat finanzjament suffiċjenti għal attivitajiet ta' assistenza teknika effettiva inkluż għal uffiċċji ta' fergħat reġionali ta' segretarjati kongunti u punti ta' kuntatt stabbiliti biex ikunu eqreb lejn benefiċjarji u shab potenzjali.

- (28) Skont il-paragrafi 22 u 23 tal-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet ⁽¹⁴⁾, jenhtieg li dan ir-Regolament jiġi evalwat fuq il-bażi ta' informazzjoni miġbura f'konformità ma' rekwiżiti speċifiċi ta' monitoraġġ, filwaqt li jiġu evitati l-piż amministrattiv, b'mod partikolari għall-Istati Membri, u r-regolamentazzjoni żejda. Jenhtieg li daww ir-rekwiżiti, fejn xieraq, jinkludu indikaturi li jistgħu jitkejlu, bħala bażi għall-evalwazzjoni tal-effetti tal-finanzjament fil-prattika.
- (29) Fuq il-bażi tal-esperjenza miksuba matul il-perjodu ta' programmazzjoni 2014-2020, jenhtieg li titkompla s-sistema li introduċiet ġerarkija ċara tar-regoli dwar l-eligibbiltà tan-nefqa filwaqt li jinżamm il-prinċipju tar-regoli dwar l-eligibbiltà tan-nefqa stabbilit fil-livell tal-Unjoni u għal programm Interreg fl-intier tiegħu sabiex jiġu evitati l-kontradizzjonijiet jew l-inkonsistenzi kollha possibbli bejn regolamenti differenti jew bejn il-liġi tal-Unjoni u l-liġi nazzjonali. Regoli addizzjonali adottati minn Stat Membru wiehed li jkunu japplikaw biss għall-benefiċjarji f'dak l-Istat Membru jenhtieg li jkunu limitati għall-minimu strett. B'mod partikolari, ir-Regolament Delegat tal-Kummissjoni (UE) Nru 481/2014 ⁽¹⁵⁾, adottat għall-perjodu ta' programmazzjoni 2014-2020 jenhtieg li jiġi integrat f'dan ir-Regolament.
- (30) L-Istati Membri jenhtieg li jkunu mhegġa jassenjaw il-funzjonijiet tal-awtorità ta' ġestjoni lil REKT jew li jagħmlu raggruppament bħal dan, bħal entitajiet legali transkonfinali oħra, responsabbli għall-ġestjoni ta' sottoprogramm, investment territorjali integrat jew fond wiehed jew aktar għal proġetti żgħar, jew li jagixxu bħala sieheb uniku. F'dak il-kuntest, jenhtieg li jiġi stabbilit korp legali transkonfinali, inkluzi ewroreġjuni, u li dan ikollu personalità ġuridika skont il-liġi ta' wiehed mill-pajjiżi parteċipanti, u għandha tintlaqa' l-parteċipazzjoni tal-awtoritajiet reġionali u lokali mill-pajjiżi parteċipanti kollha.
- (31) Sabiex titkompla l-katina tal-pagament stabbilita għall-perjodu ta' programmazzjoni 2014-2020, jiġifieri mill-Kummissjoni għas-sieheb ewlieni permezz tal-awtorità ta' ċertifikazzjoni, dik il-katina tal-pagament jenhtieg li titkompla fil-qafas tal-funzjoni ta' kontabbiltà. L-appoġġ tal-Unjoni jenhtieg li jithallas lis-sieheb ewlieni, sakemm dan ikun jirriżulta ftariffi doppji għall-konverżjoni f'euro u lura f'muniti oħra jew viċi versa bejn is-sieheb ewlieni u s-shab l-oħra. Jekk ma jkunx speċifikat mod ieħor, is-sieheb ewlieni jenhtieg li jiżgura li s-shab l-oħrajn jirċievu l-ammont totali tal-kontribuzzjoni mill-fond rispettiv tal-Unjoni bis-shih u fil-limitu ta' żmien maqbul mis-shab kollha u skont l-istess proċedura applikata fir-rigward tas-sieheb ewlieni.
- (32) Skont l-Artikolu 63(9) tar-Regolament (UE, Euratom) 2018/1046 tal-Parlament Ewropew u tal-Kunsill ⁽¹⁶⁾ (ir-"Regolament Finanzjarju") ir-regoli speċifiċi għas-settur iridu jiehdu inkunsiderazzjoni l-htigijiet tal-programmi Interreg fir-rigward, b'mod partikolari, tal-funzjoni tal-awditjar. Id-dispożizzjonijiet dwar l-opinjoni annwali tal-awditjar, ir-rapport annwali ta' kontroll u l-awditi tal-operazzjonijiet għalhekk jenhtieg li jiġu simplifikati u adattati għal daww il-programmi li jinvolvu aktar minn Stat Membru wiehed.
- (33) Jenhtieg li tiġi stabbilita katina ċara fir-rigward tar-responsabbiltà finanzjarja għall-irkupru fil-każ ta' irregolaritajiet minn sieheb uniku jew shab oħra permezz tas-sieheb ewlieni u l-awtorità ta' ġestjoni għall-Kummissjoni. Jenhtieg li ssir dispożizzjoni għar-responsabbiltà ta' Stati Membri, ta' pajjiżi terzi, ta' pajjiżi shab jew tal-PTEE, fejn l-irkupru mis-sieheb uniku jew dak ewlieni ma jirnexxix, li jfisser li l-Istat Membru jirrimborza lill-awtorità ta' ġestjoni. Konsegwentement, fil-qafas tal-programmi Interreg ma hemm l-ebda lok għal ammonti irrekuperabbli fil-livell tal-benefiċjarji. Madankollu, jenhtieg li jiġu ċċarati r-regoli, f'każ li Stat Membru, pajjiż terz, pajjiż sieheb jew PTEE ma jirrimborzax lill-awtorità ta' ġestjoni. L-obbligi tas-sieheb ewlieni għall-irkupru jenhtieg li jiġu ċċarati wkoll.

⁽¹⁴⁾ ĠU L 123, 12.5.2016, p. 1.

⁽¹⁵⁾ Ir-Regolament ta' Delega tal-Kummissjoni (UE) Nru 481/2014 tal-4 ta' Marzu 2014 li jissupplimenta r-Regolament (UE) Nru 1299/2013 tal-Parlament Ewropew u tal-Kunsill fir-rigward tar-regoli speċifiċi dwar l-eligibbiltà tan-nefqa għall-programmi ta' kooperazzjoni (ĠU L 138, 13.5.2014, p. 45).

⁽¹⁶⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni u li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (34) Sabiex japplika sett ta' regoli fil-biċċa l-kbira tiegħu komuni kemm fl-Istati Membri parteċipanti kif ukoll f'pajjiżi terzi parteċipanti, pajjiżi shab jew PTTE parteċipanti, dan ir-Regolament jenhtieg li japplika wkoll għall-partiċipazzjoni ta' pajjiżi terzi, pajjiżi shab jew PTEE, hlief jekk regoli speċifiċi ma jkunux stabbiliti f'kapitolu speċifiku ta' dan ir-Regolament. L-awtoritajiet tal-programm Interreg jistgħu jikkorrispondu għal awtoritajiet kompetenti oħrajn f'pajjiżi terzi, pajjiżi shab jew PTEE. Il-punt ta' tluq għall-eligibbiltà tal-infiq jenhtieg li jkun marbut mal-iffirmar tal-ftehim ta' finanzjament mill-pajjiżi terzi, il-pajjiżi sieheb jew il-PTEE rilevanti. L-akkwist għall-benefiċjarji fil-pajjiżi terzi, il-pajjiżi sieheb jew il-PTEE jenhtieg li jsegwi r-regoli dwar l-akkwist estern previsti fir-Regolament Finanzjarju. Jenhtieg li jiġu stabbiliti l-proċeduri għall-konkluzjoni ta' ftehimiet ta' finanzjament ma' kull wiehied mill-pajjiżi terzi, il-pajjiżi shab jew il-PTEE kif ukoll ftehimiet bejn l-awtorità ta' ġestjoni u kull wiehied mill-pajjiżi terzi, il-pajjiżi shab jew il-PTEE fir-rigward tal-appoġġ minn strument ta' finanzjament estern tal-Unjoni jew fil-każ ta' trasferiment ta' kontribuzzjoni addizzjonali minn pajjiżi terzi, pajjiżi sieheb jew PTEE lill-programm Interreg minbarra l-kofinanzjament nazzjonali.
- (35) Għalkemm il-programmi Interreg bil-partiċipazzjoni ta' pajjiżi terzi, pajjiżi shab jew PTEE jenhtieg li jiġu implimentati taht ġestjoni kondiviża, jenhtieg li jkun possibbli li l-kooperazzjoni mar-reġjuni ultraperiferiċi tiġi implimentata taht ġestjoni indiretta. Jenhtieg li jiġu stipulati regoli speċifiċi dwar kif jiġu implimentati dawn il-programmi fl-intier tagħhom jew parzjalment taht ġestjoni indiretta.
- (36) Fuq il-bażi tal-esperjenza miksuba matul il-perjodu ta' programmazzjoni 2014-2020 bi proġetti infrastrutturali kbar fil-programmi ta' kooperazzjoni transkonfinali taht l-Istrument Ewropew ta' Viċinat stabbilit mir-Regolament (UE) Nru 232/2014 tal-Parlament Ewropew u tal-Kunsill ⁽¹⁷⁾, il-proċeduri jenhtieg li jkunu ssimplifikati. Madankollu, il-Kummissjoni jenhtieg li żżomm ċerti drittijiet li jikkonċernaw l-għażla ta' tali proġetti.
- (37) Sabiex ikunu żgurati kondizzjonijiet uniformi għall-implimentazzjoni ta' dan ir-Regolament, jenhtieg li jingħataw setgħat ta' implimentazzjoni lill-Kummissjoni biex tadotta u temenda l-listi ta' oqsma tal-programmi Interreg li jenhtieg li jirċievu appoġġ u l-lista tal-ammont globali tal-appoġġ mill-Unjoni għal kull programm Interreg. Jenhtieg li jingħataw ukoll setgħat ta' implimentazzjoni lill-Kummissjoni biex tadotta id-dokumenti tal-istrategija pluriennali għal programmi Interreg appoġġati minn strument ta' finanzjament estern tal-Unjoni. Dawk is-setgħat jenhtieg li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill ⁽¹⁸⁾. Minkejja li dawk l-atti huma ta' natura ġenerali, jenhtieg li tintuża l-proċedura konsultattiva billi huma jimplimentaw biss id-dispożizzjonijiet b'mod tekniku. Fejn applikabbli, id-dokumenti tal-istrategija pluriennali għal programmi Interreg appoġġati minn strument finanzjarju estern jenhtieg li jirrispettaw ukoll il-proċedura stabbilita fir-Regolament tal-IPA III u fir-Regolament (UE) 2021/947.
- (38) Sabiex jiġu żgurati kundizzjonijiet uniformi għall-approvazzjoni tal-programmi Interreg u tal-emendi tagħhom, jenhtieg li jiġu mogħtija setgħat ta' implimentazzjoni lill-Kummissjoni. Madankollu, fejn applikabbli, il-programmi Interreg transkonfinali esterna jenhtieg li jirrispettaw il-proċeduri ta' kumitat stabbiliti taht ir-Regolament tal-IPA III u r-Regolament (UE) 2021/947 fir-rigward tal-ewwel deċiżjoni ta' approvazzjoni ta' dawk il-programmi.
- (39) Sabiex jiġu ssupplimentati jew emendati ċerti elementi mhux essenzjali ta' dan ir-Regolament, is-setgħa li tadotta atti f'konformità mal-Artikolu 290 TFUE għandha tiġi ddelegata lill-Kummissjoni fir-rigward tal-emendar tal-Anness. Hu ta' importanza partikolari li l-Kummissjoni twettaq konsultazzjonijiet adatti waqt il-hidma preparatorja tagħha, inkluż fil-livell tal-esperti, u li dawk il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet. B'mod partikolari, biex tiġi żgurata partiċipazzjoni ugwali fit-thejija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejija ta' atti delegati.

⁽¹⁷⁾ Ir-Regolament (UE) Nru 232/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Strument Ewropew tal-Viċinat (ĠU L 77, 15.3.2014, p. 27).

⁽¹⁸⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (40) Minhabba li dan ir-Regolament huwa maħsub li jiġi adottat wara li jibda l-perjodu ta' programmazzjoni, u b'kont meħud tal-htieġa li l-implimentazzjoni tal-Interreg issir b'mod ikkoordinat u armonizzat, kif ukoll sabiex l-implimentazzjoni tiegħu ssir malajr, jenħteġ li jidhol fis-seħh fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.
- (41) Minhabba li l-oġġettiv ta' dan ir-Regolament, jiġifieri t-trawwim tal-kooperazzjoni bejn l-Istati Membri u bejn l-Istati Membri u l-pajjiżi terzi, il-pajjiżi shab jew il-PTEE ma jistax jinkiseb suffiċjement mill-Istati Membri iżda pjuttost jista', minhabba l-iskala jew l-effetti tal-azzjoni, jinkiseb aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà, kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa neċessarju biex jinkiseb dak l-oġġettiv,

ADOTTAW DAN IR-REGOLAMENT:

WERREJ

KAPITOLU I	DISPOŻIZZJONIJET ĠENERALI
TAQSIMA I	SUĠĠETT, KAMP TA' APPLIKAZZJONI U FERGHAT TAL-INTERREG
Artikolu 1	Suġġett u kamp ta' applikazzjoni
Artikolu 2	Definizzjonijiet
Artikolu 3	Ferghat tal-Interreg
TAQSIMA II	KOPERTURA ĠEOGRAFIKA
Artikolu 4	Kopertura ġeografika għall-kooperazzjoni transkonfinali
Artikolu 5	Kopertura ġeografika għall-kooperazzjoni tranżnazzjonali
Artikolu 6	Kopertura ġeografika għall-kooperazzjoni interreġjonali
Artikolu 7	Kopertura ġeografika għall-kooperazzjoni mar-reġjuni ultraperiferiċi
Artikolu 8	Lista ta' żoni tal-programm Interreg li għandhom jirċievu appoġġ
TAQSIMA III	RIŻORSI U RATI TA' KOFINANZJAMENT
Artikolu 9	Riżorsi tal-FEŻR għall-programmi Interreg
Artikolu 10	Dispożizzjonijiet bejn il-fondi
Artikolu 11	Lista tar-riżorsi tal-programm Interreg
Artikolu 12	Ritorn tar-riżorsi u twaqqif
Artikolu 13	Rati ta' kofinanzjament
KAPITOLU II	OBJETTIVI SPECIFIĊI GĦALL-INTERREG U KONĊENTRAZZJONI TEMATIKA
Artikolu 14	Objettivi speċifiċi għall-Interreg
Artikolu 15	Konċentrazzjoni tematika
KAPITOLU III	PROGRAMMAZZJONI
TAQSIMA I	THEJJJA, APPROVAZZJONI U EMENDAR TAL-PROGRAMMI INTERREG
Artikolu 16	Thejjja u preżentazzjoni tal-programmi Interreg
Artikolu 17	Kontenut tal-programmi Interreg
Artikolu 18	Approvazzjoni tal-programmi Interreg
Artikolu 19	Emendar tal-programmi Interreg
TAQSIMA II	ŻVILUPP TERRITORJALI
Artikolu 20	Żvilupp territorjali integrat
Artikolu 21	Żvilupp lokali mmexxi mill-komunità
TAQSIMA III	OPERAZZJONIJET, U FONDI GĦAL PROĠETTI ŻĠĦAR
Artikolu 22	Għażla tal-operazzjonijiet Interreg
Artikolu 23	Shubija fl-operazzjonijiet Interreg
Artikolu 24	Appoġġ għal proġetti ta' volum finanzjarju limitat
Artikolu 25	Fondi għal proġetti żgħar
Artikolu 26	Kompiti tas-sieheb ewlieni
TAQSIMA IV	ASSISTENZA TEKNIKA
Artikolu 27	Assistenza teknika

KAPITOLU IV Monitoraġġ, evalwazzjoni u komunikazzjoni

TAQSIMA I MONITORAĠĠ

Artikolu 28 Kumitat ta' monitoraġġ

Artikolu 29 Kompożizzjoni tal-kumitat ta' monitoraġġ

Artikolu 30 Funzjonijiet tal-kumitat ta' monitoraġġ

Artikolu 31 Rieżami

Artikolu 32 Trażmissjoni ta' data

Artikolu 33 Rapport finali dwar il-prestazzjoni

Artikolu 34 Indikaturi għall-programmi Interreg

TAQSIMA II EVALWAZZJONI U KOMUNIKAZZJONI

Artikolu 35 Evalwazzjoni matul il-perjodu ta' programmazzjoni

Artikolu 36 Responsabbiltajiet tal-awtoritajiet ta' ġestjoni u tas-shab fir-rigward tat-trasparenza u l-komunikazzjoni

KAPITOLU V ELIGIBILTÀ

Artikolu 37 Regoli dwar l-eligibiltà tan-nefqa

Artikolu 38 Dispożizzjonijiet ġenerali dwar l-eligibiltà ta' kategoriji tal-ispiza

Artikolu 39 Spejjeż tal-persunal

Artikolu 40 Spejjeż għall-uffiċċju u spejjeż amministrattivi

Artikolu 41 Spejjeż ta' vvjaġġar u ta' akkomodazzjoni

Artikolu 42 Spejjeż għal għarfien espert estern u għal servizzi esterni

Artikolu 43 Spejjeż ta' tagħmir

Artikolu 44 Spejjeż għall-infrastruttura u għal xogħlijiet

KAPITOLU VI AWTORITAJET TAL-PROGRAMM INTERREG, IL-ĠESTJONI, IL-KONTROLL U L-AWDITJAR

Artikolu 45 Awtoritajiet ta' programm Interreg

Artikolu 46 Funzjonijiet tal-awtorità ta' ġestjoni

Artikolu 47 Il-funzjoni tal-kontabbiltà

Artikolu 48 Funzjonijiet tal-awtorità tal-awditjar

Artikolu 49 Awditjar tal-operazzjonijiet

KAPITOLU VII ĠESTJONI FINANZJARJA

Artikolu 50 Impenji baġitarji

Artikolu 51 Pagamenti u prefinanzjament

Artikolu 52 Irkupri

KAPITOLU VIII PARTEĊIPAZZJONI TA' PAJJIŻI TERZI JEW PAJJIŻI SHAB, PTEE, JEW ORGANIZZAZZJONIJET TA' INTEGRAZZJONI U KOOPERAZZJONI REĠJONALI FI PROGRAMMI INTERREG TAHT ĠESTJONI KONDIVIŻA

Artikolu 53 Dispożizzjonijiet applikabbli

Artikolu 54 Awtoritajiet ta' programmi Interreg u l-funzjonijiet tagħhom

Artikolu 55 Metodi ta' ġestjoni

Artikolu 56 Eligibiltà

Artikolu 57 Proġetti infrastrutturali kbar

Artikolu 58 Akkwist

Artikolu 59 Konkluzjoni ta' ftehimiet ta' finanzjament taht ġestjoni kondiviża

Artikolu 60 Kontribuzzjoni ta' pajjiż terz, pajjiż sieheb jew PTEE hlief kofinanzjament

KAPITOLU IX DISPOŻIZZJONIJET SPECIFIĊI GHALL-ĠESTJONI INDIRETTA

Artikolu 61 Kooperazzjoni tar-reġjuni ultraperiferiċi

KAPITOLU X DISPOŻIZZJONIJET FINALI

Artikolu 62 Eżerċizzju tad-delega

Artikolu 63 Proċedura ta' Kumitat

Artikolu 64 Dispożizzjonijiet tranżizzjonali

Artikolu 65 Dħul fis-seħh

ANNEX Il-mudell għall-Programmi Interreg

Mappa Mappa taż-żona tal-programm

Appendiċi 1 Kontribuzzjoni tal-Unjoni abbażi ta' kostijiet unitarji, somom f'daqqa u rati fissi

Appendiċi 2 Kontribuzzjoni tal-Unjoni abbażi ta' finanzjament mhux marbut mal-kostijiet

Appendiċi 3 Lista ta' operazzjonijiet ippjanati ta' importanza strateġika bi skeda ta' żmien

KAPITOLU I

DISPOŻIZZJONIJIET ĠENERALI

TAQSIMA I

Suġġett, kamp ta' applikazzjoni u fergħat tal-Interreg

Artikolu 1

Suġġett u kamp ta' applikazzjoni

Dan ir-Regolament jistabbilixxi regoli għall-mira tal-kooperazzjoni territorjali Ewropea ("Interreg") bl-għan li titrawwem il-kooperazzjoni bejn l-Istati Membri u r-reġjuni tagħhom ġewwa l-Unjoni u bejn l-Istati Membri, ir-reġjuni tagħhom u pajjiżi terzi, pajjiżi shab, territorji oħra jew pajjiżi u territorji extra-Ewropej (PTEE), jew organizzazzjonijiet ta' integrazzjoni u kooperazzjoni reġjonali.

Dan ir-Regolament jistabbilixxi wkoll id-dispożizzjonijiet meħtieġa sabiex tiġi żgurata programmazzjoni effettiva inkluż fuq assistenza teknika, monitoraġġ, evalwazzjoni, komunikazzjoni, eliġibbiltà, ġestjoni u kontroll, kif ukoll ġestjoni finanzjarja tal-programmi taħt l-Interreg ("programmi Interreg") appoġġati mill-Fond Ewropew għall-Iżvilupp Reġjonali (FEŻR).

Fir-rigward ta' appoġġ mill-Istrument għall-Assistenza ta' Qabel l-Adeżjoni (IPA III), l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI, *Neighbourhood, Development and International Cooperation Instrument*) u l-finanzjament għall-PTEE kollha għall-perjodu ta' programmazzjoni 2021-2027 stabbilit bħala programm mid-Deciżjoni 2013/755/UE (flimkien imsejhin l-"istrumenti ta' finanzjament estern tal-Unjoni") għall-programmi Interreg, dan ir-Regolament jistabbilixxi objettivi speċifiċi addizzjonali kif ukoll l-integrazzjoni ta' daww il-fondi fi programmi Interreg, il-kriterji għall-pajjiżi terzi, il-pajjiżi shab u l-PTEE u r-reġjuni tagħhom biex ikunu eliġibbli u ċerti regoli ta' implimentazzjoni speċifiċi.

Fir-rigward tal-appoġġ mill-FEŻR u l-istrumenti ta' finanzjament estern tal-Unjoni (imsejha b'mod kongunt "il-fondi Interreg") lill-programmi Interreg, dan ir-Regolament jistabbilixxi l-obiettivi speċifiċi għall-Interreg kif ukoll l-organizzazzjoni tal-Interreg, il-kriterji ta' eliġibbiltà għall-Istati Membri, il-pajjiżi terzi, il-pajjiżi shab, u l-PTEE u r-reġjuni tagħhom, ir-riżorsi finanzjarji, u l-kriterji għall-allokazzjoni tagħhom.

Ir-Regolament (UE) 2021/1060 u r-Regolament (UE) 2021/1058 għandhom japplikaw għall-programmi Interreg, hlief fejn speċifikament previst mod ieħor taħt daww ir-Regolamenti u dan ir-Regolament jew fejn ir-Regolament (UE) 2021/1060 jkun jista' japplika biss għall-mira tal-Investiment għall-impjiegi u t-tkabbir.

Artikolu 2

Definizzjonijiet

Għall-fini ta' dan ir-Regolament għandhom japplikaw id-definizzjonijiet fl-Artikolu 2 tar-Regolament (UE) 2021/1060. Id-definizzjonijiet li ġejjin japplikaw ukoll:

- (1) "benefiċjarju tal-IPA III" tfisser pajjiż jew territorju elenkat fl-anness rilevanti tar-Regolament tal-IPA III;
- (2) "pajjiż terz" tfisser pajjiż li mhuwiex Stat Membru u li ma jirċevix appoġġ minn fondi Interreg jew li jikkontribwixxi għall-baġit ġenerali tal-Unjoni (il-"baġit tal-Unjoni") permezz ta' dħul assenjat estern;
- (3) "pajjiż sieħeb" tfisser benefiċjarju tal-IPA III jew pajjiż jew territorju kopert, għall-programmi Interreg A u B, miż-żona tal-Viċinat elenkata fl-Anness I għar-Regolament (UE) 2021/947 u jew il-Federazzjoni Russa, jew għall-programmi Interreg C u D, pajjiż jew territorju kopert minn kwalunkwe żona ġeografika taħt l-NDICI, u li jirċievi appoġġ mill-istrumenti ta' finanzjament estern tal-Unjoni;
- (4) "entità legali transkonfinali" tfisser entità legali stabbilita skont il-liġi ta' wieħed mill-pajjiżi parteċipanti fi programm Interreg dment li din tiġi stabbilita minn awtoritajiet territorjali jew minn korpi oħra minn tal-anqas żewġ pajjiżi parteċipanti.

- (5) "organizzazzjoni ta' integrazzjoni u kooperazzjoni reġionali" tfisser, fil-kuntest tal-kooperazzjoni mar-reġjuni ultraperiferiċi, grupp ta' pajjiżi terzi jew reġjuni fl-istess żona ġeografika li għandhom l-għan li jikkooperaw mill-qrib dwar kwistjonijiet ta' interess komuni, u li jistgħu jiffurmaw parti minnha anki l-Istati Membri.

Għall-fini ta' dan ir-Regolament, fejn ir-Regolament (UE) 2021/1060 jirreferi għal "Stat Membru", dan għandu jinftehem li jfisser "l-Istat Membru li jospita l-awtorità ta' ġestjoni" u fejn dak ir-Regolament jirreferi għal "Kull Stat Membru" jew "Stati Membri", dan għandu jinftehem li jfisser "l-Istati Membri u, fejn applikabbli, il-pajjiżi terzi, il-pajjiżi shab u l-PTEE partecipanti fi programm Interreg partikolari".

Għall-fini ta' dan ir-Regolament, fejn ir-Regolament (UE) 2021/1060 jirreferi għal "il-Fondi" kif elenkat fil-punt (a) tal-Artikolu 1(1) ta' dak ir-Regolament jew għar-Regolament (UE) 2021/1058, dan għandu jinftehem li jfisser li jkopru wkoll l-istrument ta' finanzjament estern rispettiv tal-Unjoni.

Artikolu 3

Ferġat tal-Interreg

Taht l-Interreg, il-FEŻR u, fejn applikabbli, l-istrumenti ta' finanzjament estern tal-Unjoni għandhom jappoġġaw il-ferġat li ġejjin:

- (1) il-kooperazzjoni transkonfinali bejn reġjuni kontigwi biex ikun promoss l-iżvilupp reġionali integrat u armonjuż bejn reġjuni tal-fruntieri tal-art u dawk marittimi ġirien ("Interreg A"):
 - (a) il-kooperazzjoni transkonfinali interna bejn reġjuni kontigwi tal-fruntiera ta' żewġ Stati Membri jew aktar jew bejn reġjuni kontigwi tal-fruntiera ta' mill-anqas Stat Membru wiehed u ta' pajjiżi terzi wiehed jew aktar imsemmija fl-Artikolu 4(2); jew
 - (b) il-kooperazzjoni transkonfinali esterna, bejn reġjuni kontigwi tal-fruntieri ta' mill-anqas Stat Membru wiehed u ta' wiehed jew aktar minn dawn li ġejjin:
 - (i) il-benefiċjarji tal-IPA III;
 - (ii) il-pajjiżi shab appoġġati mill-NDICI; jew
 - (iii) il-Federazzjoni Russa, bil-għan li tkun faċilitata l-partecipazzjoni tagħha f'kooperazzjoni transkonfinali appoġġata wkoll mill-NDICI;
- (2) il-kooperazzjoni tranżnazzjonali fuq territorji tranżnazzjonali akbar jew madwar il-baċiri tal-baħar, li tinvolvi shab tal-programm nazzjonali, reġionali u lokali fi Stati Membri, pajjiżi terzi u pajjiżi shab u l-PTEE, bil-għan li jintlaħaq livell oġġettiv ta' integrazzjoni territorjali ("Interreg B");
- (3) il-kooperazzjoni interreġionali sabiex tissaħħa l-effettività tal-politika ta' koeżjoni ("Interreg C") bil-promozzjoni ta':
 - (a) l-iskambju ta' esperjenzi, approċċi innovattivi u bini tal-kapaċità b'attenzjoni fuq objettivi ta' politika stabbiliti fl-Artikolu 5(1) tar-Regolament (UE) 2021/1060 u l-objettiv speċifiku għall-Interreg "governanza aħjar tal-kooperazzjoni", b'rabta mal-identifikazzjoni, it-tixrid u t-trasferiment ta' prattiki tajbin f'politiki tal-iżvilupp reġionali inkluż programmi tal-mira "Investiment għall-impjiegi u t-tkabbir" (il-"programm Interreg Ewropa");
 - (b) l-iskambju ta' esperjenzi, approċċi innovattivi u bini tal-kapaċità b'rabta mal-identifikazzjoni, it-trasferiment u l-kapitalizzazzjoni ta' prattiki tajbin dwar żvilupp urban integrat u sostenibbli, b'kont mehud tar-rabtiet bejn iż-żoni urbani u rurali, b'appoġġ għal azzjonijiet żviluppati fil-qafas tal-Artikolu 11 tar-Regolament (UE) 2021/1058 u filwaqt li jikkumplementaw ukoll b'mod ikkoordinat mal-inizjattiva deskritta fl-Artikolu 12 ta' dak ir-Regolament (il-"programm URBACT");
 - (c) l-iskambju ta' esperjenzi, approċċi innovattivi u bini tal-kapaċità bil-ħsieb ta' (il-"programm INTERACT"):
 - (i) l-armonizzazzjoni u s-simplifikazzjoni tal-implimentazzjoni ta' programmi Interreg kif ukoll il-kontribut għall-kapitalizzazzjoni tar-riżultati tagħhom;
 - (ii) l-armonizzazzjoni u s-simplifikazzjoni tal-azzjonijiet ta' kooperazzjoni possibbli msemmija fil-punt (d) (vi) tal-Artikolu 22(3) tar-Regolament (UE) 2021/1060;

- (iii) l-appoġġ għall-istabbiliment, il-funzjonament u l-użu ta' raggruppamenti Ewropej ta' kooperazzjoni territorjali (REKT);
- (d) l-analiżi tax-xejriet tal-iżvilupp relatati mal-miri ta' koeżjoni territorjali (il-“programm ESPON”);
- (4) il-kooperazzjoni tar-reġjuni ultraperiferiċi bejniethom u ma' pajjiżi terzi jew pajjiżi shab jew PTEE tal-vicinat, jew organizzazzjonijiet ta' integrazzjoni u kooperazzjoni reġjonali, jew diversi minnhom, biex tiġi ffaċilitata l-integrazzjoni reġjonali u l-iżvilupp armonjuż tagħhom fil-vicinat tagħhom (“Interreg D”).

TAQSIMA II

Kopertura ġeografika

Artikolu 4

Kopertura ġeografika għall-kooperazzjoni transkonfinali

1. Għall-kooperazzjoni transkonfinali, ir-reġjuni li għandhom jiġu appoġġati mill-FEŻR għandhom ikunu r-reġjuni tal-Unjoni tal-livell NUTS 3 tul il-fruntieri tal-art interni u esterni kollha ma' pajjiżi terzi jew ma' pajjiżi shab u r-reġjuni kollha tal-Unjoni tal-livell NUTS 3 tul il-fruntieri marittimi separati b'massimu ta' 150 kilometru baħar, minghajr preġudizzju għall-aġġustamenti potenzjali meħtieġa biex jiġu żgurati l-koerenza u l-kontinwità taż-żoni tal-programmi ta' kooperazzjoni u fejn effettivament tista' ssehh l-interazzjoni transkonfinali.
2. Il-programmi Interreg ta' kooperazzjoni transkonfinali interna jistgħu jkopru reġjuni fin-Norveġja, l-Iżvizzera u r-Renju Unit li huma ekwivalenti għal reġjuni tal-livell NUTS 3 kif ukoll Andorra, il-Liechtenstein, Monaco u San Marino.
3. Għall-kooperazzjoni transkonfinali esterna, ir-reġjuni li għandhom jiġu appoġġati mill-IPA III jew l-NDICI għandhom ikunu reġjuni tal-livell NUTS 3 tal-pajjiż sieheb rispettiv jew, fin-nuqqas ta' klassifikazzjoni NUTS, żoni ekwivalenti tul il-fruntieri fuq l-art u marittimi kollha bejn l-Istati Membri u pajjiżi shab eliġibbli skont l-IPA III jew l-NDICI, minghajr preġudizzju għall-aġġustamenti potenzjali meħtieġa biex jiġu żgurati l-koerenza u l-kontinwità ta' żoni ġeografiċi tal-programm ta' kooperazzjoni.

Artikolu 5

Kopertura ġeografika għall-kooperazzjoni tranżnazzjonali

1. Għall-kooperazzjoni tranżnazzjonali, ir-reġjuni li għandhom jiġu appoġġati mill-FEŻR għandhom ikunu r-reġjuni tal-livell NUTS 2 tal-Unjoni, inkluż ir-reġjuni ultraperiferiċi li jkopru territorji tranżnazzjonali ikbar u b'kont meħud, fejn applikabbli, tal-istrategiji makroreġjonali jew l-istrategiji tal-baċiri tal-baħar.
2. Fuq it-talba tal-Istat Membru ikkonċernat jew tal-Istati Membri kkonċernati mal-preżentazzjoni ta' programm ta' kooperazzjoni tranżnazzjonali, dak il-programm jista' jinkludi wkoll reġjun ultraperiferiku wieħed jew aktar mill-Istat Membru kkonċernat jew mill-Istati Membri kkonċernati.
3. Il-kooperazzjoni tranżnazzjonali tal-programmi tista' tkopri t-territorji li ġejjin, irrISPettivament minn jekk humiex appoġġati jew le mill-baġit tal-Unjoni:
 - (a) reġjuni fl-Iżlanda, in-Norveġja, l-Iżvizzera u r-Renju Unit kif ukoll Andorra, il-Liechtenstein, Monaco u San Marino;
 - (b) PTEE;
 - (c) il-Gżejjer Faroe;
 - (d) reġjuni ta' pajjiżi shab skont l-IPA III jew l-NDICI.
4. Ir-reġjuni, il-pajjiżi terzi, il-pajjiżi shab jew PTEE msemmija fil-paragrafu 3 għandhom ikunu reġjuni tal-livell NUTS 2 jew, fin-nuqqas ta' klassifikazzjoni NUTS, żoni ekwivalenti.

*Artikolu 6***Kopertura ġeografika għall-kooperazzjoni interreġjonali**

1. Fir-rigward tal-kooperazzjoni interreġjonali, it-territorju kollu tal-Unjoni, inklużi r-reġjuni ultraperiferiċi, għandu jkun appoġġat mill-FEŻR.
2. Il-programmi ta' kooperazzjoni interreġjonali jistgħu jkopru t-territorju kollu ta' pajjiżi terzi, pajjiżi shab u territorji oħrajn, jew xi parti minnhom, jew PTEE msemmija fl-Artikoli 4, 5 u 7, irrispettivament minn jekk humiex appoġġati jew le mill-istrumenti ta' finanzjament estern tal-Unjoni.

*Artikolu 7***Kopertura ġeografika għall-kooperazzjoni mar-reġjuni ultraperiferiċi**

1. Għall-kooperazzjoni mar-reġjuni ultraperiferiċi, ir-reġjuni kollha elenkati fl-ewwel paragrafu tal-Artikolu 349 TFUE għandhom jiġu appoġġati mill-FEŻR.
2. Il-programmi Interreg li jinvolvu r-reġjuni ultraperiferiċi jistgħu jkopru pajjiżi shab jew partijiet minnhom appoġġati mill-NDICI jew PTEE appoġġati mill-Programm għall-Pajjiżi u t-Territorji ekstra-Ewropej (PTEE), jew it-tnejn li huma.

*Artikolu 8***Lista ta' żoni tal-programm Interreg li għandhom jirċievu appoġġ**

1. Għall-finijiet tal-Artikoli 4 sa 7, il-Kummissjoni għandha tadotta atti ta' implimentazzjoni li jistabbilixxu l-lista ta' żoni tal-programm Interreg li għandhom jirċievu appoġġ, maqsuma għal kull ferġha u għal kull programm Interreg. Dawk l-atti ta' implimentazzjoni għandhom jiġu adottati skont il-proċedura konsultattiva msemmija fl-Artikolu 63(2).

Il-programmi transkonfinali esterni għandhom jiġu elenkati bħala "programmi Interreg A IPA III-CBC" (IPA III-CBC) jew "programmi Interreg A NEXT" (NDICI-CBC).

2. L-atti ta' implimentazzjoni msemmijin fl-ewwel subparagrafu tal-paragrafu 1 għandhom jinkludu wkoll lista li tispjefika daww ir-reġjuni tal-livell NUTS 3 tal-Unjoni kkunsidrati għall-allokazzjoni mill-FEŻR għall-kooperazzjoni transkonfinali fuq il-fruntieri interni kollha u daww il-fruntieri esterni koperti mill-istrumenti ta' finanzjament estern tal-Unjoni.
3. Ir-reġjuni ta' pajjiżi terzi jew shab jew territorji barra mill-Unjoni li ma jirċevux appoġġ mill-FEŻR jew minn strument ta' finanzjament estern tal-Unjoni, jew li jikkontribwixxu għall-baġit tal-Unjoni permezz ta' dħul assenjat estern, għandhom jissemmew ukoll fil-lista msemmija fit-tieni subparagrafu tal-paragrafu 1.

*TAQSIMA III***Riżorsi u rati ta' kofinanzjament***Artikolu 9***Riżorsi tal-FEŻR għall-programmi Interreg**

1. Ir-riżorsi tal-FEŻR għall-programmi Interreg għandhom jammontaw għal EUR 8 050 000 000 fi prezzijiet tal-2018 tar-riżorsi globali disponibbli għall-impenn baġitarju mill-FEŻR, il-FSE+ u l-Fond ta' Koeżjoni għall-perjodu ta' programmazzjoni 2021-2027 u stabbiliti fl-Artikolu 109(1) tar-Regolament (UE) 2021/1060.
2. Ir-riżorsi msemmija fil-paragrafu 1 għandhom jiġu allokat i kif ġej:
 - (a) 72,2 % (jiġifieri total ta' EUR 5 812 790 000) għall-kooperazzjoni transkonfinali fuq l-art u marittima (il-“ferġha A”);
 - (b) 18,2 % (jiġifieri total ta' EUR 1 466 000 000) għall-kooperazzjoni tranżnazzjonali (il-“ferġha B”);

- (c) 6,1 % (jiġifieri total ta' EUR 490 000 000) għall-kooperazzjoni interreġjonali (il-“fergħa C”);
 - (d) 3,5 % (jiġifieri total ta' EUR 281 210 000) għall-kooperazzjoni mar-reġjuni ultraperiferiċi (il-“fergħa D”).
3. Il-Kummissjoni għandha tikkomunika lil kull Stat Membru s-sehem tiegħu fl-ammonti globali għall-fergħat A, B u D, skont il-metodoloġija prevista fil-punt 8 tal-Anness XXVI tar-Regolament (UE) 2021/1060, maqsum sena b'sena.
4. Kull Stat Membru jista' jittrasferixxi sa 15 % tal-allokkazzjoni finanzjarja tiegħu għal kull waħda mill-fergħat A, B u D minn waħda minn dawk il-fergħat lil waħda jew aktar mill-oħrajn.
5. Fuq il-bażi tal-ammonti kkomunikati skont il-paragrafu 3, kull Stat Membru għandu jinforma lill-Kummissjoni jekk u kif ikun uża l-opzjoni ta' trasferiment prevista fil-paragrafu 4 u d-distribuzzjoni riżultanti tas-sehem tiegħu fost il-programmi Interreg li l-Istat Membru jipparteċipa fihom.

Artikolu 10

Dispożizzjonijiet bejn il-fondi

1. Il-Kummissjoni għandha tadotta atti ta' implimentazzjoni li jistabbilixxu dokumenti ta' strateġija pluriennali fir-rigward tal-programmi ta' kooperazzjoni transkonfinali esterni u tranżnazzjonali appoġġati mill-FEŻR u l-NDICI, jew mill-FEŻR u l-IPA III, jew mill-FEŻR, l-NDICI u l-IPA III. Dawk l-atti ta' implimentazzjoni għandhom jiġu adottati skont il-proċedura konsultattiva msemmija fl-Artikolu 63(2) ta' dan ir-Regolament u, fejn adatt, b'rispett debitu għall-proċedura stabbilita fir-Regolament tal-IPA III.

Fir-rigward tal-programmi Interreg appoġġati mill-FEŻR u l-NDICI, l-att ta' implimentazzjoni għandu jistabbilixxi l-elementi msemmija fl-Artikolu 14(2) tar-Regolament (UE) 2021/947.

Fir-rigward tal-programmi Interreg appoġġati mill-FEŻR u l-IPA III, l-att ta' implimentazzjoni għandu jkopri wkoll, fejn rilevanti, il-partecipazzjoni tal-benefiċjarji tal-IPA III jew tal-pajjiżi shab fil-programmi Interreg C u D.

2. Il-kontribuzzjoni mill-FEŻR għall-programmi Interreg transkonfinali esterni li jridu jiġu appoġġati wkoll mill-pakkett finanzjarju taħt l-IPA III-CBC jew mill-pakkett finanzjarju taħt l-NDICI-CBC għandha tiġi stabbilita mill-Kummissjoni u l-Istati Membri kkonċernati. Il-kontribuzzjoni tal-FEŻR stabbilita għal kull Stat Membru ma għandhiex tiġi sussegwentement riallokata bejn l-Istati Membri kkonċernati.

Il-kontribuzzjonijiet rispettivi mill-IPA III u l-NDICI għall-programmi Interreg B, C u D għandhom iqisu l-kompożizzjoni tas-shubija tal-programm bejn l-Istati Membri, il-benefiċjarji tal-IPA III u l-pajjiżi shab. Dawk il-kontribuzzjonijiet jistgħu jiġu stabbiliti fid-dokumenti ta' strateġija pluriennali koperti mill-ewwel subparagrafu tal-paragrafu 1.

3. L-appoġġ mill-FEŻR għandu jingħata lil programmi transkonfinali esterni individwali dment li minn tal-inqas jiġu pprovduti ammonti ekwivalenti mill-IPA III-CBC u l-NDICI-CBC taħt id-dokument ta' strateġija pluriennali rilevanti. Dik il-kontribuzzjoni għandha tkun soġġetta għal ammont massimu stabbilit fir-Regolament tal-IPA III jew fir-Regolament (UE) 2021/947.

Madankollu, fejn ir-rieżami tad-dokumenti ta' programmazzjoni strateġika rilevanti skont l-IPA III jew l-NDICI jirriżulta fit-tnaqqis tal-ammont korrispondenti għas-snin li jifdal, kull Stat Membru kkonċernat għandu jagħzel mill-opzjonijiet li ġejjin:

- (a) li jitlob il-mekkaniżmu msemmi fl-Artikolu 12(3);
- (b) li jkompli l-programm Interreg bil-bqija tal-appoġġ mill-FEŻR u l-IPA III-CBC jew l-NDICI-CBC; jew
- (c) li jgħaqqad l-opzjonijiet imsemmija fil-punti (a) u (b) ta' dan is-subparagrafu.

4. L-approprijazzjonijiet annwali li jikkorrispondu għall-appoġġ mill-FEŻR, l-IPA III-CBC jew l-NDICI-CBC għall-programmi Interreg transkonfinali esterni għandhom jiddaħhlu fl-intestaturi tal-baġit rilevanti għall-eżerċizzju baġitarju tal-2021.

5. Fejn il-Kummissjoni tkun inkludiet allokazzjoni finanzjarja speċifika biex tassisti lil pajjiżi jew reġjuni shab taħt ir-Regolament (UE) 2021/947 u l-PTEE taħt id-Deċiżjoni 2013/755/UE, jew it-tnejn li huma, biex issahhu l-kooperazzjoni tagħhom ma' reġjuni ultraperiferiċi tal-viċinat tal-Unjoni f'konformità mal-Artikolu 33(2) tar-Regolament (UE) 2021/947 jew l-Artikolu 87 tad-Deċiżjoni 2013/755/UE, jew it-tnejn li huma, il-FEŻR jista' jikkontribwixxi wkoll skont dan ir-Regolament, fejn ikun xieraq u fuq il-bażi ta' reċiproċità u proporzjonalità fir-rigward tal-livell ta' finanzjament mill-NDICI jew mill-programm għall-PTEE jew it-tnejn li huma, għal azzjonijiet implimentati minn pajjiż jew reġjun sieheb jew kwalunkwe entità oħra taħt ir-Regolament (UE) 2021/947, minn pajjiż, territorju, jew kwalunkwe entità oħra taħt id-Deċiżjoni 2013/755/UE jew minn reġjun ultraperiferiku tal-Unjoni skont, b'mod partikolari, programm Interreg B, C jew D kongunt wiehed jew aktar jew skont miżuri ta' kooperazzjoni msemmija fl-Artikolu 59 ta' dan ir-Regolament stabbiliti u implimentati skont dan ir-Regolament.

Artikolu 11

Lista tar-riżorsi tal-programm Interreg

1. Fuq il-bażi tal-informazzjoni pprovduta mill-Istati Membri skont l-Artikolu 9(5), il-Kummissjoni għandha tadotta atti ta' implimentazzjoni li jistabbilixxu lista tal-programmi Interreg kollha u jindikaw għal kull programm l-ammont globali tal-appoġġ totali mill-FEŻR u, fejn applikabbli, l-appoġġ totali minn kull strument ta' finanzjament estern tal-Unjoni. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 63(2).
2. Dawk l-atti ta' implimentazzjoni għandhom jinkludu wkoll lista tal-ammonti trasferiti skont l-Artikolu 9(4) imqassmin skont l-Istat Membru.

Artikolu 12

Ritorn tar-riżorsi u twaqqif

1. Jekk għall-2022 jew għall-2023 ma jkunx gie pprezentat programm transkonfinali estern lill-Kummissjoni sal-31 ta' Marzu tas-sena kkonċernata, il-kontribuzzjoni annwali mill-FEŻR għal dak il-programm li ma gietx riallokata lil programm ieħor ipprezentat taħt l-istess kategorija ta' programmi Interreg transkonfinali esterni għandha tiġi allokata lill-programmi Interreg transkonfinali interni li fihom l-Istat Membru kkonċernat jipparteċipa.
2. Jekk, sal-31 ta' Marzu 2024, ikun għad hemm programmi Interreg transkonfinali esterni li ma jkunux ġew ipprezentati lill-Kummissjoni, il-kontribuzzjoni mill-FEŻR imsemmija fl-Artikolu 9(5) għal dawk il-programmi għas-snin li jifdal sal-2027, li ma tkunx giet riallokata lil programm Interreg ieħor appoġġat ukoll mill-IPA III-CBC jew l-NDICI-CBC, rispettivament, għandha tiġi allokata lill-programmi Interreg transkonfinali interni li fihom l-Istat Membru kkonċernat jipparteċipa.
3. Kwalunkwe programm Interreg transkonfinali estern diġà approvat mill-Kummissjoni għandu jitwaqqaf jew l-allokazzjoni lil dak il-programm għandha titnaqqas, f'konformità mar-regoli u l-proċeduri applikabbli, b'mod partikolari, jekk:
 - (a) ebda wiehed mill-pajjiżi shab koperti mill-programm Interreg ikkonċernat ma jkun iffirma l-ftehim ta' finanzjament rilevanti sal-iskadenzi stipulati skont l-Artikolu 59; jew
 - (b) il-programm Interreg ma jkunx jista' jiġi implimentat kif ippjanat minhabba problemi fir-relazzjonijiet bejn il-pajjiżi parteċipanti.

F'tali każijiet, il-kontribuzzjoni mill-FEŻR imsemmija fil-paragrafu 1 li tikkorrispondi għall-pagamenti akkont annwali li jkunu għadhom ma ġewx impenjati, jew pagamenti akkont annwali impenjati u diżimpenjati totalment jew parzjalment fl-istess sena baġitarja, li ma tkunx giet riallokata lil programm Interreg ieħor appoġġat ukoll mill-IPA III-CBC jew l-NDICI-CBC, rispettivament, għandha tiġi allokata lill-programmi Interreg transkonfinali interni li fihom l-Istat Membru kkonċernat jipparteċipa.

4. Fir-rigward ta' programm Interreg B diġà approvat mill-Kummissjoni, il-partecipazzjoni ta' pajjiż sieheb jew ta' PTEE għandha titwaqqaf jekk wahda mis-sitwazzjonijiet stabbiliti fil-punti (a) jew (b) tal-ewwel subparagrafu tal-paragrafu 3 tiġi ssodisfata.

L-Istati Membri parteċipanti u, fejn applikabbli, il-bqija tal-pajjiżi shab parteċipanti, għandhom jitolbu li:

- (a) il-programm Interreg jitwaqqaf, b'mod partikolari fejn l-isfidi ewlenin tal-iżvilupp kongunt tagħhom ma jistgħux jintlaħqu mingħajr il-parteeipazzjoni ta' dak il-pajjiż sieheb jew ta' PTEE;
- (b) l-allokazzjoni lil dak il-programm Interreg titnaqqas, f'konformità mar-regoli u l-proċeduri applikabbli; jew
- (c) il-programm Interreg jitkompla mingħajr il-parteeipazzjoni ta' dak il-pajjiż sieheb jew ta' PTEE.

Fejn l-allokazzjoni lill-programm Interreg titnaqqas skont il-punt (b), il-kontribuzzjoni mill-FEŻR li tikkorrispondi għall-pagamenti akkont annwali li jkunu għadhom ma ġewx impenjati, għandha tiġi allokata lil programm Interreg B iehor fejn Stat Membru wiehed jew aktar minn dawk ikkonċernat jipparteċipa jew, fejn Stat Membru jipparteċipa biss fi programm Interreg B wiehed, lil programm Interreg transkonfinali intern wiehed jew aktar li fih jipparteċipa dak l-Istat Membru.

5. Il-kontribuzzjoni mill-IPA III, mill-NDICI jew mill-programm għall-PTEE imnaqqsa skont dan l-Artikolu għandha tintuża f'konformità mar-Regolament tal-IPA III, mar-Regolament (UE) 2021/947 jew mad-Deċiżjoni 2013/755/UE, rispettivament.

6. Fejn pajjiż terz, pajjiż sieheb jew PTEE li jikkontribwixxu għal programm Interreg b'rizersi nazzjonali, li ma jikkostitwixxux il-kofinanzjament nazzjonali ta' appoġġ mill-FEŻR jew minn strument ta' finanzjament estern tal-Unjoni, inaqqsu dik il-kontribuzzjoni matul l-implimentazzjoni tal-programm Interreg, jew globalment jew fir-rigward ta' operazzjonijiet kongunti diġà magħżula u wara li jkunu rċewew id-dokument previst fl-Artikolu 22(6), l-Istat Membru jew l-Istati Membri parteċipanti għandhom jitolbu wahda mill-opzjonijiet stipulati fit-tieni subparagrafu tal-paragrafu 4 ta' dan l-Artikolu.

Artikolu 13

Rati ta' kofinanzjament

1. Ir-rata ta' kofinanzjament fil-livell ta' kull programm Interreg ma għandhiex tkun oghla minn 80 %.
2. Minkejja l-paragrafu 1 ta' dan l-Artikolu, ir-rata ta' kofinanzjament għall-programmi Interreg D ma għandhiex tkun oghla minn 85 % sakemm ma jiġix stabbilit perċentwal oghla fid-Deċiżjoni 2013/755/UE jew fi kwalunkwe att adottat taht dik id-Deċiżjoni jew, fejn applikabbli, adottat taht ir-Regolament (UE) 2021/947, jew fi kwalunkwe att adottat taht dak ir-Regolament.
3. Fejn il-programmi Interreg ikunu appoġġati mill-FEŻR u l-IPA III-CBC u fejn l-allokazzjoni mill-FEŻR ikunu 50 % jew inqas tal-allokazzjoni totali tal-Unjoni, jista' jiġi ffixsat perċentwal oghla fir-Regolament tal-IPA III jew fi kwalunkwe att adottat taht dak ir-Regolament.
4. Fejn il-programmi Interreg ikunu appoġġati mill-FEŻR u l-NDICI wahdu, jew mill-FEŻR u kemm l-NDICI kif ukoll l-IPA III, u fejn l-allokazzjoni mill-FEŻR tkun 50 % jew inqas tal-allokazzjoni totali tal-Unjoni, jista' jiġi ffixsat perċentwal oghla fir-Regolament (UE) 2021/947 jew fi kwalunkwe att adottat taht dak ir-Regolament.

KAPITOLU II

OBJETTIVI SPECIFIĊI GĦALL-INTERREG U KONĊENTRAZZJONI TEMATIKA

Artikolu 14

Objettivi speċifiċi għall-Interreg

1. Il-FEŻR, skont il-kamp ta' applikazzjoni tiegħu kif stabbilit fl-Artikolu 5 tar-Regolament (UE) 2021/1058, u, fejn applikabbli, l-istrumenti ta' finanzjament estern tal-Unjoni għandhom jikkontribwixxu għall-objettivi ta' politika stabbiliti fl-Artikolu 5(1) tar-Regolament (UE) 2021/1060 permezz ta' azzjonijiet kongunti taht il-programmi Interreg.

2. Fil-każ tal-programm transkonfinali PEACE PLUS, fejn ikun qed jaġixxi favur il-paċi u r-rikonċiljazzjoni, il-FEŻR, bħala oġġettiv speċifiku skont l-oġġettiv ta' politika 4, għandu jikkontribwixxi wkoll għall-promozzjoni tal-istabbiltà soċjali, ekonomika u reġjonali fir-reġjuni kkonċernati, partikolarment permezz ta' azzjonijiet għall-promozzjoni tal-koeżjoni bejn il-komunitajiet. Prijorità separata għandha tappoġġa dan l-oġġettiv speċifiku.

3. Minbarra l-oġġettivi speċifiċi tal-FEŻR kif stabbiliti fl-Artikolu 3 tar-Regolament (UE) 2021/1058, il-FEŻR u, fejn applikabbli, l-istrumenti ta' finanzjament estern tal-Unjoni għandhom jikkontribwixxu wkoll għall-oġġettivi speċifiċi (a) sa (l) tal-Artikolu 4(1) tar-Regolament (UE) 2021/1057 permezz ta' azzjonijiet kongunti skont il-programmi Interreg.

4. Taht il-programmi Interreg, il-FEŻR u, fejn applikabbli, l-istrumenti ta' finanzjament estern tal-Unjoni, jistgħu jappoġġaw ukoll l-oġġettiv speċifiku għall-Interreg ta' "governanza aħjar tal-kooperazzjoni", permezz ta' wahda jew aktar mill-azzjonijiet li ġejjin:

- (a) it-tishih tal-kapaċità istituzzjonali tal-awtoritajiet pubbliċi, b'mod partikolari dawk inkarigati li jiġġestixxu territorju speċifiku, u tal-partijiet ikkonċernati (il-fergħat kollha);
- (b) it-tishih ta' amministrazzjoni pubblika effiċjenti permezz tal-promozzjoni tal-kooperazzjoni legali u amministrattiva u l-kooperazzjoni bejn iċ-ċittadini, l-atturi tas-soċjetà ċivili u l-istituzzjonijiet, b'mod partikolari, bil-hsieb li jiġu solvuti ostakli legali u ostakli oħrajn f'reġjuni tal-fruntieri (il-fergħat A, C, D u, fejn adatt, il-fergħa B);
- (c) il-bini tal-fiduċja reċiproka, b'mod partikolari bl-inkoraġġiment ta' azzjonijiet bejn il-persuni (il-fergħat A, D u, fejn adatt, il-fergħa B);
- (d) it-tishih tal-kapaċità istituzzjonali tal-awtoritajiet pubbliċi u l-partijiet ikkonċernati biex jimplimentaw strateġiji makroreġjonali u strateġiji tal-baċiri tal-baħar, kif ukoll strateġiji territorjali oħra (il-fergħat kollha);
- (e) it-tishih ta' demokrazija sostenibbli u bl-appoġġ tal-atturi tas-soċjetà ċivili u r-rwol tagħhom fil-proċessi ta' riforma u ta' tranżizzjonijiet demokratiċi (il-fergħat kollha bl-involvement ta' pajjiżi terzi, pajjiżi shab jew PTTE); u
- (f) azzjonijiet oħrajn għall-appoġġ ta' governanza aħjar tal-kooperazzjoni (il-fergħat kollha).

5. Taht il-programmi Interreg, il-FEŻR u, fejn applikabbli, l-istrumenti ta' finanzjament estern tal-Unjoni, jistgħu jikkontribwixxu wkoll għall-oġġettiv speċifiku għall-Interreg ta' "Ewropa b'inqas periklu u aktar sigurtà", b'mod partikolari permezz ta' azzjonijiet fl-oqsma tal-ġestjoni tal-qsim tal-fruntieri u l-ġestjoni tal-mobbiltà u l-migrazzjoni, pereżempju l-protezzjoni u l-integrazzjoni ekonomika u soċjali ta' ċittadini ta' pajjiżi terzi inkluż migranti u benefiċjarji ta' protezzjoni internazzjonali.

Artikolu 15

Konċentrazzjoni tematika

1. Tal-anqas 60 % tal-kontribuzzjoni mill-FEŻR u, fejn applikabbli, tal-istrumenti ta' finanzjament estern tal-allokazzjonijiet tal-Unjoni lil kull programm Interreg A, B u D għandhom ikunu allokatil għall-oġġettiv ta' politika 2 u mhux aktar minn żewġ oġġettivi ta' politika oħrajn stipulati fl-Artikolu 5(1) tar-Regolament (UE) 2021/1060.

Il-programmi Interreg A tul il-fruntieri interni fuq l-art għandhom jallokaw mill-inqas 60 % tal-kontribuzzjoni allokata mill-FEŻR għall-oġġettivi ta' politika 2 u 4 u għal mhux aktar minn żewġ oġġettivi ta' politika oħra stipulati fl-Artikolu 5(1) tar-Regolament (UE) 2021/1060.

2. Sa 20 % tal-kontribuzzjoni mill-FEŻR u, fejn applikabbli, mill-istrumenti ta' finanzjament estern tal-allokazzjonijiet tal-Unjoni lil kull programm Interreg A, B u D, jistgħu jiġu allokatil sa 20 % għall-oġġettiv speċifiku għall-Interreg ta' "governanza aħjar tal-kooperazzjoni" u sa 5 % għall-oġġettiv speċifiku għall-Interreg ta' "Ewropa b'inqas periklu u aktar sigurtà".

3. Fejn programm Interreg B jappoġġa strateġija makroreġjonali, jew strateġija tal-baċiri tal-baħar, tal-inqas 80 % tal-kontribuzzjoni mill-FEŻR u, fejn applikabbli, parti mill-allokazzjonijiet lill-istrumenti ta' finanzjament estern tal-Unjoni fil-qafas ta' prijoritajiet oħra minbarra l-assistenza teknika għandha tikkontribwixxi għall-oġġettivi ta' dik l-istrateġija.

4. L-oġġettivi ta' politika kollha stabbiliti fl-Artikolu 5(1) tar-Regolament (UE) 2021/1060 u l-oġġettiv speċifiku għall-Interreg ta' "governanza aħjar tal-kooperazzjoni" jistgħu jintgħazlu għall-programmi *Interreg Ewropa* u *URBACT*. Għall-programmi INTERACT u ESPON, il-kontribuzzjoni totali mill-FEŻR u, fejn applikabbli, l-istrumenti ta' finanzjament estern tal-allokazzjonijiet tal-Unjoni għandhom ikunu allokatil lill-oġġettiv speċifiku għall-Interreg ta' "governanza aħjar tal-kooperazzjoni".

KAPITOLU III

PROGRAMMAZZJONI

TAQSIMA I

Thejġija, approvazzjoni u emendar tal-programmi Interreg

Artikolu 16

Thejġija u preżentazzjoni tal-programmi Interreg

1. Il-mira tal-kooperazzjoni territorjali Ewropea (Interreg) għandha tiġi implimentata permezz tal-programmi Interreg taht ġestjoni kondiviza bl-eċċezzjoni tal-programmi Interreg D, li jistgħu jiġu implimentati fl-intier tagħhom jew parzjalment taht ġestjoni indiretta bi qbil mal-Istat Membru jew Stati Membri kkonċernati wara konsultazzjoni mal-partijiet ikkonċernati.

2. L-Istati Membri partecipanti u, fejn applikabbli, pajjiżi terzi, pajjiżi shab, PTEE, jew organizzazzjonijiet ta' integrazzjoni u kooperazzjoni reġjonali partecipanti, għandhom iħejju programm Interreg skont il-mudell stabbilit fl-Anness għall-perjodu mill-1 ta' Jannar 2021 sal-31 ta' Diċembru 2027.

3. L-Istati Membri partecipanti għandhom iħejju programm Interreg f'kooperazzjoni mas-shab tal-programm imsemmija fl-Artikolu 8 tar-Regolament (UE) 2021/1060. Fit-thejġija tal-programmi Interreg B, li jkopru strateġiji makroreġjonali u tal-baċiri tal-baħar, l-Istati Membri u s-shab tal-programmi għandhom jiehdu kont tal-prioritajiet tematiċi tal-istrateġiji makroreġjonali u dawk tal-baċiri tal-baħar rilevanti u jikkonsultaw lill-atturi rilevanti, kif ukoll jiżguraw li dawn l-atturi fil-livell makroreġjonali u tal-baċiri tal-baħar jingabru flimkien fil-bidu tal-perjodu ta' programmazzjoni skont dak l-Artikolu.

Il-pajjiżi terzi jew pajjiżi shab jew, fejn applikabbli, il-PTEE partecipanti għandhom jinvolvu wkoll lis-shab tal-programm, inkluż l-organizzazzjonijiet ta' integrazzjoni u kooperazzjoni reġjonali, ekwivalenti għal dawk imsemmija f'dak l-Artikolu.

4. L-Istat Membru li jkun qed jospita l-awtorità ta' ġestjoni prospettiva, għandu jippreżenta programm Interreg lill-Kummissjoni sat-2 ta' April 2022 fisem l-Istati Membri partecipanti kollha u, fejn applikabbli, pajjiżi terzi, pajjiżi shab jew PTEE, jew organizzazzjonijiet ta' integrazzjoni u kooperazzjoni reġjonali.

Madankollu, fejn programm Interreg jkopri appoġġ minn strument ta' finanzjament estern tal-Unjoni, l-Istat Membru li jkun qed jospita l-awtorità ta' ġestjoni prospettiva għandu jippreżenta l-programm Interreg lill-Kummissjoni mhux aktar tard minn disa' xhur wara l-adozzjoni mill-Kummissjoni tad-dokumenti ta' strateġija pluriennali rilevanti previsti fl-Artikolu 10(1) jew f'konformità mal-att leġislattiv bażiku rispettiv ta' dak l-istrument ta' finanzjament estern tal-Unjoni.

5. L-Istati Membri partecipanti, u fejn applikabbli, pajjiżi terzi, pajjiżi shab jew PTEE partecipanti, għandhom jikkonfermaw bil-miktub il-qbil tagħhom mal-kontenut ta' programm Interreg qabel il-preżentazzjoni tiegħu lill-Kummissjoni. Dak il-qbil għandu jinkludi wkoll impenn mill-Istati Membri partecipanti kollha u, fejn applikabbli, mill-pajjiżi terzi, pajjiżi shab jew PTEE partecipanti, sabiex jipprovdu l-kofinanzjament meħtieġ għall-implimentazzjoni tal-programm Interreg u, fejn applikabbli, l-impenn għall-kontribuzzjoni finanzjarja tal-pajjiżi terzi, pajjiżi shab jew PTEE.

B'deroga mill-ewwel subparagrafu, fil-każ tal-programmi Interreg li jinvolve reġjuni ultraperiferiċi u pajjiżi terzi, pajjiżi shab jew PTEE, l-Istati Membri kkonċernati għandhom jikkonsultaw lill-pajjiżi terzi, pajjiżi shab jew PTEE rispettivi qabel ma jipprezentaw il-programmi Interreg lill-Kummissjoni. F'dak il-każ, il-qbil mal-kontenut tal-programmi Interreg u l-kontribuzzjoni finanzjarja possibbli mill-pajjiżi terzi, pajjiżi shab jew PTEE jistgħu jiġu espressi, minflok, fil-minuti formalment approvati tal-laqgħat ta' konsultazzjoni mal-pajjiżi terzi, pajjiżi shab jew PTEE kkonċernati jew tad-deliberazzjonijiet tal-organizzazzjonijiet ta' integrazzjoni u kooperazzjoni reġjonali.

6. Il-Kummissjoni hija mogħtija s-setgħa li tadotta atti delegati f'konformità mal-Artikolu 62 biex temenda l-Anness sabiex tadatta għal bidliet li jkunu qed isehħu matul il-perjodu ta' programmazzjoni għal elementi mhux essenzjali tiegħu.

Artikolu 17

Kontenut tal-programmi Interreg

1. Kull programm Interreg għandu jstabbilixxi strateġija kongunta għall-kontribuzzjoni tal-programm lejn l-oġettivi ta' politika stabbiliti fl-Artikolu 5 tar-Regolament (UE) 2021/1060 u, fejn rilevanti, lejn l-oġettivi speċifiċi għall-Interreg stipulati fl-Artikolu 14(4) u (5) ta' dan ir-Regolament u jagħti l-komunikazzjoni tar-risultati tiegħu.

2. Kull programm Interreg għandu jikkonsisti minn prioritajiet.

Kull prijorità għandha tikkorrispondi għal oġettiv ta' politika uniku jew, fejn applikabbli, għal oġettiv wieħed speċifiku għall-Interreg jew għat-tnejn li huma, rispettivament, u għandha tikkonsisti minn oġettiv speċifiku wieħed jew aktar. Aktar minn prijorità waħda tista' tikkorrispondi għall-istess politika jew oġettiv speċifiku għall-Interreg.

3. Kull programm Interreg għandu jstabbilixxi:

(a) iż-żona tal-programm, inkluża, kull meta jkun possibbli, mappa tagħha bħala dokument separat;

(b) sommarju tal-isfidi kongunti ewlenin, billi jittiehed kont ta':

(i) id-disparitajiet kif ukoll l-inugwaljanzi ekonomiċi, soċjali u territorjali;

(ii) il-ħtiġijiet ta' investiment kongunt u l-komplementarjetà u s-sinergiji ma' programmi u strumenti oħra ta' finanzjament;

(iii) il-lezzjonijiet misluti mill-esperjenza tal-passat;

(iv) l-istrateġiji makroreġjonali u l-istrateġiji tal-baċiri tal-baħar fejn iż-żona kollha tal-programm jew parti minnha hija koperta minn strateġija waħda jew aktar;

(c) ġustifikazzjoni għall-oġettivi ta' politika u l-oġettivi speċifiċi għall-Interreg magħżula, il-prijoritajiet korrispondenti, l-oġettivi speċifiċi jew azzjonijiet taħt l-oġettivi speċifiċi għall-Interreg u l-forom ta' appoġġ, li jindirizzaw, fejn xieraq, il-konnessjonijiet nieqsa fl-infrastruttura transkonfinali;

(d) oġettivi speċifiċi jew azzjonijiet taħt l-oġettivi speċifiċi għall-Interreg għal kull prijorità;

(e) għal kull oġettiv speċifiku jew għal kull azzjoni taħt l-oġettivi speċifiċi għall-Interreg:

(i) it-tipi ta' azzjonijiet relatati u l-kontribuzzjoni mistennija tagħhom għal dawk l-oġettivi speċifiċi jew azzjonijiet taħt l-oġettivi speċifiċi għall-Interreg u, fejn xieraq, għall-istrateġiji makroreġjonali u l-istrateġiji tal-baċiri tal-baħar;

(ii) l-indikaturi tal-outputs u l-indikaturi tar-risultati mal-istadji importanti u l-miri korrispondenti;

(iii) il-gruppi mmirati ewlenin;

(iv) indikazzjoni tat-territorji speċifiċi mmirati, inklużi l-użu ppjanat ta' investimenti territorjali integrati (ITI), żvilupp lokali mmexxi mill-komunità jew għodod territorjali oħra;

(v) l-użu ppjanat ta' strumenti finanzjarji; u

(vi) analiżi indikattiva tar-risorsi pprogrammati skont it-tip ta' intervent;

- (f) pjan ta' finanzjament li jinkludi t-tabelli li ġejjin mingħajr ebda diviżjoni għal kull Stat Membru, pajjiż terz, pajjiż sieheb jew PTEE partecipanti, sakemm mhux speċifikat mod ieħor fih:
 - (i) tabella li tispeċifika, skont is-sena, l-allokazzjoni finanzjarja totali mill-FEŻR u, fejn rilevanti, għal kull strument finanzjarju estern tal-Unjoni għall-perjodu ta' programmazzjoni kollu;
 - (ii) tabella li tispeċifika, għal kull prijorità, l-allokazzjoni finanzjarja totali mill-FEŻR u, fejn rilevanti, minn kull strument finanzjarju tal-Unjoni skont il-prijorità u l-kofinanzjament nazzjonali u jekk il-kofinanzjament nazzjonali hux magħmul minn kofinanzjament pubbliku u privat;
- (g) l-azzjonijiet meħuda biex jiġu involuti s-shab rilevanti tal-programm imsemmija fl-Artikolu 8 tar-Regolament (UE) 2021/1060 fil-preparazzjoni tal-programm Interreg, u r-rwol ta' daww is-shab tal-programm fl-implimentazzjoni, il-monitoraġġ u l-evalwazzjoni ta' dak il-programm;
- (h) l-approċċ previst għall-komunikazzjoni u l-viżibbiltà tal-programm Interreg billi jiġu definiti l-oġġettivi, l-udjenzi mmirati, il-kanali ta' komunikazzjoni, inkluża sensibilizzazzjoni permezz tal-media soċjali, fejn adatt, il-baġit ipplanat u l-indikaturi rilevanti tiegħu għall-monitoraġġ u l-evalwazzjoni; u
- (i) indikazzjoni ta' appoġġ għal proġetti fuq skala żgħira, inkluż proġetti żgħar fi hdan fondi għal proġetti żgħar.

Meta Stat Membru jippreżenta il-programm, huwa jiżgura li l-programm ikun akkumpanjat, għal finijiet ta' informazzjoni, minn lista ta' operazzjonijiet ipplanati ta' importanza strateġika u skeda ta' żmien.

4. Fir-rigward tal-informazzjoni msemmija fil-paragrafu 3 għat-tabelli msemmija fil-punt (f) ta' dan il-paragrafu u f'dak li jikkonċerna l-appoġġ minn strumenti ta' finanzjament estern tal-Unjoni, daww l-allokazzjonijiet finanzjarji għandhom ikunu stabbiliti kif ġej:

- (a) għal programmi Interreg A appoġġati mill-IPA III u mill-NDICI bħala ammont uniku (IPA III-CBC jew NEXT CBC) li jikkombinaw il-kontribuzzjoni minn Intestatura 2 "Koeżjoni u Valuri", sottolimitu Koeżjoni ekonomika, soċjali u territorjali u Intestatura 6 "Viċinat u d-Dinja";
- (b) għal programmi Interreg B u C appoġġati mill-IPA III, mill-NDICI jew mill-programm għall-PTEE bħala ammont wieħed ("Fondi Interreg") li jikkombinaw il-kontribuzzjoni minn Intestatura 2 u Intestatura 6 jew qsim għal kull strument ta' finanzjament FEŻR, IPA III, NDICI u Programm għall-PTEE, skont l-għażla tas-shab tal-programm;
- (c) għal programmi Interreg B appoġġati mill-programm għall-PTEE maqsuma għal kull strument ta' finanzjament (FEŻR u Programm għall-PTEE);
- (d) għal programmi Interreg D appoġġati mill-NDICI u mill-programm għall-PTEE maqsuma għal kull strument ta' finanzjament (FEŻR, NDICI u Programm għall-PTEE, kif xieraq).

5. Fir-rigward tal-punt (e)(vi) tal-ewwel subparagrafu tal-paragrafu 3 ta' dan l-Artikolu, it-tipi ta' intervent għandhom ikunu bbażati fuq nomenklatura stabbilita fl-Anness I tar-Regolament (UE) 2021/1060.

6. Il-programm Interreg għandu:

- (a) jidentifika l-awtoritajiet tal-programm u l-korp lil min għandhom isiru l-pagamenti mill-Kummissjoni;
- (b) jispeċifika l-proċedura għall-istabbiliment tas-segretarjat kongunt;
- (c) jistabbilixxu t-tqassim tar-responsabbiltajiet fost l-Istati Membri u, fejn applikabbli, pajjiżi terzi jew shab jew PTEE partecipanti, fl-eventwalità ta' korrezzjonijiet finanzjarji imposti mill-awtorità ta' ġestjoni jew il-Kummissjoni.

7. L-awtorità ta' ġestjoni għandha tikkomunika lill-Kummissjoni kwalunkwe bidliet fl-informazzjoni msemmija fil-punt (a) jew (b) tal-paragrafu 6 mingħajr ma tehtieg l-emendar tal-programm.

8. Fir-rigward ta' programmi Interreg A, B jew D, fejn programmi A ikopri fruntieri twal bi sfidi u htigijiet ta' żvilupp eteroġenji, l-Istati Membri u, fejn applikabbli, il-pajjiżi terzi, il-pajjiżi shab u l-PTEE partecipanti fi programmi Interreg jistgħu jiddefinixxu żoni tas-sottoprogramm.

9. B'deroga mill-paragrafu 3, il-kontenut tal-programmi Interreg C għandu jkun adattat għall-karattru speċifiku ta' daww il-programmi Interreg, b'mod partikolari kif ġej:

- (a) l-informazzjoni msemmija fil-punt (a) tal-paragrafu 3 mhijiex meħtieġa;
- (b) l-informazzjoni meħtieġa taħt il-punti (b) u (g) tal-paragrafu 3 għandha tingħata bħala deskrizzjoni qasira;
- (c) għal kull objettiv speċifiku, għandha tingħata l-informazzjoni li ġejja:
 - (i) fir-rigward ta' *INTERACT* u *ESPON*, id-definizzjoni ta' benefiċjarju wieħed jew lista limitata ta' benefiċjarji u l-proċedura ta' għotja;
 - (ii) it-tipi ta' azzjonijiet relatati u l-kontribuzzjoni mistennija tagħhom għall-obiettivi speċifiċi;
 - (iii) l-indikaturi tal-outputs u l-indikaturi tar-riżultati mal-istadij importanti u l-miri korrispondenti;
 - (iv) il-gruppi mmirati ewlenin; u
 - (v) l-analiżi indikattiva tar-riżorsi pprogrammati skont it-tip ta' intervent.

Artikolu 18

Approvazzjoni tal-programmi Interreg

1. Il-Kummissjoni għandha tivvaluta kull programm Interreg u l-konformità tiegħu mar-Regolamenti (UE) 2021/1060 u (UE) 2021/1058 u dan ir-Regolament u, fil-każ ta' appoġġ minn strument ta' finanzjament estern tal-Unjoni u fejn rilevanti, il-konsistenza tiegħu mad-dokumenti ta' strateġija pluriennali skont l-Artikolu 10(1) ta' dan ir-Regolament jew il-qafas ta' pprogrammar strateġiku rilevanti skont l-att leġislativ bażiku rispettiv ta' wieħed jew aktar minn daww l-istrumenti.
2. Il-Kummissjoni tista' tagħmel kummenti fi żmien tliet xhur mid-data ta' preżentazzjoni tal-programm Interreg mill-Istat Membru li jospita l-awtorità ta' ġestjoni prospettiva.
3. L-Istati Membri u, fejn applikabbli, pajjiżi terzi jew shab jew l-PTEE partecipanti għandhom jeżaminaw mill-ġdid il-programm Interreg billi jikkunsidraw il-kummenti magħmulin mill-Kummissjoni.
4. Il-Kummissjoni għandha tadotta deċiżjoni permezz ta' att ta' implimentazzjoni li japprova kull programm Interreg mhux aktar tard minn hames xhur wara d-data tal-ewwel preżentazzjoni ta' dak il-programm mill-Istat Membru li jospita l-awtorità ta' ġestjoni prospettiva.
5. Fir-rigward tal-programmi Interreg transkonfinali esteri, il-Kummissjoni għandha tadotta d-deċiżjonijiet tagħha f'konformità mal-paragrafu 4 ta' dan l-Artikolu wara konsultazzjoni mal-"Kumitat tal-IPA III" f'konformità mad-dispożizzjoni rilevanti tar-Regolament tal-IPA III u mal-"Kumitat tal-Istrument ta' Vicinat, ta' Kooperazzjoni għall-Iżvilupp u ta' Kooperazzjoni Internazzjonali" f'konformità mal-Artikolu 45 tar-Regolament (UE) 2021/947.

Artikolu 19

Emendar tal-programmi Interreg

1. Wara l-konsultazzjoni mal-kumitat ta' monitoraġġ u l-approvazzjoni minnu u f'konformità mal-Artikolu 8 tar-Regolament (UE) 2021/1060, l-awtorità ta' ġestjoni tista' tippreżenta talba motivata għall-emendar ta' programm Interreg flimkien mal-programm emendat, li tippreżenta l-impatt mistenni ta' dik l-emenda fuq it-tweġiq tal-obiettivi.
2. Il-Kummissjoni għandha tivvaluta l-konformità tal-emenda mitluba mar-Regolamenti (UE) 2021/1060 u (UE) 2021/1058 u ma' dan ir-Regolament u tista' tagħmel kummenti fi żmien xahrejn mid-data tal-preżentazzjoni tal-programm emendat.
3. L-Istati Membri u, fejn applikabbli, pajjiżi terzi, pajjiżi shab jew l-PTEE partecipanti għandhom jeżaminaw mill-ġdid il-programm emendat u jikkunsidraw il-kummenti magħmulin mill-Kummissjoni.

4. Il-Kummissjoni għandha tadotta deċiżjoni permezz ta' att ta' implimentazzjoni li japprova l-emendar ta' programm Interreg sa mhux aktar tard minn erba' xhur wara l-preżentazzjoni tiegħu mill-awtorità ta' ġestjoni.

5. Wara l-konsultazzjoni mal-kumitat ta' monitoraġġ u l-approvazzjoni minnu u f'konformità mal-Artikolu 8 tar-Regolament (UE) 2021/1060, l-awtorità ta' ġestjoni tista' tittrasferixxi matul il-perjodu ta' programmazzjoni ammont sa 10 % tal-allokazzjoni inizjali ta' prijorità u mhux aktar minn 5 % tal-baġit tal-programm lil prijorità oħra tal-istess programm Interreg.

Tali trasferimenti ma għandhomx jaffettwaw snin preċedenti.

It-trasferiment u l-bidliet relatati ma għandhomx ikunu kkunsidrati bħala sostanzjali u ma għandhomx jeħtieġu deċiżjoni tal-Kummissjoni li temenda l-programm Interreg. Izda, huma għandhom jikkonformaw mar-rekwiżiti regolatorji kollha. L-awtorità ta' ġestjoni għandha tippreżenta lill-Kummissjoni t-tabella riveduta msemija fil-punt (f)(ii) tal-Artikolu 17(3) flimkien ma' kwalunkwe bidla relatata fil-programm.

6. L-approvazzjoni tal-Kummissjoni ma għandhiex tkun meħtieġa għal korrezzjonijiet ta' natura purament klerikali jew editorjali li ma jaffettwawx l-implimentazzjoni tal-programm Interreg. L-awtorità ta' ġestjoni għandha tinforma lill-Kummissjoni dwar tali korrezzjonijiet.

TAQSIMA II

Żvilupp territorjali

Artikolu 20

Żvilupp territorjali integrat

Għal programmi Interreg, l-awtoritajiet jew korpi territorjali rilevanti responsabbli għat-tfassil ta' strateġiji ta' żvilupp territorjali jew lokali kif elenkati fl-Artikolu 28 tar-Regolament (UE) 2021/1060 jew involuti fl-għażla tal-operazzjonijiet li għandhom jiġu appoġġati taħt daww l-istrateġiji kif imsemmi fl-Artikolu 29(5) ta' dak ir-Regolament, jew fir-rigward tat-tnejn li huma, għandhom jirrappreżentaw mill-inqas żewġ pajjiżi parteċipanti, li mill-inqas wieħed minnhom huwa Stat Membru.

Fejn entità legali transkonfinali jew REKT jimplimenta investiment territorjali integrat skont l-Artikolu 30 tar-Regolament (UE) 2021/1060, jew għodda territorjali oħra skont il-punt (c) tal-ewwel subparagrafu tal-Artikolu 28 ta' dak ir-Regolament, jista' wkoll ikun l-uniku benefiċjarju skont l-Artikolu 23 (6) ta' dan ir-Regolament, dment li jkun hemm separazzjoni ta' funzjonijiet fl-entità legali transkonfinali jew ir-REKT.

Artikolu 21

Żvilupp lokali mmexxi mill-komunità

L-iżvilupp lokali mmexxi mill-komunità ("CLLD") taħt il-punt (b) tal-ewwel subparagrafu tal-Artikolu 28 tar-Regolament (UE) 2021/1060 jista' jkun implimentat fil-programmi Interreg, dment li l-gruppi ta' azzjoni lokali rilevanti huma komposti minn rappreżentanti tal-interessi soċjoekonomiċi lokali pubbliċi u privati, li fihom ebda grupp wieħed ta' interess ma jikkontrolla t-tehid tad-deċiżjonijiet, u tal-anqas minn żewġ pajjiżi parteċipanti, li mill-inqas wieħed minnhom huwa Stat Membru.

TAQSIMA III

Operazzjonijiet, u fondi għal proġetti żgħar

Artikolu 22

Għażla tal-operazzjonijiet Interreg

1. L-operazzjonijiet Interreg għandhom jintgħażlu f'konformità mal-istrateġija u l-oġġettivi tal-programm minn kumitat ta' monitoraġġ stabbilit f'konformità mal-Artikolu 28.

Dak il-kumitat ta' monitoraġġ jista' jistabbilixxi kumitat ta' tmexxija wiehed jew, b'mod partikolari fil-każ ta' sottoprogrammi, għadd ta' kumitati ta' tmexxija li jaġixxu taht ir-responsabbiltà tiegħu għall-għażla tal-operazzjonijiet. Il-kumitati ta' tmexxija għandhom japplikaw il-prinċipju ta' shubija kif jinsab fl-Artikolu 8 tar-Regolament (UE) 2021/1060.

Meta operazzjoni shiha jew parti minnha tkun implimentata barra miż-żona tal-programm ġewwa jew barra l-Unjoni, l-għażla ta' dik l-operazzjoni għandha tehtieg l-approvazzjoni espliċita mill-awtorità ta' ġestjoni fil-kumitat ta' monitoraġġ jew, fejn applikabbli, il-kumitat ta' tmexxija.

Meta l-operazzjoni tkun tinvolvi sieheb wiehed jew aktar li jkunu jinsabu fit-territorju ta' Stat Membru, pajjiż terz, pajjiż sieheb jew PTEE li ma jkunx rappreżentat fil-kumitat ta' monitoraġġ, l-awtorità ta' ġestjoni għandha tikkundizzjona l-approvazzjoni espliċita tagħha għall-preżentazzjoni ta' aċċettazzjoni bil-miktub mill-Istat Membru, pajjiż terz, pajjiż sieheb jew PTEE ikkonċernat biex jirrimborza kwalunkwe ammont imhallas indebitament lil dawn is-shab, f'konformità mal-Artikolu 52(2).

Meta l-aċċettazzjoni bil-miktub imsemmija fir-raba' subparagrafu ta' dan il-paragrafu ma tkunx tista' tinkiseb, il-korp li jimplimenta operazzjoni shiha jew parti minnha barra ż-żona tal-programm għandu jkseb garanzija minn bank jew istituzzjoni finanzjarja oħra għall-ammont korrispondenti tal-fondi Interreg mogħtija. Tali garanzija għandha tkun inkluża fid-dokument previst fil-paragrafu 6.

2. Għall-għażla tal-operazzjonijiet, il-kumitat ta' monitoraġġ jew, fejn applikabbli, il-kumitat ta' tmexxija, għandu jistabbilixxi u japplika kriterji u proċeduri mhux diskriminatorji u trasparenti, li jiżguraw l-aċċessibbiltà għall-persuni b'diżabilità u l-ugwaljanza bejn il-generi, u jikkunsidraw il-Karta tad-Drittijiet Fundamentali tal-Unjoni Ewropea u l-prinċipju ta' żvilupp sostenibbli u tal-politika tal-Unjoni dwar l-ambjent f'konformità mal-Artikolu 11 u mal-Artikolu 191(1) TFUE.

Il-kriterji u l-proċeduri għandhom jiżguraw il-prijoritizzazzjoni ta' operazzjonijiet li għandhom jintgħazlu bil-hsieb li jimmassimizzaw il-kontribuzzjoni tal-finanzjament tal-Unjoni biex jitwettqu l-oġġettivi tal-programm Interreg u biex tiġi implimentata d-dimensjoni tal-kooperazzjoni tal-operazzjonijiet taht il-programmi Interreg, kif stabbilit fl-Artikolu 23(1) u (4) ta' dan ir-Regolament.

3. Fuq talba tal-Kummissjoni, l-awtorità ta' ġestjoni għandha tinnotifika l-kriterji tal-għażla lill-Kummissjoni qabel l-ewwel preżentazzjoni tagħhom lill-kumitat ta' monitoraġġ jew, fejn applikabbli, il-kumitat ta' tmexxija. L-istess għandu japplika għal kwalunkwe bidla sussegwenti għal dawn il-kriterji.

4. Fl-għażla tal-operazzjonijiet, il-kumitat ta' monitoraġġ jew, fejn applikabbli, il-kumitat ta' tmexxija għandu:

- (a) jiżgura li l-operazzjonijiet magħżula jikkonformaw mal-programm Interreg u jipprovdu kontribuzzjoni effettiva għall-kisba tal-oġġettivi speċifiċi tiegħu;
- (b) jiżgura li l-operazzjonijiet magħżula ma jkunux f'kunflitt mal-istrategġiji korrispondenti stabbiliti skont l-Artikolu 10(1) jew stabbiliti għal wiehed jew aktar mill-istrumenti ta' finanzjament estern tal-Unjoni;
- (c) jiżgura li l-operazzjonijiet magħżula jippreżentaw l-aħjar relazzjoni bejn l-ammont ta' appoġġ, l-attivitàjiet li jsiru u t-twettiq tal-oġġettivi;
- (d) jivverifika li l-benefiċjarju jkollu r-riżorsi u l-mekkanizmi finanzjarji meħtieġa biex ikopri l-ispejjeż tat-thaddim u l-manutenzjoni għal operazzjonijiet li jinkludu investiment fl-infrastruttura jew investiment produttiv, sabiex tkun aċċertata s-sostenibbiltà finanzjarja tagħhom;
- (e) jiżgura li l-operazzjonijiet magħżula li jaqgħu taht il-kamp ta' applikazzjoni tad-Direttiva 2011/92/UE tal-Parlament Ewropew u tal-Kunsill ⁽¹⁹⁾ ikunu soġġetti għal valutazzjoni tal-impatt ambjentali jew proċedura ta' skrinjar u li l-valutazzjoni tas-soluzzjonijiet alternattivi tkun tqieset kif dovut, fuq il-bażi tar-rekwiżiti ta' dik id-Direttiva;
- (f) jivverifika li fejn l-operazzjonijiet ikunu bdew qabel il-preżentazzjoni ta' applikazzjoni għall-finanzjament lill-awtorità ta' ġestjoni, tkun giet osservata l-liġi applikabbli;
- (g) jiżgura li l-operazzjonijiet magħżula jaqgħu fil-kamp ta' applikazzjoni tal-fond Interreg ikkonċernat u huma attribwiti għal tip ta' intervent;

⁽¹⁹⁾ Id-Direttiva 2001/92/UE tal-Parlament Ewropew u tal-Kunsill tat-13 ta' Diċembru 2001 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2002, p. 1).

- (h) jiżgura li l-operazzjonijiet ma jinkludux attivitajiet li kienu parti minn operazzjoni soġġetta għal rilokazzjoni fis-sens tal-punt (27) tal-Artikolu 2 tar-Regolament (UE) 2021/1060, jew li ser ikunu qed jikkostitwixxi trasferiment ta' attività produttiva fis-sens tal-punt (a) tal-Artikolu 65(1) ta' dak ir-Regolament.
- (i) jiżgura li l-operazzjonijiet magħżula ma jkunux affettwati direttament minn opinjoni motivata mill-Kummissjoni rigward ksur taht l-Artikolu 258 TFUE li jpoġġi friskju l-legalità u r-regolarità tan-nefqa jew il-prestazzjoni tal-operazzjonijiet; u
- (j) jiżgura li, għal investimenti fl-infrastruttura b'tul ta' ħajja mistenni ta' mill-inqas ħames snin, issir valutazzjoni tal-impatti mistennija tat-tibdil fil-klima.

5. Il-kumitat ta' monitoraġġ jew, fejn applikabbli, il-kumitat ta' tmexxija għandu japprova l-metodoloġija u l-kriterji użati għall-għażla ta' operazzjonijiet Interreg, inkluż kwalunkwe bidla għalih, mingħajr preġudizzju għall-punt (b) tal-Artikolu 33(3) tar-Regolament (UE) 2021/1060 fir-rigward tas-CLLD u l-Artikolu 24 ta' dan ir-Regolament.

6. Għal kull operazzjoni Interreg, l-awtorità ta' ġestjoni għandha tipprovdi dokument tas-sieheb ewlieni jew uniku li jistabbilixxi l-kundizzjonijiet għall-appoġġ tal-operazzjoni Interreg, inkluż r-rekwiżiti speċifiċi li jikkonċernaw il-prodotti jew is-servizzi li għandhom jiġu forniti, il-pjan ta' finanzjament tagħha, il-limitu ta' żmien għall-eżekuzzjoni tagħha u, fejn applikabbli, il-metodu li għandu jiġi applikat għad-determinazzjoni tal-ispejjeż tal-operazzjoni u l-kundizzjonijiet għall-pagament tal-appoġġ.

Dak id-dokument għandu jistipula wkoll l-obbligi tas-sieheb ewlieni fir-rigward tal-irkupri skont l-Artikolu 52. Dawk l-obbligi għandhom ikunu definiti mill-kumitat ta' monitoraġġ.

Artikolu 23

Shubija fl-operazzjonijiet Interreg

1. L-operazzjonijiet magħżula taht il-programmi Interreg A, B u D għandhom jinvolvu shab minn tal-anqas żewġ pajjiżi parteċipanti jew PTEE, fejn mill-anqas wiehed minnhom għandu jkun benefiċjarju minn Stat Membru.

L-operazzjonijiet magħżula taht il-programmi Interreg Ewropa u URBACT għandhom jinvolvu shab minn tal-anqas tliet pajjiżi parteċipanti, fejn mill-anqas tnejn minnhom għandhom ikunu benefiċjarji minn Stati Membri.

Il-benefiċjarji li jirċievu appoġġ minn fondi Interreg u s-shab li jipparteċipaw fl-operazzjoni iżda li ma jirċievu ebda appoġġ finanzjarju taht dawk il-fondi (flimkien imsejhin "shab") jikkostitwixxu shubija ta' operazzjoni Interreg.

2. Operazzjoni Interreg tista' tiġi implimentata f'pajjiż jew PTEE wiehed, dment li l-impatt u l-benefiċċji għaż-żona tal-programm huma identifikati fl-applikazzjoni tal-operazzjoni.

3. Il-paragrafu 1 ma għandux japplika għall-operazzjonijiet taht il-programm transkonfinali PEACE PLUS fejn il-programm ikun qed jaġixxi biex jappoġġa l-paċi u r-rikonċiljazzjoni.

4. Is-shab għandhom jikkooperaw fl-iżvilupp u fl-implimentazzjoni kif ukoll fil-hatra ta' persunal u jew fil-finanzjament jew it-tnejn li huma ta' operazzjonijiet Interreg.

Għal operazzjonijiet Interreg taht il-programmi Interreg D, is-shab minn reġjuni ultraperiferiċi u pajjiżi terzi, pajjiżi shab jew PTEE għandhom ikunu mehtieġa li jikkooperaw biss fi tnejn mill-erba' dimensjonijiet elenkati fl-ewwel subparagrafu.

5. Fejn ikun hemm żewġ shab jew aktar, wiehed minnhom għandu jkun innominat mis-shab kollha bħala s-sieheb ewlieni.

6. Entità legali transkonfinali jew REKT jista' jkun l-uniku sieheb ta' operazzjoni Interreg taht il-programmi Interreg A, B u D, dment li l-membri tiegħu jinvolvu shab minn tal-anqas żewġ pajjiżi parteċipanti.

L-entità legali transkonfinali jew REKT għandu jkollhom membri minn tal-anqas tliet pajjiżi parteċipanti taht il-programmi Interreg Ewropa u URBACT.

Entità legali li timplimenta strument finanzjarju, fond ta' fondi ta' parteċipazzjoni, jew fond għal proġetti żgħar, kif applikabbli, tista' tkun l-uniku sieheb ta' operazzjoni Interreg minghajr l-applikazzjoni tar-rekwiżiti għall-kompożizzjoni tagħha stipulati fl-ewwel subparagrafu.

7. Sieheb uniku għandu jkun irreġistrat fi Stat Membru parteċipanti fil-programm Interreg.

Artikolu 24

Appoġġ għal proġetti ta' volum finanzjarju limitat

1. Il-programmi Interreg A, B u D għandhom jappoġġaw proġetti ta' volum finanzjarju limitat:
 - (a) direttament fi hdan kull programm; jew
 - (b) fi hdan fond wiehed jew aktar għal proġetti żgħar.
2. Fejn programm Interreg B jew D ma jkunx jista' jissodisfa l-obbligu stipulat fil-paragrafu 1, ir-raġunijiet għalfejn l-obbligu ma jistax jiġi sodisfatt għandhom jiġu stabbiliti fid-dokument tal-programm f'konformità mal-punt 6 tal-mudell mogħti fl-Anness.

Artikolu 25

Fondi għal proġetti żgħar

1. Il-kontribuzzjoni totali mill-FEŻR jew, fejn applikabbli, strument ta' finanzjament estern tal-Unjoni, għal fondi għal proġetti żgħar fi hdan programm Interreg ma għandhiex taqbeż 20 % tal-allokazzjoni totali tal-programm Interreg.

Ir-riċevituri finali fl-ambitu ta' fond għal proġett żgħir għandhom jirċievu l-appoġġ mill-FEŻR jew, fejn applikabbli mill-istrumenti ta' finanzjament estern tal-Unjoni permezz tal-benefiċjarju u jimplimentaw proġetti żgħar f'dak il-fond għal proġett żgħir ("proġett żgħir").

2. Il-fond għal proġett żgħir jikkostitwixxi operazzjoni fis-sens tal-punt 4 tal-Artikolu 2 tar-Regolament (UE) 2021/1060 li għandha tkun ġestita minn benefiċjarju, filwaqt li jitqiesu l-kompiti u r-remunerazzjoni tiegħu.

Il-benefiċjarju għandu jkun entità legali transkonfinali jew REKT jew korp li jkollu personalità ġuridika.

Il-benefiċjarju għandu jagħżel il-proġetti ż-żgħar li jiġu implimentati mir-riċevituri finali fis-sens tal-punt (18) tal-Artikolu 2 tar-Regolament (UE) 2021/1060. Fejn il-benefiċjarju ma jkunx entità legali transkonfinali jew REKT, korp li jinvolvi rappreżentanti minn tal-anqas żewġ pajjiżi parteċipanti, li tal-anqas wiehed minnhom ikun Stat Membru, għandu jagħżel il-proġetti żgħar kongunti.

3. Id-dokument li jistabbilixxi l-kundizzjonijiet ta' appoġġ għal fond għal proġett żgħir għandu, minbarra l-elementi stabbiliti fl-Artikolu 22(6), jistabbilixxi l-elementi meħtieġa sabiex jiżgura li l-benefiċjarju:

- (a) jistabbilixxi proċedura tal-għażla mhux diskriminatorja u trasparenti;
- (b) japplika kriterji oġġettivi għall-għażla ta' proġetti żgħar, li jevitaw il-kunflitti ta' interess;
- (c) jivvaluta l-applikazzjonijiet għal appoġġ;
- (d) jagħżel il-proġetti u jiffissa l-ammont ta' appoġġ għal kull proġett żgħir;
- (e) ikun responsabbli għall-implimentazzjoni tal-operazzjoni u jzomm fil-livell tiegħu d-dokumenti ta' appoġġ kollha meħtieġa għal rekord tal-awditjar f'konformità mal-Anness XIII għar-Regolament (UE) 2021/1060; u
- (f) ipoġġi għad-dispożizzjoni tal-pubbliku l-lista tar-riċevituri finali li jibbenefikaw mill-operazzjoni.

Il-benefiċjarju għandu jiżgura li r-riċevituri finali jikkonformaw mar-rekwiżiti stipulati fl-Artikolu 36.

4. L-għażla ta' proġetti żgħar ma għandhiex tikkostitwixxi delegazzjoni ta' kompiti mill-awtorità ta' ġestjoni lil korp intermedju kif imsemmi fl-Artikolu 71(3) tar-Regolament (UE) 2021/1060.

5. L-ispejjeż tal-persunal u spejjeż oħra li jikkorrispondu għall-kategoriji tal-ispejjeż fl-Artikoli 39 sa 43 iġġenerati fil-livell tal-benefiċjarju għall-ġestjoni tal-fond jew fondi għal proġett żgħir ma għandhomx jaqbuż 20 % tal-ispiża eliġibbli totali tal-fond jew fondi għal proġett żgħir, rispettivament.

6. Fejn il-kontribuzzjoni pubblika għal proġett żgħir li ma taqbiżx EUR 100 000, il-kontribuzzjoni mill-FEŻR jew, fejn applikabbli, strument ta' finanzjament estern tal-Unjoni għandhom jiehdu l-forma ta' kost unitarju jew somom f'daqqa jew finanzjament b'rati fissi, minbarra proġetti li għalihom l-appoġġ jikkostitwixxi għajna mill-Istat.

Fejn l-ispejjeż totali ta' kull proġett ma jaqbużx il-EUR 100 000, l-ammont ta' appoġġ għal proġett żgħir wiehed jew aktar jista' jiġi stabbilit abbażi ta' abbozz ta' baġit li jkun stabbilit fuq bażi ta' każ b'każ u miftiehem ex ante mill-benefiċjarju li jimmaniġġja l-fond għal proġett żgħir.

Fejn jintuża finanzjament b'rata fissa, il-kategoriji tal-ispejjeż li għalihom tapplika r-rata fissa jistgħu jiġu rimborżati f'konformità mal-punt (a) tal-Artikolu 53(1) tar-Regolament (UE) 2021/1060.

Artikolu 26

Kompiti tas-sieheb ewlieni

1. Is-sieheb ewlieni għandu:

- (a) jistabbilixxi l-arranġamenti mas-shab l-oħra fi ftehim li jinkludi dispożizzjonijiet li, fost oħrajn, jiggarrantixxu l-ġestjoni finanzjarja tajba tal-fondi rispettivi tal-Unjoni allokat li l-operazzjoni Interreg, inklużi l-arranġamenti għall-irkupru ta' ammonti mħallsa indebitament;
- (b) jassumi r-responsabbiltà għall-iżgurar tal-implimentazzjoni tal-operazzjoni Interreg kollha; u
- (c) jiżgura li n-nefqa ppreżentata mis-shab kollha tkun tħallset fl-implimentazzjoni tal-operazzjoni Interreg u tikkorrispondi mal-attivitajiet miftiehma bejn is-shab kollha, u hija f'konformità mad-dokument ipprovdut mill-awtorità ta' ġestjoni f'konformità mal-Artikolu 22(6).

2. Jekk ma jkunx speċifikat mod ieħor fl-arranġamenti stipulati skont il-punt (a) tal-paragrafu 1, is-sieheb ewlieni għandu jiżgura li s-shab l-oħra jirċievu l-ammont totali tal-kontribuzzjoni mill-fond rispettiv tal-Unjoni b'mod shih u f'terminu ta' zmien miftiehem mis-shab kollha u wara l-istess proċedura applikata fir-rigward tas-sieheb ewlieni. L-ebda ammont ma għandu jitnaqqas jew jinżamm u ma għandha tingabar l-ebda tariffa speċifika jew tariffa oħra b'effett ekwivalenti li ser tkun qed tnaqqas dak l-ammont għas-shab l-oħra.

3. Kwalunkwe sieheb fi Stat Membru, fpajjiż terz, fpajjiż sieheb jew f'PTEE partecipanti f'operazzjoni Interreg jista' jinhatar bħala s-sieheb ewlieni.

TAQSIMA IV

Assistenza teknika

Artikolu 27

Assistenza teknika

1. L-ammont tal-fondi allokat għal assistenza teknika għandu jiġi identifikat bħala parti mill-allokazżjoni finanzjarja ta' kull prijorità tal-programm skont il-punt (f) tal-Artikolu 17(3) u ma għandux jiehu l-forma ta' prijorità separata jew programm speċifiku.

2. L-assistenza teknika għal kull programm Interreg għandha tiġi rimborżata bl-applikazzjoni tal-perċentwali stipulati fil-paragrafu 3 ta' dan l-Artikolu għan-nefqa eliġibbli inkluża f'kull applikazzjoni għal pagament skont il-punt (a) jew (c) tal-Artikolu 91(3) tar-Regolament (UE) 2021/1060 kif ikun xieraq.

3. Il-perċentwal tal-kontribuzzjoni mill-FEŻR u l-istrumenti ta' finanzjament estern tal-Unjoni li għandu jiġu rimborżat għal assistenza teknika għandu jkun kif ġej:

- (a) għal programmi ta' kooperazzjoni transkonfinali interna appoġġati mill-FEŻR: 7 %;
- (b) għall-programmi ta' kooperazzjoni transkonfinali esterni appoġġati mill-IPA III-CBC jew l-NDICI-CBC, għall-programmi tal-fergħa B fejn l-appoġġ mill-FEŻR ikun ta' 50 % jew inqas u għall-programmi tal-fergħa D, kemm għall-kontribuzzjoni mill-FEŻR kif ukoll għal wiehed jew aktar mill-istrumenti ta' finanzjament estern tal-Unjoni: 10 %; u
- (c) għall-programmi tal-fergħa B fejn l-appoġġ mill-FEŻR ikun aktar minn 50 % u għall-programmi tal-fergħa C, kemm għall-kontribuzzjoni mill-FEŻR kif ukoll, fejn applikabbli, għal wiehed jew aktar mill-istrumenti ta' finanzjament estern tal-Unjoni: 8 %.

4. Għal programmi Interreg b'allokazzjoni totali mill-FEŻR bejn EUR 30 000 000 u EUR 50 000 000, l-ammont li jirriżulta mill-perċentwali għal assistenza teknika għandu jiżdied b'ammont addizzjonali ta' EUR 500 000. Il-Kummissjoni għandha żżid dak l-ammont għall-ewwel pagament interim.

5. Għal programmi Interreg b'allokazzjoni totali mill-FEŻR ta' anqas minn EUR 30 000 000, l-ammont meħtieġ għall-għajjuna teknika espress f'EUR u tal-perċentwali li jirriżulta għandu jiġi stabbilit fid-deċiżjoni tal-Kummissjoni li tapprova l-programm Interreg ikkonċernat skont l-Artikolu 18.

KAPITOLU IV

MONITORAĠĠ, EVALWAZZJONI U KOMUNIKAZZJONI

TAQSIMA I

Monitoraġġ

Artikolu 28

Kumitat ta' monitoraġġ

1. L-Istati Membri u, fejn applikabbli, pajjiżi terzi, pajjiżi shab u l-PTEE parteċipanti f'dan il-programm għandhom jistabbilixxu, bi qbil mal-awtorità ta' ġestjoni, kumitat biex jimmonitorja l-implimentazzjoni tal-programm Interreg rispettiv (il-"kumitat ta' monitoraġġ") fi żmien tliet xhur mid-data tan-notifika lill-Istati Membri tad-deċiżjoni tal-Kummissjoni li tapprova programm Interreg skont l-Artikolu 18.

2. Kull kumitat ta' monitoraġġ għandu jadotta r-regoli ta' proċedura tiegħu.

Ir-regoli ta' proċedura tal-kumitat ta' monitoraġġ u, fejn applikabbli, tal-kumitat ta' tmexxija għandhom jipprevjenu kwalunkwe sitwazzjoni ta' kunflitt ta' interess fl-għażla tal-operazzjonijiet Interreg u għandhom jinkludu dispożizzjonijiet dwar id-drittijiet tal-vot u regoli għall-attenzenza fil-laqgħat.

3. Il-kumitat ta' monitoraġġ għandu jiltaqa' tal-anqas darba f'sena u għandu jirrevedi il-kwistjonijiet kollha li jaffettwaw il-progress tal-programm fit-twettiq tal-oġettivi tiegħu.

4. L-awtorità ta' ġestjoni għandha tippubblika r-regoli ta' proċedura tal-kumitat ta' monitoraġġ sommarju kemm tad-data kif ukoll tal-informazzjoni, inkluż deċiżjonijiet, approvati mill-kumitat ta' monitoraġġ fuq is-sit web imsemmi fl-Artikolu 36(2).

Artikolu 29

Kompożizzjoni tal-kumitat ta' monitoraġġ

1. Il-kompożizzjoni tal-kumitat ta' monitoraġġ ta' kull programm Interreg għandha tiġi miftiehma mill-Istati Membri u, fejn applikabbli, mill-pajjiżi terzi, il-pajjiżi shab u l-PTEE parteċipanti f'dak il-programm, u għandha tiżgura rappreżentanza bilanċjata ta':

- (a) l-awtoritajiet rilevanti, inkluż korpi intermedji;
- (b) korpi stabbiliti b'mod kongunt fiż-żona kollha tal-programm jew li tkopri parti minnha, inklużi r-REKT; u

- (c) rappreżentanti tas-shab tal-programm imsemmija fl-Artikolu 8 tar-Regolament (UE) 2021/1060 minn Stati Membri, pajjiżi terzi, pajjiżi shab u PTEE.

Il-kompożizzjoni tal-kumitat ta' monitoraġġ għandha tikkunsidra l-għadd ta' Stati Membri, pajjiżi terzi, pajjiżi shab u PTEE parteċipanti fil-programm Interreg ikkonċernat.

2. L-awtorità ta' ġestjoni għandha tippubblika lista tal-membri tal-kumitat ta' monitoraġġ fis-sit web imsemmi fl-Artikolu 36(2).

3. Rappreżentanti tal-Kummissjoni għandhom jipparteċipaw fil-hidma tal-kumitat ta' monitoraġġ f'kapacità konsultattiva.

Artikolu 30

Funzjonijiet tal-kumitat ta' monitoraġġ

1. Il-kumitat ta' monitoraġġ għandu jeżamina:
 - (a) il-progress fl-implimentazzjoni tal-programm u t-tweqqif tal-għanijiet u l-miri tal-programm Interreg;
 - (b) kwalunkwe kwistjoni li taffettwa l-prestazzjoni tal-programm Interreg u l-miżuri meħudin biex jiġu indirizzati dawn il-kwistjonijiet;
 - (c) fir-rigward ta' strumenti finanzjarji, elementi ta' valutazzjoni *ex ante* elenkati fl-Artikolu 58(3) tar-Regolament (UE) 2021/1060 u d-dokument ta' strateġija msemmi fl-Artikolu 59(1) ta' dak ir-Regolament;
 - (d) il-progress li sar fit-tweqqif tal-evalwazzjonijiet, sinteżi tal-evalwazzjonijiet u kwalunkwe segwitu għas-sejbiet;
 - (e) l-implimentazzjoni ta' azzjonijiet ta' komunikazzjoni u ta' vizibbiltà;
 - (f) il-progress fl-implimentazzjoni tal-operazzjonijiet Interreg ta' importanza strateġika u, fejn applikabbli, ta' proġetti infrastrutturali kbar; u
 - (g) il-progress fil-bini tal-kapaċitajiet amministrattivi għall-istituzzjonijiet pubbliċi u l-benefiċjarji, fejn rilevanti.
2. Barra mill-kompiti tiegħu li jikkonċernaw l-għażla tal-operazzjonijiet elenkati fl-Artikolu 22, il-kumitat ta' monitoraġġ għandu japprova:
 - (a) il-metodoloġija u l-kriterji użati għall-għażla tal-operazzjonijiet, inkluż kwalunkwe bidla fihom, wara li jinnotifika lill-Kummissjoni, meta jintalab dan, skont l-Artikolu 22(2) ta' dan ir-Regolament, mingħajr preġudizzju għall-punti (b), (c) u (d) tal-Artikolu 33(3) tar-Regolament (UE) 2021/1060;
 - (b) il-pjan ta' evalwazzjoni u kwalunkwe emenda li ssirli;
 - (c) kull proposta mill-awtorità ta' ġestjoni għall-emendar tal-programm Interreg jew għal trasferiment f'konformità mal-Artikolu 19(5); u
 - (d) ir-rapport finali dwar il-prestazzjoni.

Artikolu 31

Rieżami

1. Jista' jiġi organizzat rieżami mill-Kummissjoni bl-għan li tiġi eżaminata l-prestazzjoni tal-programmi Interreg.

Ir-rieżami jista' jsir bil-miktub.

2. Fuq talba mill-Kummissjoni, l-awtorità ta' ġestjoni għandha, fi żmien xahar, tipprovdi lill-Kummissjoni informazzjoni fil-qosor dwar l-elementi elenkati fl-Artikolu 30(1). Dik l-informazzjoni għandha tkun ibbażata fuq l-aktar data reċenti disponibbli għall-Istati Membri u, fejn dan japplika, għal pajjiżi terzi, pajjiżi shab u PTEE.

3. L-eżitu tar-rieżami għandu jġi rreġistrat f'minuti miftiehma.
4. L-awtorità ta' ġestjoni għandha ssegwi l-kwistjonijiet imqajma mill-Kummissjoni u tinforma lill-Kummissjoni, fi żmien tliet xhur mid-data tar-rieżami, dwar il-miżuri meħuda.

Artikolu 32

Tražmissjoni ta' data

1. Kull awtorità ta' ġestjoni għandha tibgħat b'mod elettroniku lill-Kummissjoni data kumulattiva għall-programm Interreg rispettiv sal-31 ta' Jannar, it-30 ta' April, il-31 ta' Lulju u l-31 ta' Ottubru ta' kull sena f'konformità mal-mudell stabbilit fl-Anness VII għar-Regolament (UE) 2021/1060, bl-eċċezzjoni tal-informazzjoni meħtieġa fil-punt (b) tal-paragrafu 2 u fil-paragrafu 3 ta' dan l-Artikolu li għandha tiġi trażmessa sal-31 ta' Jannar u l-31 ta' Lulju ta' kull sena.

L-ewwel trażmissjoni għandha tkun dovuta sal-31 ta' Jannar 2022 u l-aħħar waħda sal-31 ta' Jannar 2030.

2. Id-data msemmija fil-paragrafu 1 għandha tagħti fid-dettall kull prijorità skont kull objettiv speċifiku u għandha tirreferi għal:
 - (a) l-għadd ta' operazzjonijiet Interreg magħżula, l-ispiża totali eliġibbli tagħhom, il-kontribuzzjoni mill-fond Interreg rispettiv u n-nefqa totali eliġibbli dikjarata mis-shab ewlenin lill-awtorità ta' ġestjoni, il-koll iddettaljati skont it-tip ta' intervent;
 - (b) il-valuri tal-indikaturi tal-output u tar-riżultati għal operazzjonijiet Interreg magħżula u l-valuri mwettqa minn operazzjonijiet Interreg finalizzati.
3. Għal strumenti ta' finanzjament, id-data għandha tiġi pprovduta wkoll dwar dawn li ġejjin:
 - (a) in-nefqa eliġibbli skont it-tip ta' prodott finanzjarju;
 - (b) l-ammont tal-ispiża u ta' tariffi tal-ġestjoni ddikjarati bħala nefqa eliġibbli;
 - (c) l-ammont, it-tip ta' prodott finanzjarju, ir-rizorsi pubbliċi u privati mobilizzati flimkien mal-fondi;
 - (d) l-imgħax u dhul iehor iġġenerat permezz tal-appoġġ minn fondi Interreg lill-istrumenti finanzjarji kif imsemmi fl-Artikolu 60 tar-Regolament (UE) 2021/1060 u r-rizorsi restitwiti li jistgħu jiġu attribwiti għall-appoġġ mill-fondi Interreg kif imsemmi fl-Artikolu 62 ta' dak ir-Regolament;
 - (e) il-valur totali ta' self, investimenti ta' ekwità jew kważi-ekwità f'riċevituri finali li kienu garantiti b'rizorsi tal-programm u li fil-fatt ġew żborżati lir-riċevituri finali.
4. Id-data pprezentata f'konformità ma' dan l-Artikolu għandha tkun affidabbli u tirrifletti d-data disponibbli fis-sistema elektronika msemmija fil-punt (e) tal-Artikolu 72(1) tar-Regolament (UE) 2021/1060 sa tmiem ix-xahar ta' qabel ix-xahar tal-prezentazzjoni.
5. L-awtorità ta' ġestjoni għandha tippubblika jew tipprovdli link għad-data kollha trażmessa lill-Kummissjoni fis-sit web imsemmi fl-Artikolu 36(2).

Artikolu 33

Rapport finali dwar il-prestazzjoni

1. Kull awtorità ta' ġestjoni għandha tipprezenta lill-Kummissjoni rapport finali dwar il-prestazzjoni tal-programm Interreg rispettiv sal-15 ta' Frar 2031.

Ir-rapport finali dwar il-prestazzjoni għandu jkun ipprezentat bl-użu tal-mudell stabbilit f'konformità mal-Artikolu 43(5) tar-Regolament (UE) 2021/1060.

2. Ir-rapport finali dwar il-prestazzjoni għandu jivvaluta l-kisba tal-oġġettivi tal-programmi fuq il-bażi tal-elementi elenkati fl-Artikolu 30, bl-eċċezzjoni tal-punt (c) tal-paragrafu 1, u tal-punt (d) tal-paragrafu 2, tiegħu.

3. Il-Kummissjoni għandha teżamina r-rapport finali dwar il-prestazzjoni u tinforma lill-awtorità ta' ġestjoni dwar kwalunkwe osservazzjoni fi żmien hames xhur mid-data li fiha tkun irċeviet dak ir-rapport. Jekk ikunu saru osservazzjonijiet, l-awtorità ta' ġestjoni għandha ttipprovdi l-informazzjoni kollha meħtieġa fir-rigward ta' dawk l-osservazzjonijiet u, fejn ikun xieraq, tinforma lill-Kummissjoni fi żmien tliet xhur mill-wasla tal-osservazzjonijiet, dwar il-miżuri meħuda. Il-Kummissjoni għandha tinforma lill-awtorità ta' ġestjoni dwar l-aċċettazzjoni tar-rapport fi żmien xahrejn minn meta tkun irċeviet l-informazzjoni kollha meħtieġa mill-awtorità ta' ġestjoni. Fejn il-Kummissjoni ma tinfurmax lill-awtorità ta' ġestjoni sad-dati tal-iskadenza, ir-rapport għandu jitqies bħala aċċettat.

4. L-awtorità ta' ġestjoni għandha tippubblika r-rapport finali dwar il-prestazzjoni fis-sit web imsemmi fl-Artikolu 36(2).

Artikolu 34

Indikaturi għall-programmi Interreg

1. L-indikaturi tal-output u tar-riżultat komuni, stabbiliti fl-Anness I tar-Regolament (UE) 2021/1058, u, fejn neċessarju, l-indikaturi tal-output speċifiku għal programm u tar-riżultat għandhom ikunu użati f'konformità mal-Artikolu 16(1) tar-Regolament (UE) 2021/1060, u l-punt (e)(ii) tal-Artikolu 17(3) u l-punt (b) tal-Artikolu 32(2) ta' dan ir-Regolament.

2. Fejn rilevanti, l-indikaturi tal-output speċifiku għal programm u tar-riżultat għandhom jintużaw flimkien mal-indikaturi li ntgħażlu f'konformità mal-paragrafu 1.

L-indikaturi komuni kollha tal-output u tar-riżultat elenkati fit-Tabella 2 tal-Anness I tar-Regolament (UE) 2021/1058 jistgħu jintużaw ukoll minn objettivi speċifiċi taħt kwalunkwe wieħed mill-objettivi ta' politika 1 sa 5 jew, fejn rilevanti, taħt l-objettivi speċifiċi għall-Interreg stipulati fl-Artikolu 14(4) u (5) ta' dan ir-Regolament.

3. Għall-indikaturi tal-output, il-linji bażi għandhom ikunu stabbiliti fil-livell ta' zero. L-istadji importanti stabbiliti għall-2024 u l-miri stabbiliti għall-2029 għandhom ikunu kumulattivi.

TAQSIMA II

Evalwazzjoni u komunikazzjoni

Artikolu 35

Evalwazzjoni matul il-perjodu ta' programmazzjoni

1. L-Istat Membru jew l-awtorità ta' ġestjoni għandhom iwettqu l-evalwazzjonijiet tal-programmi relatati ma' wahda jew aktar mill-kriterji li ġejjin: l-effikaċja, l-effiċjenza, ir-rilevanza, il-koerenza u l-valur miżjud tal-Unjoni bil-għan li jitjiebu l-kwalità tat-tfassil u l-implimentazzjoni tal-programmi. L-evalwazzjonijiet jistgħu jkopru wkoll kriterji rilevanti oħra, bħall-inkluzività, in-nondiskriminazzjoni u l-viżibbiltà, u jistgħu jkopru aktar minn programm wieħed.

2. Barra mill-evalwazzjonijiet imsemmijin fil-paragrafu 1, sat-30 ta' Ġunju 2029 għandha titwettaq evalwazzjoni għal kull programm biex jiġi vvalutat l-impatt tiegħu.

3. L-evalwazzjonijiet għandhom jiġu f'dati fidejn esperti interni jew esterni li jkunu funzjonalment indipendenti.

4. L-awtorità ta' ġestjoni għandha tiżgura l-proċeduri neċessarji biex tipproduċi u tiġbor id-data meħtieġa għall-evalwazzjonijiet.

5. L-awtorità ta' ġestjoni għandha tfassal pjan ta' evalwazzjoni li jista' jkopri aktar minn programm Interreg wieħed.

6. L-awtorità ta' ġestjoni għandha tippreżenta l-pjan ta' evalwazzjoni lill-kumitat ta' monitoraġġ mhux aktar tard minn sena wara l-approvazzjoni tal-programm Interreg.

7. L-awtorità ta' ġestjoni għandha tippubblika l-evalwazzjonijiet kollha fis-sit web imsemmi fl-Artikolu 36(2).

Artikolu 36

Responsabbiltajiet tal-awtoritajiet ta' ġestjoni u tas-shab fir-rigward tat-trasparenza u l-komunikazzjoni

1. Kull awtorità ta' ġestjoni għandha tidentifika uffiċjal tal-komunikazzjoni għal kull programm Interreg. L-uffiċjal tal-komunikazzjoni jista' jkun responsabbli għal aktar minn programm wiehed.

2. L-awtorità ta' ġestjoni għandha tiżgura li, fi żmien sitt xhur mill-approvazzjoni tal-programm Interreg skont l-Artikolu 18, ikun hemm sit web fejn informazzjoni dwar kull programm Interreg taht ir-responsabbiltà tagħha hija disponibbli, li tkopri l-oġettivi, l-attivitajiet, l-opportunitajiet ta' finanzjament disponibbli u t-twettiq tal-programm.

3. L-Artikolu 49 (2) sa (6) tar-Regolament (UE) 2021/1060 dwar ir-responsabbiltajiet tal-awtorità ta' ġestjoni għandu japplika.

4. Kull sieheb ta' operazzjoni Interreg jew kull korp li jimplementa strument ta' finanzjament għandu jirrikonoxxi l-appoġġ minn fond Interreg, inklużi riżorsi użati mill-ġdid għal strumenti finanzjarji f'konformità mal-Artikolu 62 tar-Regolament (UE) 2021/1060, għal operazzjoni Interreg billi:

- (a) jipprovdi fis-sit web uffiċjali jew is-siti tal-media soċjali tas-sieheb, fejn jeżistu tali siti, spjegazzjoni qasira dwar l-operazzjoni, proporzjonata għal-livell tal-appoġġ ipprovdut minn fond Interreg, inkluż l-għanijiet u r-riżultati tagħha, u jixhet dawl fuq l-appoġġ finanzjarju mill-fond Interreg;
- (b) jipprovdi dikjarazzjoni li tenfasizza l-appoġġ minn fond Interreg b'mod viżibbli fuq dokumenti u materjal ta' komunikazzjoni relatati mal-implimentazzjoni tal-operazzjoni Interreg, maħsuba għall-pubbliku ġenerali jew għall-partecipanti;
- (c) juri plakek jew billboards durabbli li jkunu viżibbli b'mod ċar lill-pubbliku, li jipprezentaw l-emblema tal-Unjoni f'konformità mal-karatteristiċi tekniċi stabbiliti fl-Anness IX tar-Regolament (UE) 2021/1060, hekk kif tibda l-implimentazzjoni fiżika ta' operazzjoni Interreg li tinvolvi investiment fiżiku jew ix-xiri ta' tagħmir jew hekk kif jiġi installat tagħmir mixtri, fir-rigward ta' operazzjonijiet appoġġati minn fond Interreg, li l-ispiża totali tiegħu teċċedi EUR 100 000;
- (d) għal operazzjonijiet Interreg li ma jaqgħux taht il-punt (c), juri pubblikament tal-anqas poster wiehed ta' daqs minimu A3 jew wiri ekwivalenti f'forma elettronika b'informazzjoni dwar l-operazzjoni Interreg li tenfasizza l-appoġġ minn fond Interreg, għajr fejn il-benefiċjarju jkun persuna fiżika;
- (e) għal operazzjonijiet ta' importanza strateġika u operazzjonijiet li l-ispiża totali tagħhom taċċedi EUR 5 000 000 li jorganizzaw avveniment ta' komunikazzjoni u jinvolvu l-Kummissjoni u lill-awtorità ta' ġestjoni responsabbli f'hin xieraq.

It-terminu "Interreg" għandu jintuża hdejn l-emblema tal-Unjoni f'konformità mal-Artikolu 47 tar-Regolament (UE) 2021/1060.

5. Għal fondi għal proġetti żgħar u strumenti finanzjarji, il-benefiċjarju għandu jiżgura permezz tat-termini kuntrattwali li r-riċevituri finali jikkonformaw mar-rekwiżiti li jikkomunikaw pubblikament dwar l-operazzjoni Interreg.

Għal strumenti finanzjarji, ir-riċevitur finali għandu jirrikonoxxi l-orijini u jiżgura l-viżibbiltà tal-finanzjament tal-Unjoni, b'mod partikolari meta jippromwovi l-azzjonijiet u r-riżultati tagħhom, billi jipprovdi informazzjoni koerenti, effettiva u mmirata lil diversi udjenzi, inkluż il-media u l-pubbliku.

6. Fejn ma jkunux ġew implimentati azzjonijiet ta' rimedju, l-awtorità ta' ġestjoni għandha tapplika miżuri, filwaqt li tqis il-prinċipju ta' proporzjonalità, billi tikkancella sa 2 % tal-appoġġ mill-fondi lil:

- (a) il-benefiċjarju kkonċernat li ma jikkonformax mal-obbligi tiegħu li jaqgħu taht l-Artikolu 47 tar-Regolament (UE) 2021/1060 jew il-paragrafi 4 u 5 ta' dan l-Artikolu; jew
- (b) ir-riċevitur finali kkonċernat li ma jikkonformax mar-rekwiżiti stabbiliti fil-paragrafu 5.

KAPITOLU V

ELIGIBBILTÀ

Artikolu 37

Regoli dwar l-eligibbiltà tan-nefqa

1. Operazzjoni Interreg kollha kemm hi jew parti minnha tista' tkun implimentata barra minn Stat Membru, inkluż barra mill-Unjoni, sakemm dik l-operazzjoni Interreg tikkontribwixxi għall-oġġettivi tal-programm Interreg rispettiv.

2. Mingħajr preġudizzju għar-regoli tal-eligibbiltà stipulati fl-Artikoli 53 sa 68 tar-Regolament (UE) 2021/1060, fl-Artikoli 5 u 7 tar-Regolament (UE) 2021/1058 jew f'dan il-Kapitolu, inkluż fatti adottati tahtu, l-Istati Membri parteċipanti u, fejn applikabbli, pajjiżi terzi, pajjiżi shab u PTEE għandhom, b'deċiżjoni kongunta fil-kumitat ta' monitoraġġ, jistabbilixxu biss regoli addizzjonali dwar l-eligibbiltà tan-nefqa għall-programm Interreg fuq il-kategoriji ta' nefqa mhux koperti minn daww id-dispożizzjonijiet. Daww ir-regoli addizzjonali għandhom ikopru l-programm Interreg b'mod globali.

Madankollu, fejn programm Interreg jagħżel l-operazzjonijiet ibbażati fuq sejhiet għal proposti, dawn ir-regoli għandhom jiġu adottati qabel ma jiġu ppubblikati l-ewwel sejhiet għall-proposti. Fil-każijiet l-oħra kollha, daww ir-regoli addizzjonali għandhom ikunu adottati qabel ma jintgħażlu l-operazzjonijiet.

3. Għal kwistjonijiet mhux koperti mir-regoli dwar l-eligibbiltà stabbiliti fl-Artikoli 63 sa 68 tar-Regolament (UE) 2021/1060, fl-Artikoli 5 u 7 tar-Regolament (UE) 2021/1058 u f'dan il-Kapitolu, inkluż fatti adottati tahtu jew regoli stabbiliti f'konformità mal-paragrafu 2 ta' dan l-Artikolu, ir-regoli nazzjonali tal-Istat Membru u, fejn applikabbli, pajjiżi terzi, pajjiżi shab u PTEE li fihom issir in-nefqa għandhom japplikaw.

4. F'każ ta' differenza ta' opinjoni bejn l-awtorità ta' ġestjoni u l-awtorità tal-awditjar fir-rigward tal-eligibbiltà bħala tali ta' operazzjoni Interreg magħżula taht programm Interreg, l-opinjoni tal-awtorità ta' ġestjoni għandha tipprevali, b'kunsiderazzjoni xierqa tal-opinjoni tal-kumitat ta' monitoraġġ.

5. Il-PTEE ma għandhomx ikunu eligibbli għal appoġġ mill-FEŻR taht il-programmi Interreg, iżda jistgħu jipparteċipaw f'dawn il-programmi taht il-kundizzjonijiet stabbiliti f'dan ir-Regolament.

Artikolu 38

Dispożizzjonijiet ġenerali dwar l-eligibbiltà ta' kategoriji tal-ispiza

1. L-Istati Membri parteċipanti u, fejn applikabbli, pajjiżi terzi, pajjiżi shab u PTEE, jistgħu jaqblu fil-kumitat ta' monitoraġġ ta' programm Interreg li n-nefqa li taqa' taht wahda jew aktar mill-kategoriji msemmija fl-Artikoli minn 39 sa 44 ma għandhiex tkun eligibbli taht prijorità wahda jew aktar ta' programm Interreg.

2. Kull nefqa eligibbli f'konformità ma' dan ir-Regolament għandha tkun relatata mal-ispejjeż ta' bidu jew mal-bidu u l-implimentazzjoni ta' operazzjoni jew ta' parti minn operazzjoni.

3. L-ispejjeż li ġejjin mhumiex eligibbli:

- (a) multi, penalitajiet finanzjarji u n-nefqa fuq tilwim legali u l-litigazzjoni;
- (b) spejjeż ta' rigali; jew
- (c) l-ispejjeż relatati ma' fluttwazzjoni fir-rata tal-kambju.

4. Fejn ir-rata fissa prevista fl-Artikolu 56(1) tar-Regolament (UE) 2021/1060 tintuża biex jiġu kkalkulati l-ispejjeż eligibbli minbarra l-ispejjeż diretti tal-persunal ta' operazzjoni, din ma għandhiex tiġi applikata għall-ispejjeż diretti tal-persunal ikkalkulati abbażi ta' rata fissa kif imsemmi fil-punt (c) tal-Artikolu 39(3) ta' dan ir-Regolament.

5. B'deroga mill-punt (c) tal-Artikolu 76(1) tar-Regolament (UE) 2021/1060, in-nefqa mhallsa f'munita oħra għandha tiġi konvertita f'euro minn kull benefiċjarju li jkun ġej minn pajjiżi li ma jkunux adottaw l-euro bħala l-munita tagħhom bl-użu tar-rata tal-kambju tal-kontabbiltà tax-xahar tal-Kummissjoni fix-xahar li matulu dik in-nefqa tkun giet ippreżentata għall-verifika.

Artikolu 39

Spejjeż tal-persunal

1. L-ispejjeż tal-persunal għandhom jikkonsistu fi spejjeż ta' impjieg gross tal-persunal impjegat mis-sieheb Interreg f'waha mill-modalitajiet li ġejjin:

- (a) full time;
- (b) part-time b'percentwal fiss ta' hin maħdum kull xahar;
- (c) part-time b'numru flessibbli ta' sigħat maħduma kull xahar; jew
- (d) fuq bażi ta' kull siegħa.

2. L-ispejjeż tal-persunal għandhom ikunu limitati għal dawn li ġejjin:

- (a) il-pagamenti ta' salarji relatati mal-attivitajiet li l-entità ma twettaqx jekk l-operazzjoni kkonċernata ma tkunx saret, previsti f'dokument ta' impjieg, f'forma ta' kuntratt ta' impjieg jew ta' xogħol, jew f'forma ta' deċiżjoni ta' hatra jew bil-ligi, u relattiv għar-responsabbiltajiet speċifikati fid-deskrizzjoni tal-impjieg tal-membri tal-persunal ikkonċernat;
- (b) kwalunkwe spejjeż oħra direttament marbuta mal-pagamenti ta' salarji mgarrba u mhallsa mill-impjegatur, bħalma huma t-taxxi fuq l-impjieg u s-sigurtà soċjali inklużi l-pensjonijiet, kif kopert mir-Regolament (KE) Nru 883/2004 tal-Parlament Ewropew u tal-Kunsill ⁽²⁰⁾, dment li:
 - (i) ikunu previsti f'xi dokument ta' impjieg jew bil-ligi;
 - (ii) ikunu f'konformità mal-leġiżlazzjoni msemmija fid-dokument ta' impjieg u mal-prassi standard tal-pajjiż jew tal-organizzazzjoni fejn effettivament ikun qed jaħdem il-membri individwali tal-persunal jew mat-tnejn li huma; u
 - (iii) ma jkunux jistgħu jiġu rkuprati mill-impjegatur.

Fir-rigward tal-punt (a) tal-ewwel subparagrafu, il-pagamenti lil persuni fiżiċi li jaħdmu għas-sieheb Interreg fil-qafas ta' kuntratt hlief kuntratt tal-impjieg jew tax-xogħol jistgħu jiġu assimilati mal-pagamenti ta' salarji u tali kuntratt għandu jkinqies bħala li hu dokument ta' impjieg.

3. L-ispejjeż marbuta mal-persunal jistgħu jiġu rimborżati taħt kwalunkwe minn dawn li ġejjin:

- (a) f'konformità mal-punt (a) tal-Artikolu 53(1) tar-Regolament (UE) 2021/1060, evidenzjati permezz tad-dokument ta' impjieg u tar-riċevuti tal-paga;
- (b) taħt l-għazliet ta' kostijiet issimplifikati kif stabbilit fil-punti (b) sa (f) tal-Artikolu 53(1) tar-Regolament (UE) 2021/1060;
- (c) bħala rata fissa ta' mhux aktar minn 20 % tal-ispejjeż diretti minbarra l-ispejjeż marbuta mal-persunal ta' dik l-operazzjoni, mingħajr ma jkun hemm obbligu fuq l-Istat Membru li jagħmel kalkolu biex jiddetermina r-rata applikabbli; jew
- (d) bħala rata fis-siegħa skont l-Artikolu 55(2) sa (4) tar-Regolament (UE) 2021/1060 għal spejjeż diretti tal-persunal ta' individwi li jaħdmu fuq inkarigu full-time fuq l-operazzjoni jew għal individwi li jaħdmu fuq inkarigu part-time fuq l-operazzjoni skont il-punt (b) tal-paragrafu 4 ta' dan l-Artikolu.

4. L-ispejjeż tal-persunal relatati ma' individwi li jkunu assenjati inkarigu part-time waqt operazzjoni jistgħu jkunu kkalkulati bħala kwalunkwe minn dawn li ġejjin:

- (a) percentwali fiss tal-ispiza ta' impjieg gross f'konformità mal-Artikolu 55(5) tar-Regolament (UE) 2021/1060; jew

⁽²⁰⁾ Ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali (ĠU L 166, 30.4.2004, p. 1).

(b) sehem flessibbli tal-ispiza tal-impjeg gross, f'konformità man-numru ta' sghat li jvarjaw minn xahar ghal iehor, mahduma waqt l-operazzjoni, fuq il-baži ta' sistema ta' reġistrazzjoni ta' hin li tkopri 100 % tal-hin tax-xoghol tal-impjegat.

5. Għall-persunal impjegat skont il-punt (d) tal-paragrafu 1, ir-rata fis-siegħa għandha tiġi mmultiplikata bl-għadd ta' sghat attwalment mahduma fuq l-operazzjoni abbaži ta' sistema ta' reġistrazzjoni tal-hin.

Artikolu 40

Spejjeż għall-uffiċċju u spejjeż amministrattivi

1. L-ispejjeż għall-uffiċċju u amministrattivi għandhom ikunu limitati għall-elementi li ġejjin:

- (a) il-kirja tal-uffiċċji;
- (b) l-assigurazzjoni u t-taxxi relatati mal-bini fejn ikun qiegħed il-persunal u mat-tagħmir tal-uffiċċji (bħal assicurazzjoni kontra n-nar jew kontra s-serq);
- (c) l-utilitajiet (bħall-elettriku, it-tishin, l-ilma);
- (d) il-provvisti tal-uffiċċju;
- (e) kontabbiltà;
- (f) l-arkivji;
- (g) il-manutenzjoni, it-tindif u t-tiswijiet;
- (h) is-sigurtà;
- (i) is-sistemi tal-IT;
- (j) il-mezzi ta' komunikazzjoni (bħat-telefon, il-fax, l-Internet, is-servizzi postali, il-biljetti ta' kuntatt);
- (k) l-imposti bankarji għall-ftuħ u l-amministrazzjoni ta' kont jew kontijiet, meta l-implimentazzjoni ta' operazzjoni tkun tirrikjedi li jinfetħ kont separat; u
- (l) l-imposti għal tranżazzjonijiet finanzjarji tranżnazzjonali.

2. L-ispejjeż għall-uffiċċju u amministrattivi jistgħu jiġu kkalkulati bħala perċentwali fiss tal-ispiza grossa tal-impjeg f'konformità mal-punt (b) tal-ewwel subparagrafu tal-Artikolu 54 tar-Regolament (UE) 2021/1060.

Artikolu 41

Spejjeż ta' vvjaġġar u ta' akkomodazzjoni

1. L-ispejjeż ta' vvjaġġar u ta' akkomodazzjoni, irrISPettivament minn jekk tali spejjeż isirux u jithallsux ġewwa jew barra ż-żona tal-programm, għandhom ikunu limitati għall-elementi ta' spiza li ġejjin:

- (a) l-ispejjeż ta' vvjaġġar (bħall-biljetti, l-assigurazzjoni tal-ivvjaġġar u tal-karozzi, il-fjuwil, il-kilometraġġ, in-nollijiet, u l-miżati għall-parkeġġ);
- (b) l-ispejjeż tal-ikliet;
- (c) l-ispejjeż ta' akkomodazzjoni;
- (d) l-ispejjeż tal-viża; u
- (e) l-allowances ta' kuljum.

2. Kwalunkwe element ta' spiza elenkat fil-punti (a) sa (d) tal-paragrafu 1 li jkun kopert minn allowance ta' kuljum ma għandux jiġi rimborżat addizzjonalment għall-allowance ta' kuljum.

3. L-ispejjeż ta' vvjaġġar u ta' akkomodazzjoni ta' esperti u fornituri tas-servizz esterni jaqgħu taħt l-ispejjeż għall-għarfien espert u s-servizzi esterni elenkati fl-Artikolu 42.

4. Il-pagament dirett ta' nefqa għal elementi ta' spiza elenkati fil-punti (a) sa (d) tal-paragrafu 1 minn impjegat tal-benefiċjarju għandu jkun appoġġat bi prova ta' rimborż mill-benefiċjarju lil dak l-impjegat.

5. L-ispejjeż ta' vvjaġġar u ta' akkomodazzjoni ta' operazzjoni jistgħu jiġu kkalkulati b'rata fissa ta' mhux aktar minn 15 % tal-ispejjeż diretti marbuta mal-persunal ta' dik l-operazzjoni, minghajr ma jkun hemm obbligu fuq l-Istat Membru li jagħmel kalkolu biex jiddetermina r-rata applikabbli.

Artikolu 42

Spejjeż għal għarfien espert estern u għal servizzi esterni

L-ispejjeż għall-għarfien espert estern u għal servizzi esterni għandhom ikun limitati għas-servizzi u l-għarfien espert li ġejjin, ipprovduti minn xi korp pubbliku jew privat jew minn persuna fiżika, hlief il-benefiċjarju, u mis-shab kollha tal-operazzjoni:

- (a) studji jew sħarriġ (bħal evalwazzjonijiet, strateġiji, dokumenti kunċettwali, pjanijiet ta' disinn, manwali);
- (b) tahrig;
- (c) traduzzjonijiet;
- (d) l-iżvilupp, il-modifiki u l-aġġornamenti ta' sistemi tal-IT u tas-sit web;
- (e) il-promozzjoni, il-komunikazzjoni, ir-reklamar, l-oġġetti promozzjonali u l-attivitajiet jew l-informazzjoni marbuta ma' operazzjoni jew ma' programm bħala tali;
- (f) ġestjoni finanzjarja;
- (g) servizzi relatati mal-organizzazzjoni u mal-implimentazzjoni ta' avvenimenti jew laqgħat (inklużi l-kiri, il-forniment tal-ikel jew l-interpretazzjoni);
- (h) il-parteciġazzjoni f'avvenimenti (bħal miżati ta' reġistrazzjoni);
- (i) konsulenza legali u servizzi notarili, għarfien espert tekniku u finanzjarju, servizzi oħra ta' konsulenza u kontabbiltà;
- (j) drittijiet tal-proprietà intellettuali;
- (k) verifiki skont il-punt (a) tal-Artikolu 74(1) tar-Regolament (UE) 2021/1060 u l-Artikolu 46(1) ta' dan ir-Regolament;
- (l) spejjeż tal-funzjoni ta' kontabbiltà fil-livell ta' programm taħt l-Artikolu 76 tar-Regolament (UE) 2021/1060 u l-Artikolu 47 ta' dan ir-Regolament;
- (m) spejjeż ta' awditjar fil-livell tal-programm taħt l-Artikoli 78 u 81 tar-Regolament (UE) 2021/1060 u skont l-Artikoli 48 u 49 ta' dan ir-Regolament;
- (n) l-ghoti ta' garanziji minn bank jew istituzzjoni finanzjarja oħra, fejn ikun mitlub mil-liġi tal-Unjoni jew mil-liġi nazzjonali, jew f'xi dokument ta' programmazzjoni adottat mill-kumitat ta' monitoraġġ;
- (o) l-ivvjaġġar u l-akkomodazzjoni għall-esperti esterni, il-kelliema, il-presidenti tal-laqgħat u l-fornituri tas-servizz; u
- (p) għarfien espert u servizzi speċifiċi oħra meħtieġa għall-operazzjonijiet.

Artikolu 43

Spejjeż ta' tagħmir

1. L-ispejjeż ta' tagħmir mixtri, mikri jew meħud taħt *lease* mill-benefiċjarju tal-operazzjoni, hlief dawk koperti bl-Artikolu 40, għandhom ikunu limitati għal li ġejjin:

- (a) apparat tal-uffiċċju;
- (b) hardware u *software* tal-IT;
- (c) għamara u *fittings*;
- (d) apparat tal-laboratorju;
- (e) magni u strumenti,
- (f) għodod jew aġġegġi;
- (g) vetturi; u
- (h) tagħmir speċifiku ieħor meħtieġ għall-operazzjonijiet.

2. L-ispejjeż tax-xiri ta' tagħmir użat jistgħu jkunu eliġibbli bil-kundizzjonijiet li ġejjin:
 - (a) ma tkun ingħatat ebda assistenza oħra għalih mill-fondi Interreg jew mill-fondi elenkati fil-punt (a) tal-Artikolu 1(1) tar-Regolament (UE) 2021/1060;
 - (b) il-prezz tiegħu ma jaqbiżx il-prezz ġeneralment aċċettat fis-suq inkwistjoni; u
 - (c) ikollu l-karatteristiċi tekniċi meħtieġa għall-operazzjoni u jkun konformi man-normi u mal-istandards applikabbli.

Artikolu 44

Spejjeż għall-infrastruttura u għal xogħlijiet

L-ispejjeż għall-infrastruttura u għal xogħlijiet għandhom ikunu limitati għal dawn li ġejjin:

- (a) ix-xiri tal-art f'konformità mal-punt (b) tal-Artikolu 64(1) tar-Regolament (UE) 2021/1060;
- (b) permessi tal-bini;
- (c) materjal tal-bini;
- (d) haddiema; u
- (e) interventi speċjalizzati (bħar-remedjazzjoni tal-ħamrija, tneħħija ta' mini).

KAPITOLU VI

AWTORITAJIET TAL-PROGRAMM INTERREG, IL-ĠESTJONI, IL-KONTROLL U L-AWDITJAR

Artikolu 45

Awtoritajiet ta' programm Interreg

1. L-Istati Membri u, fejn applikabbli, il-pajjiżi terzi, il-pajjiżi shab u l-PTEE parteċipanti fi programm Interreg għandhom jidentifikaw, għall-finijiet tal-Artikolu 71 tar-Regolament (UE) 2021/1060, awtorità ta' ġestjoni unika u awtorità tal-awditjar unika.
2. L-awtorità ta' ġestjoni u l-awtorità tal-awditjar għandhom ikunu lokalizzati fl-istess Stat Membru.
3. Fir-rigward tal-programm transkonfinali PEACE PLUS, il-Korp Speċjali tal-Programmi tal-UE, fejn jiġi identifikat bħala l-awtorità ta' ġestjoni, għandu jkun kkunsidrat li huwa lokalizzat fi Stat Membru.
4. L-Istati Membri u, fejn applikabbli, u l-pajjiżi terzi, il-pajjiżi shab u l-PTEE li jipparteċipaw fi programm Interreg jistgħu jidentifikaw REKT bħala awtorità ta' ġestjoni ta' dak il-programm.
5. Fejn l-awtorità ta' ġestjoni tidentifika korp jew korpi intermedji taħt programm Interreg f'konformità mal-Artikolu 71(3) tar-Regolament (UE) 2021/1060, il-korp jew korpi intermedji għandhom iwettqu dawk il-kompiti f'aktar minn Stat Membru parteċipanti wiehed jew, fejn applikabbli, pajjiżi terzi, pajjiżi sieheb jew PTEE. Mingħajr preġudizzju għall-Artikolu 22 ta' dan ir-Regolament, korp intermedjarju wiehed jew aktar jistgħu jwettqu dawk il-kompiti fi Stat Membru parteċipant wiehed biss jew, fejn applikabbli, pajjiżi terzi, pajjiżi sieheb jew PTEE fejn tali approċċ ikun ibbażat fuq strutturi eżistenti.

Artikolu 46

Funzjonijiet tal-awtorità ta' ġestjoni

1. L-awtorità ta' ġestjoni ta' programm Interreg għandha twettaq il-funzjonijiet stabbiliti fl-Artikoli 72, 74 u 75 tar-Regolament (UE) 2021/1060, bl-eċċezzjoni tal-kompitu li tagħzel l-operazzjonijiet imsemmija fil-punt (a) tal-Artikolu 72(1) u l-Artikolu 73 ta' dak ir-Regolament u, fejn il-funzjoni tal-kontabbiltà titwettaq minn korp differenti skont l-Artikolu 47 ta' dan ir-Regolament, ta' pagamenti lil benefiċjarji msemmija fil-punt (b) tal-Artikolu 74(1) tar-Regolament (UE) 2021/1060. Dawn il-funzjonijiet għandhom jitwettqu madwar it-territorju kollu kopert minn dak il-programm, sugġett għad-derogi stabbiliti taħt il-Kapitolu VIII ta' dan ir-Regolament.

2. L-awtorità ta' ġestjoni, wara konsultazzjoni mal-Istati Membri u, fejn applikabbli, kwalunkwe pajjiżi terzi, pajjiżi shab jew PTEE parteċipanti fil-programm Interreg, għandha tistabbilixxi segretarjat kongunt, b'persunal billi titqies is-shubija tal-programm.

Is-segretarjat kongunt għandu jassisti lill-awtorità ta' ġestjoni u lill-kumitat ta' monitoraġġ fit-twettiq tal-funzjonijiet rispettivi tagħhom. Is-segretarjat kongunt għandu jipprovdi wkoll informazzjoni lill-benefiċjarji potenzjali dwar l-oportunitajiet ta' finanzjament taht programmi Interreg u għandu jassisti lill-benefiċjarji u lis-shab fl-implimentazzjoni tal-operazzjonijiet.

Għall-programmi Interreg appoġġati wkoll minn strumenti ta' finanzjament estern mill-Unjoni, fergha wahda jew aktar tas-segretarjat kongunt jistgħu jiġu stabbiliti f'pajjiż sieheb wiehed jew aktar jew PTEE sabiex iwettaq il-kompiti tiegħu eqreb tal-benefiċjarji potenzjali u s-shab mill-pajjiż sieheb jew PTEE, rispettivament.

3. B'deroga mill-punt (a) tal-Artikolu 74(1) tar-Regolament (UE) 2021/1060 u mingħajr preġudizzju għall-Artikolu 45(5) ta' dan ir-Regolament, l-Istati Membri, u fejn applikabbli, il-pajjiżi terzi, pajjiżi shab jew PTEE, li jipparteċipaw fi programmi Interreg, jistgħu jiddeċiedu li l-verifiki ta' ġestjoni msemmija fil-punt (a) tal-Artikolu 74(1) tar-Regolament (UE) 2021/1060 għandhom isiru permezz tal-identifikazzjoni minn kull Stat Membru ta' korp jew persuna responsabbli għal din il-verifika fit-territorju tiegħu (il-"kontrollur").

4. Il-kontrolluri jistgħu jkunu l-istess korpi responsabbli għat-twettiq ta' tali verifiki għall-programmi taht l-għan ta' Investiment għat-tkabbir u l-impjiegi jew, fil-każ ta' pajjiżi terzi, pajjiżi shab jew PTEE għat-twettiq ta' verifiki kumparabbli skont l-istrumenti ta' politika esterna tal-Unjoni. Kwalunkwe kontrollur għandu jkun funzjonalment indipendenti mill-awtorità tal-awditjar jew minn kwalunkwe membru tal-grupp ta' awdituri.

5. Fejn jiġi deċiż li l-verifiki ta' ġestjoni jsiru minn kontrolluri identifikati taht il-paragrafu 4, l-awtorità ta' ġestjoni għandha taċċerta ruhha li l-infiq mill-benefiċjarji li jipparteċipaw f'operazzjoni jkun ġie vverifikat minn kontrollur identifikat.

6. Kull Stat Membru, pajjiżi terzi, pajjiżi sieheb jew PTEE għandu jiżgura li n-nefqa ta' benefiċjarju tista' tiġi vverifikata fi żmien tliet xhur mill-preżentazzjoni tad-dokumenti mill-benefiċjarju kkonċernat.

7. Kull Stat Membru, pajjiżi terzi, pajjiżi sieheb jew PTEE għandu jkun responsabbli għall-verifiki mwettqa fit-territorju tiegħu.

8. Kull Stat Membru, pajjiżi terzi, pajjiżi sieheb u PTEE għandu jidentifika bħala kontrollur awtorità nazzjonali jew reġjonali jew korp privat jew persuna fiżika kif stabbilit fil-paragrafu 9.

9. Fejn il-kontrollur li jwettaq il-verifiki ta' ġestjoni jkun korp privat jew persuna fiżika, dawk il-kontrolluri għandhom jissodisfaw mill-inqas wiehed mir-reqwiziti li ġejjin:

- (a) ikunu membru ta' korp jew istituzzjoni kontabilistika jew tal-awditjar nazzjonali li min-naha tagħha tkun membru tal-Federazzjoni Internazzjonali tal-Kontabilisti (IFAC);
- (b) ikunu membru ta' korp jew istituzzjoni kontabilistika jew tal-awditjar nazzjonali mingħajr ma jkunu membru tal-IFAC, iżda jimpenjaw ruhhom li jwettqu l-verifiki tal-ġestjoni f'konformità mal-istandards u l-etika tal-IFAC;
- (c) ikunu rreġistrati bħala awditur statutorju fir-reġistru pubbliku ta' korp pubbliku ta' sorveljanza fi Stat Membru f'konformità mal-prinċipji tas-sorveljanza pubblika stabbiliti fid-Direttiva 2006/43/KE tal-Parlament Ewropew u tal-Kunsill ⁽²¹⁾; jew
- (d) ikunu rreġistrati bħala awditur statutorju fir-reġistru pubbliku ta' korp pubbliku ta' sorveljanza f'pajjiżi terzi, pajjiżi sieheb jew PTEE, dment li dan ir-reġistru jkun soġġett għall-prinċipji tas-sorveljanza pubblika kif stabbiliti fil-leġiżlazzjoni tal-pajjiż ikkonċernat.

⁽²¹⁾ Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87).

*Artikolu 47***Il-funzjoni tal-kontabbiltà**

1. L-Istati Membri u, fejn applikabbli, l-pajjiżi terzi, il-pajjiżi shab u l-PTEE li jipparteċipaw fi programm Interreg għandhom jaqblu dwar l-arrangamenti biex titwettaq il-funzjoni tal-kontabbiltà.
2. Il-funzjoni tal-kontabbiltà għandha tikkonsisti fil-kompiti elenkati fil-punti (a) u (b) tal-Artikolu 76(1) tar-Regolament (UE) 2021/1060 u għandha wkoll tkopri l-pagamenti magħmula mill-Kummissjoni u, bħala regola ġenerali, il-pagamenti magħmula lis-sieheb ewlieni f'konformità mal-punt (b) tal-Artikolu 74(1) ta' dak ir-Regolament.

*Artikolu 48***Funzjonijiet tal-awtorità tal-awditjar**

1. L-awtorità tal-awditjar ta' programm Interreg għandha twettaq il-funzjonijiet previsti f'dan l-Artikolu u fl-Artikolu 49 fit-territorju kollu kopert minn dak il-programm Interreg.

Fejn l-awtorità tal-awditjar ma jkollhiex l-awtorizzazzjoni fit-territorju kollu kopert minn programm ta' kooperazzjoni, din għandha tkun assistita minn grupp ta' awdituri magħmul minn rappreżentant minn kull Stat Membru, u, fejn applikabbli, minn pajjiż terz, pajjiż sieheb jew PTEE, li jipparteċipa fil-programm Interreg. Kull Stat Membru u, fejn applikabbli, kull pajjiż terz, pajjiż sieheb jew PTEE għandu jkun responsabbli għall-awditi mwettqa fit-territorju tiegħu.

Kull rappreżentant minn kull Stat Membru u, fejn applikabbli, kull pajjiż terz, pajjiż sieheb jew PTEE parteċipanti fil-programm Interreg għandu jkun responsabbli li jipprovdi l-elementi fattwali marbuta man-nefqa fit-territorju tiegħu li jkunu meħtieġa mill-awtorità tal-awditjar sabiex titwettaq il-valutazzjoni tagħha.

Il-grupp ta' awdituri għandu jiġi stabbilit fi żmien tliet xhur mid-deċizzjoni li tapprova l-programm Interreg skont l-Artikolu 18. Għandu jfassal ir-regoli ta' proċedura tiegħu stess u jkun presedut mill-awtorità tal-awditjar għall-programm Interreg.

L-awdituri għandhom ikunu funzjonalment indipendenti mill-korpi u l-persuni reponsabbli għall-verifiki tal-ġestjoni taħt l-Artikolu 46(3).

2. L-awtorità tal-awditjar ta' programm Interreg għandha tkun responsabbli li twettaq awditjar tas-sistema u awditjar fuq operazzjonijiet sabiex ttipprovdi assigurazzjoni indipendenti lill-Kummissjoni li s-sistemi ta' ġestjoni u ta' kontroll jiffunzjonaw b'mod effettiv u li n-nefqa inkluża fil-kontijiet ippreżentati lill-Kummissjoni hija legali u regolari.

3. Fejn programm Interreg ikun inkluż fil-popolazzjoni li minnha l-Kummissjoni tagħżel kampjun komuni taħt l-Artikolu 49(1), l-awtorità tal-awditjar għandha twettaq awditjar ta' operazzjonijiet magħżula mill-Kummissjoni sabiex ttipprovdi assigurazzjoni indipendenti lill-Kummissjoni li s-sistemi ta' ġestjoni u kontroll jiffunzjonaw b'mod effettiv.

4. Il-hidma tal-awditjar għandha ssir f'konformità mal-istandards tal-awditjar aċċettati internazzjonalment.

5. L-awtorità tal-awditjar għandha tfassal u ttippreżenta lill-Kummissjoni kull sena sal-15 ta' Frar wara tmiem is-sena ta' kontabbiltà opinjoni annwali tal-awditjar f'konformità mal-Artikolu 63(7) tar-Regolament Finanzjarju bl-użu tal-mudell stabbilit fl-Anness XIX tar-Regolament (UE) 2021/1060 u bbażata fuq il-hidma ta' awditjar kollha mwettqa, fejn ikunu koperti kull wieħed mill-komponenti li ġejjin:

- (a) il-kompletezza, il-veraċità u l-akkuratezza tal-kontijiet;
- (b) il-legalità u r-regolarità tan-nefqa inkluża fil-kontijiet ippreżentati lill-Kummissjoni; u
- (c) is-sistema ta' ġestjoni u ta' kontroll tal-programm Interreg.

Fejn il-programm Interreg ikun inkluż fil-popolazzjoni li minnha l-Kummissjoni tagħzel kampjun komuni taht l-Artikolu 49(1), l-opinjoni annwali tal-awditjar għandha tkopri biss l-elementi msemmija fil-punti (a) u (c) tal-ewwel subparagrafu ta' dan il-paragrafu.

L-iskadenza tal-15 ta' Frar tista' tiġi estiża b'mod eċċezzjonali mill-Kummissjoni sal-1 ta' Marzu, fuq il-bażi ta' komunikazzjoni mill-awtorità tal-awditjar.

6. L-awtorità tal-awditjar għandha tfassal u tippreżenta lill-Kummissjoni kull sena sal-15 ta' Frar wara tmiem is-sena ta' kontabbiltà rapport ta' kontroll annwali f'konformità mal-punt (b) tal-Artikolu 63(5) tar-Regolament Finanzjarju bl-użu tal-mudell stabbilit fl-Anness XX tar-Regolament (UE) 2021/1060 u, filwaqt li tappoġġa l-opinjoni tal-awditjar prevista fil-paragrafu 5 ta' dan l-Artikolu u tistabbilixxi sommarju tas-sejbiet, tinkludi analiżi tan-natura u l-firxa ta' kwalunkwe żball u nuqqas fis-sistemi kif ukoll l-azzjonijiet korrettivi proposti u implimentati u r-rata ta' żball totali u r-rata ta' żball residwu għan-nefqa li tirriżulta minniżża fil-kontijiet ippreżentati lill-Kummissjoni.

7. Fejn il-programm Interreg ikun inkluż fil-popolazzjoni li minnha l-Kummissjoni tagħzel kampjun komuni taht l-Artikolu 49(1), l-awtorità tal-awditjar għandha tfassal billi tuża l-mudell stabbilit fl-Anness XX għar-Regolament (UE) 2021/1060, ir-rapport annwali ta' kontroll imsemmi fil-paragrafu 6 ta' dan l-Artikolu li jissodisfa r-rekwiżiti tal-punt (b) tal-Artikolu 63(5) tar-Regolament Finanzjarju u tappoġġa l-opinjoni ta' awditjar prevista fil-paragrafu 5 ta' dan l-Artikolu.

Dak ir-rapport għandu jipprovdi sommarju tas-sejbiet, inkluż analiżi tan-natura u l-firxa ta' kwalunkwe żball u nuqqas fis-sistemi kif ukoll l-azzjonijiet korrettivi proposti u implimentati, ir-riżultati tal-awditjar tal-operazzjonijiet imwettqa mill-awtorità tal-awditjar fir-rigward tal-kampjun komuni msemmi fl-Artikolu 49(1) u l-korrezzjonijiet finanzjarji applikati mill-awtoritajiet tal-programm Interreg fir-rigward ta' kwalunkwe irregolarità individwali misjuba mill-awtorità tal-awditjar għal dawn l-operazzjonijiet.

8. L-awtorità tal-awditjar għandha tittrażmetti rapporti ta' awditjar tas-sistema lill-Kummissjoni hekk kif il-proċedura kontradittorja meħtieġa mal-awditjati rilevanti tkun konkluziva.

9. Il-Kummissjoni u l-awtorità tal-awditjar għandhom jiltaqgħu fuq bażi regolari u tal-anqas darba fis-sena, sakemm ma jkunx gie miftiehem mod ieħor, biex jeżaminaw l-istrategġja tal-awditjar, ir-rapport annwali ta' kontroll u l-opinjoni tal-awditjar, jikkordinaw il-pjanijiet u l-metodi tagħhom ta' awditjar u jiskambjaw fehmiet dwar kwistjonijiet relatati mat-tiġib tas-sistemi ta' ġestjoni u ta' kontroll.

Artikolu 49

Awditjar tal-operazzjonijiet

1. Il-Kummissjoni għandha tagħzel kampjun komuni ta' operazzjonijiet, jew unitajiet oħra ta' kampjunar, bl-użu ta' metodu statistiku ta' teħid ta' kampjuni għall-awditjar ta' operazzjonijiet li għandu jitwettaq mill-awtoritajiet tal-awditjar għall-programmi Interreg li jirċievu appoġġ mill-FEZR jew minn strument ta' finanzjament estern tal-Unjoni fir-rigward ta' kull sena kontabilistika.

Il-kampjun komuni għandu jkun rappreżentattiv tal-programmi Interreg kollha li jikkostitwixxu l-popolazzjoni.

Għall-finijiet tal-għażla tal-kampjun komuni, il-Kummissjoni tista' tistratifika gruppi ta' programmi Interreg skont ir-riskji speċifiċi tagħhom.

2. L-awtoritajiet tal-programm għandhom jipprovdu l-informazzjoni neċessarja għall-għażla ta' kampjun komuni lill-Kummissjoni sal-1 ta' Awwissu wara t-tmiem ta' kull sena kontabilistika.

Dik l-informazzjoni għandha tkun ippreżentata f'format elettroniku standardizzat, għandha tkun kompleta u għandha tirrikonċilja man-nefqa dikjarata lill-Kummissjoni għas-sena kontabilistika ta' referenza.

3. Mingħajr preġudizzju għar-rekwiżit li jitwettaq l-awditjar kif imsemmi fl-Artikolu 48(2), l-awtoritajiet tal-awditjar għal programmi Interreg koperti mill-kampjun komuni ma għandhomx iwettqu awditjar addizzjonali ta' operazzjonijiet taht dawk il-programmi, sakemm ma jkunx mitluba jagħmlu dan mill-Kummissjoni f'konformità mal-paragrafu 8 ta' dan l-Artikolu jew f'każijiet fejn awtorità tal-awditjar tkun identifikat riskji speċifiċi.

4. Il-Kummissjoni għandha tinforma l-awtoritajiet tal-awditjar tal-programmi Interreg ikkonċernati dwar il-kampjun komuni magħżul f'hin biżżejjed biex tippermetti lil dawn l-awtoritajiet iwettqu l-awditjar tal-operazzjonijiet, b'mod generali, sal-1 ta' Settembru wara t-tmiem ta' kull sena kontabilistika.
5. L-awtoritajiet tal-awditjar ikkonċernati għandhom jipprezentaw l-informazzjoni dwar ir-riżultati ta' dan l-awditjar kif ukoll dwar kwalunkwe korrezzjoni finanzjarja meħuda fir-rigward ta' irregolaritajiet individwali misjuba, sa mhux aktar tard milli fir-rapporti annwali ta' kontroll li għandhom jiġu pprezentati lill-Kummissjoni skont l-Artikolu 48(6) u (7).
6. Wara l-valutazzjoni tagħha tar-riżultati ta' awditjar tal-operazzjonijiet magħżula skont il-paragrafu 1, il-Kummissjoni għandha tikkalkula rata ta' żball globali estrapolata fir-rigward tal-programmi Interreg inkluż fil-popolazzjoni li minnha ttehd il-kampjun komuni, għall-finijiet tal-proċess ta' assigurazzjoni tagħha stess.
7. Fejn ir-rata ta' żball globali estrapolata msemija fil-paragrafu 6 tkun oghla minn 2 % tan-nefqa totali ddikjarata għall-programmi Interreg inkluż fil-popolazzjoni li minnha ttehd il-kampjun komuni, il-Kummissjoni għandha tikkalkula rata ta' żball globali residwu, billi tiehu kont tal-korrezzjonijiet finanzjarji applikati mill-awtoritajiet rispettivi tal-programm Interreg għal irregolaritajiet individwali misjuba mill-awditjar tal-operazzjonijiet magħżula skont il-paragrafu 1.
8. Fejn ir-rata ta' żball residwu globali msemija fil-paragrafu 7 tkun aktar minn 2 % tan-nefqa ddikjarata tal-programmi Interreg inkluż fil-popolazzjoni li minnha ttehd il-kampjun komuni, il-Kummissjoni għandha tiddetermina jekk jehtieġx li titlob lill-awtorità tal-awditjar ta' programm Interreg speċifiku jew grupp ta' programmi Interreg l-iktar affettwati biex twettaq hidma ta' awditjar addizzjonali sabiex tkompli tiġi evalwata r-rata ta' żball u jiġu valutati l-miżuri korrettivi meħtieġa għall-programmi Interreg affettwati mill-irregolaritajiet misjuba.
9. Abbażi tal-valutazzjoni tar-riżultati tal-hidma ta' awditjar addizzjonali mitluba skont il-paragrafu 8 ta' dan l-Artikolu, il-Kummissjoni tista' titlob li jiġu applikati korrezzjonijiet finanzjarji addizzjonali fuq il-programmi Interreg affettwati mill-irregolaritajiet misjuba. F'tali każijiet, l-awtoritajiet tal-programm Interreg għandhom iwettqu l-korrezzjonijiet finanzjarji meħtieġa f'konformità mal-Artikolu 103 tar-Regolament (UE) 2021/1060.
10. Kull awtorità tal-awditjar ta' programm Interreg li għalih l-informazzjoni msemija fil-paragrafu 2 ta' dan l-Artikolu tkun nieqsa jew mhux kompleta jew ma gietx ipprezentata sal-iskadenza stipulata fl-ewwel subparagrafu ta' dak il-paragrafu għandha twettaq eżerċizzju separat tat-tehd ta' kampjuni għall-programm Interreg rispettiv f'konformità mal-Artikolu 79 tar-Regolament (UE) 2021/1060.

KAPITOLU VII

ĠESTJONI FINANZJARJA

Artikolu 50

Impenji baġitarji

Id-deċiżjonijiet tal-Kummissjoni li japprovaw il-programmi Interreg skont l-Artikolu 18 ta' dan ir-Regolament għandhom jissodisfaw ir-rekwiżiti meħtieġa biex jikkostitwixxu deċiżjonijiet ta' finanzjament fis-sens tal-Artikolu 110(2) tar-Regolament Finanzjarju fir-rigward tal-FEŻR u l-appoġġ minn strument ta' finanzjament estern tal-Unjoni taht ġestjoni kondiwiża.

Artikolu 51

Pagamenti u prefinanzjament

1. Il-kontribuzzjoni mill-FEŻR u, fejn applikabbli, l-appoġġ minn strumenti ta' finanzjament estern tal-Unjoni għal kull programm Interreg għandhom jiġu jgħallu, f'konformità mal-Artikolu 47(2), f'kont uniku mingħajr ebda subkont nazżjonali.

2. Il-Kummissjoni għandha tħallas prefinanzjament ibbażat fuq l-appoġġ totali minn kull fond Interreg, kif stabbilit fid-deċiżjoni li tapprova kull programm Interreg taht l-Artikolu 18, sugġett għad-disponibbiltà ta' fondi, f'pagamenti annwali kif ġej u qabel l-1 ta' Lulju tas-snin 2022 sa 2026, jew, is-sena tad-deċiżjoni ta' approvazzjoni, sa mhux aktar tard minn 60 jum wara li dik id-deċiżjoni tiġi adottata:

- (a) 2021: 1 %;
- (b) 2022: 1 %;
- (c) 2023: 3 %;
- (d) 2024: 3 %;
- (e) 2025: 3 %;
- (f) 2026: 3 %.

3. Fejn il-programmi Interreg ikunu appoġġati mill-FEŻR u l-IPA III-CBC u fejn il-kontribuzzjoni mill-FEŻR tkun 50 % jew inqas tal-allokazzjoni totali tal-Unjoni, il-Kummissjoni għandha tħallas prefinanzjament f'konformità mad-dispożizzjoni rilevanti tar-Regolament tal-IPA III.

4. Fejn il-programmi Interreg ikunu appoġġati mill-FEŻR u l-NDICI, jew mill-FEŻR u l-NDICI kif ukoll l-IPA III, u fejn il-kontribuzzjoni mill-FEŻR tkun 50 % jew inqas tal-allokazzjoni totali tal-Unjoni, il-Kummissjoni għandha tħallas prefinanzjament f'konformità mal-Artikolu 22(5) tar-Regolament (UE) 2021/947, b'kont mehud tal-htigijiet finanzjarji attwali.

L-Artikoli 96 u 97 tar-Regolament (UE) 2021/1060 għandhom japplikaw mutatis mutandis għall-prefinanzjament taht l-ewwel subparagrafu ta' dan il-paragrafu.

5. L-ammont imħallas bħala prefinanzjament għandu jiġi approvat mill-kontijiet tal-Kummissjoni kull sena għall-2021 u l-2022 u mhux aktar tard mis-sena kontabilistika finali għall-2023 u s-snin sussegwenti kif ukoll għall-ammonti mħallsa bħala prefinanzjament stabbiliti taht il-paragrafi 3 u 4.

Artikolu 52

Irkupri

1. L-awtorità ta' ġestjoni għandha tiżgura li kwalunkwe ammont imħallas bħala riżultat ta' irregolarità jkun irkuprat mis-sieheb ewlieni jew uniku. Is-shab għandhom iħallsu lura lis-sieheb ewlieni kwalunkwe ammont imħallas indebitament.

2. L-Istati Membri, il-pajjiżi terzi, il-pajjiżi shab jew il-PTEE li jipparteċipaw fi programm Interreg partikolari jistgħu jiddeċiedu li s-sieheb ewlieni jew uniku u l-awtorità ta' ġestjoni tal-programm ma jkunux obbligati jirkupraw ammont imħallas indebitament li ma jaqbiżx EUR 250, esklużi l-interessi, f'kontribuzzjoni minn kwalunkwe wiehed mill-fondi Interreg għal operazzjoni f'sena kontabilistika.

L-ebda informazzjoni ma tehtieg li tiġi pprovduta lill-Kummissjoni aktar mill-informazzjoni li ttiehdet deċiżjoni taht l-ewwel subparagrafu.

3. Fejn is-sieheb ewlieni ma jirnexxilux jiggarrantixxi l-pagament lura minn shab oħra jew fejn l-awtorità ta' ġestjoni ma jirnexxilhiex tiggarantixxi l-pagament lura mis-sieheb ewlieni jew uniku, l-Istat Membru, il-pajjiż terz, il-pajjiż sieheb jew il-PTEE li fit-territorju tiegħu jinsab is-sieheb ikkonċernat jew, fil-każ ta' REKT, ikun irregiſtrat, għandu jirrimborża lill-awtorità ta' ġestjoni kwalunkwe ammont imħallas indebitament lil dak is-sieheb. L-awtorità ta' ġestjoni għandha tkun responsabbli għar-rimborz tal-ammonti kkonċernati għall-baġit ġenerali tal-Unjoni, f'konformità mat-tqassim tar-responsabbiltajiet fost l-Istati Membri, il-pajjiżi terzi, il-pajjiżi shab jew il-PTEE parteċipanti stipulat fil-programm Interreg.

4. Ladarba l-Istat Membru, il-pajjiż terz, il-pajjiż sieheb jew il-PTEE jkun hallas lura lill-awtorità ta' ġestjoni kwalunkwe ammont imħallas lura indebitament lil sieheb, huwa jista' jkompli jew jibda proċedura ta' rkupru kontra dak is-sieheb taht il-liġi nazzjonali tiegħu. F'każ ta' rkupru b'suċċess, l-Istat Membru, il-pajjiż terz, il-pajjiż sieheb jew il-PTEE jista' juża dawk l-ammonti għall-kofinanzjament nazzjonali tal-programm Interreg ikkonċernat. L-Istat Membru, il-pajjiż terz, il-pajjiż sieheb jew il-PTEE ma għandu jkollu ebda obbligi ta' rappurtar lejn l-awtoritajiet tal-programm, il-kumitat ta' monitoraġġ jew il-Kummissjoni fir-rigward ta' tali rkupri nazzjonali.

5. Fejn Stat Membru, pajjiż terz, pajjiż sieheb jew PTEE ma jkun hallas lura lill-awtorità ta' ġestjoni l-ebda ammont imhallas lura indebitament lil sieheb skont il-paragrafu 4 ta' dan l-Artikolu, dawk l-ammonti għandhom jiġu soġġetti għal ordni ta' rkupru mahruġa mill-Kummissjoni li għandha tiġi eżegwita, fejn possibbli, billi jitpaċew l-ammonti lill-Istat Membru, il-pajjiż terz, il-pajjiż sieheb jew il-PTEE, rispettivament. Tali rkupru ma għandux jikkostitwixxi korrezzjoni finanzjarja u ma għandux inaqqas l-appoġġ mill-FEŻR jew kwalunkwe strument ta' finanzjament estern tal-Unjoni għall-programm Interreg rispettiv. L-ammont irkuprat għandu jikkostitwixxi dhul assenjat f'konformità mal-Artikolu 21(3) tar-Regolament Finanzjarju.

Fir-rigward ta' ammonti mhux imhallas lura lill-awtorità ta' ġestjoni minn Stat Membru, it-tpaċija għandha tikkonċerna pagamenti sussegwenti lill-istess programm Interreg. L-awtorità ta' ġestjoni għandha mbagħad tpaċi fir-rigward ta' dak l-Istat Membru f'konformità mat-tqassim ta' responsabbiltajiet fost l-Istati Membri partecipanti stabbilit fil-programm Interreg f'każ ta' korrezzjonijiet finanzjarji imposti mill-awtorità ta' ġestjoni jew mill-Kummissjoni.

Fir-rigward ta' ammonti mhux imhallas lura lill-awtorità ta' ġestjoni minn pajjiż terz, pajjiż siehebb jew PTEE, it-tpaċija għandha tikkonċerna pagamenti sussegwenti lil programmi taħt l-istrumenti ta' finanzjament estern rispettivi tal-Unjoni.

KAPITOLU VIII

PARTEĊIPAZZJONI TA' PAJJIŻI TERZI JEW PAJJIŻI SHAB, PTEE, JEW ORGANIZZAZZJONIJET TA' INTEGRAZZJONI U KOOPERAZZJONI REĠJONALI FI PROGRAMMI INTERREG TAHT ĠESTJONI KONDIVIŻA

Artikolu 53

Dispożizzjonijiet applikabbli

Il-Kapitoli I sa VII u l-Kapitolu X għandhom japplikaw għall-programm transkonfinali PEACE PLUS u għall-partecipazzjoni ta' pajjiżi terzi, pajjiżi shab u PTEE kif ukoll organizzazzjonijiet ta' integrazzjoni u kooperazzjoni reġjonali appoġġati minn strumenti ta' finanzjament estern mill-Unjoni fi programmi Interreg, soġġett għad-dispożizzjonijiet stabbiliti f'dan il-Kapitolu.

Artikolu 54

Awtoritajiet ta' programmi Interreg u l-funzjonijiet tagħhom

1. Kull pajjiż terz, pajjiż sieheb u PTEE partecipanti fi programmi Interreg għandhom jidentifikaw awtorità nazzjonali jew reġjonali bħala punt ta' kuntatt għall-awtorità ta' ġestjoni (il-"punt ta' kuntatt").
2. Il-punt ta' kuntatt, korp ekwivalenti għall-uffiċjal tal-komunikazzjoni tal-programm Interreg kif previst fl-Artikolu 36(1), jew l-uffiċċju jew uffiċċji tal-fergħa, għandhom jappoġġaw lill-awtorità ta' ġestjoni u s-shab fil-pajjiż terz, il-pajjiż sieheb jew il-PTEE rispettiv fir-rigward tal-kompiti previsti fl-Artikolu 36 (2) sa (6).

Artikolu 55

Metodi ta' ġestjoni

1. Il-programmi Interreg A appoġġati kemm mill-FEŻR kif ukoll l-IPA III-CBC jew l-NDICI-CBC għandhom jiġu implimentati taħt ġestjoni kondiviża kemm fl-Istati Membri kif ukoll fi kwalunkwe pajjiż terz jew pajjiż sieheb partecipanti.

Il-programm transkonfinali PEACE PLUS għandu jkun implimentat taħt ġestjoni kondiviża kemm fl-Irlanda kif ukoll fir-Renju Unit.

2. Il-programmi Interreg B u C li jikkombinaw kontribuzzjonijiet mill-FEŻR u minn wiehed, jew aktar, mill-istrument ta' finanzjament estern tal-Unjoni għandhom jiġu implimentati taħt ġestjoni kondiviża kemm fl-Istati Membri u fi kwalunkwe pajjiżi terz, pajjiż sieheb, PTEE partecipanti jew, f'dak li jirrigwarda l-Interreg D, fi kwalunkwe PTEE, irrappreżentat minn jekk dak il-PTEE jirrepreżenta jew le appoġġ taħt wiehed, jew aktar, mill-istrumenti ta' finanzjament estern tal-Unjoni.

3. Il-programmi Interreg D li jikkombinaw kontribuzzjonijiet mill-FEŻR u wiehed, jew aktar, mill-istrumenti ta' finanzjament estern tal-Unjoni għandhom jiġu implimentati fi kwalunkwe mod li ġej:

- (a) taht ġestjoni kondiviża kemm fl-Istati Membri kif ukoll fi kwalunkwe pajjiż terz jew PTEE parteċipanti;
- (b) taht ġestjoni kondiviża biss fl-Istati Membri u fi kwalunkwe pajjiż terz jew PTEE parteċipanti fir-rigward ta' nefqa tal-FEŻR barra mill-Unjoni għal operazzjoni waħda jew aktar, filwaqt li l-kontribuzzjonijiet minn wiehed, jew aktar, mill-istrumenti ta' finanzjament estern tal-Unjoni huma ġestiti taht ġestjoni indiretta;
- (c) taht ġestjoni indiretta kemm fl-Istati Membri kif ukoll fi kwalunkwe pajjiż terz jew PTEE parteċipanti.

Fejn programm Interreg D kollu, jew parti minnu, jiġi implimentat taht ġestjoni indiretta, għandu japplika l-Artikolu 61.

Artikolu 56

Eligibbiltà

1. B'deroga mill-Artikolu 63(2) tar-Regolament (UE) 2021/1060, in-nefqa għandha tkun eligibbli għal kontribuzzjoni minn strumenti ta' finanzjament estern tal-Unjoni jekk din tkun iġġarrbet u thallset fit-thejjiha u l-implimentazzjoni ta' operazzjonijiet Interreg mill-1 ta' Jannar 2021 jew mid-data tal-preżentazzjoni tal-programm, skont liema data tiġi l-ewwel, iżda tista' tintalab mill-programm wara d-data meta ġie konkluż il-ftehim ta' finanzjament mal-pajjiż terz, il-pajjiż sieheb jew il-PTEE rispettiv.

Madankollu, in-nefqa għall-assistenza teknika ġestita mill-awtoritajiet tal-programm li jinsabu fi Stat Membru tista' diġà tintalab mill-programm qabel id-data meta jkun ġie konkluż il-ftehim ta' finanzjament mal-pajjiż terz, il-pajjiż sieheb jew il-PTEE rispettiv.

2. Fejn programm Interreg jagħzel l-operazzjonijiet abbażi ta' sejhiet għal proposti, tali sejhiet jistgħu jinkludu applikazzjonijiet għal kontribuzzjoni minn strumenti ta' finanzjament estern tal-Unjoni, anki fejn is-sejhiet tnedew u l-operazzjonijiet intgħażlu qabel ma ġie konkluż il-ftehim ta' finanzjament rilevanti.

L-awtorità ta' ġestjoni tista' tipprovdi d-dokument previst fl-Artikolu 22(6) qabel ma ġie konkluż il-ftehim ta' finanzjament rilevanti.

Artikolu 57

Proġetti infrastrutturali kbar

1. Il-programmi Interreg taht dan il-Kapitolu jistgħu jappoġġaw proġetti infrastrutturali kbar jiġifieri operazzjonijiet li jinkludu sett ta' xogħlijiet, attivitajiet jew servizzi intenzjonati biex jissodisfaw funzjoni indiviżibbli ta' natura preċiża li jsegwu objettivi identifikati b'mod ċar ta' interess komuni għall-finijiet tal-implimentazzjoni ta' investimenti li jhallu impatt u benefiċċji transkonfinali u fejn sehem minn baġit ta' kost totali ta' mill-anqas EUR 2 500 000 miljun ikun allokat għall-akkwist, il-konstruzzjoni jew il-modernizzazzjoni ta' infrastruttura.

2. Kull benefiċjarju li jimplementa proġett infrastrutturali kbir jew parti minnu għandu japplika r-regoli applikabbli tal-akkwist pubbliku.

3. L-Istat Membru li jospita l-awtorità ta' ġestjoni tal-programm Interreg rilevanti għandu jibgħat lill-Kummissjoni lista ta' proġetti infrastrutturali kbar ipplanati li tindika l-isem, il-post, il-baġit u s-sieheb ewlieni prospettivi tagħhom. Dik il-lista għandha tintbagħat bħala dokument separat meta ssir it-trażmissjoni tal-kopja ffirmata tal-ftehim ta' finanzjament jew kopja tal-ftehim dwar l-implimentazzjoni kif imsemmi fl-Artikolu 59 lill-Kummissjoni jew mhux aktar tard minn xahrejn qabel id-data tal-laqgħa tal-kumitat ta' monitoraġġ jew, jekk applikabbli, tal-kumitat ta' tmexxija li jagħzel l-ewwel wiehed mill-proġetti infrastrutturali kbar previsti.

4. Fejn l-ghażla ta' proġett infrastrutturali kbir wiehed jew aktar tkun fuq l-aġenda ta' kumitat ta' monitoraġġ jew, fejn applikabbli, laqgħa tal-kumitat ta' tmexxija, l-awtorità ta' ġestjoni għandha tibgħat dokument kunċettwali għal kull tali proġett lill-Kummissjoni, għall-informazzjoni, sa mhux aktar tard minn xahrejn qabel id-data tal-laqgħa. Id-dokument kunċettwali għandu jkun ta' massimu ta' tliet paġni u għandu jindika l-isem, il-post, il-baġit, is-sieheb ewlieni u s-shab kif ukoll l-oġettivi ewlenin u r-riżultati tagħhom. Jekk id-dokument kunċettwali dwar proġett infrastrutturali kbir wiehed jew aktar ma jintbagħtax lill-Kummissjoni sa dik l-iskadenza, il-Kummissjoni tista' titlob li l-president tal-kumitat ta' monitoraġġ jew tal-kumitat ta' tmexxija inehhi l-proġetti kkonċernati mill-aġenda tal-laqgħa.

Artikolu 58

Akkwist

1. Fejn l-implimentazzjoni ta' operazzjoni teħtieġ l-akkwist ta' kuntratti ta' servizzi, provvisti jew xogħlijiet minn benefiċjarju, għandhom japplikaw ir-regoli li ġejjin:

- (a) fejn il-benefiċjarju jinsab fi Stat Membru u huwa awtorità kontraenti jew entità kontraenti fis-sens tal-liġi applikabbli tal-Unjoni għall-proċeduri ta' akkwist pubbliku, huwa għandu japplika liġijiet, regolamenti u dispożizzjonijiet amministrattivi nazzjonali;
- (b) fejn il-benefiċjarju huwa awtorità pubblika ta' pajjiż sieheb taht IPA III jew NDICI li l-kofinanzjament tiegħu jiġi trasferit lill-awtorità ta' ġestjoni, huwa jista' japplika liġijiet, regolamenti u dispożizzjonijiet amministrattivi nazzjonali, dment li l-ftehim ta' finanzjament jippermetti dan u li l-kuntratt jingħata lill-offerta li toffri l-aħjar valur għall-flus, jew kif adatt, lill-offerta li toffri l-prezz l-aktar baxx, filwaqt li jiġi evitat kwalunkwe kunflitt ta' interessi.

2. Għall-ġhoti ta' prodotti, xogħlijiet jew servizzi fil-każijiet kollha hliet dawk imsemmija fil-paragrafu 1 ta' dan l-Artikolu, il-proċeduri ta' akkwist previsti fl-Artikoli 178 u 179 tar-Regolament Finanzjarju u l-punti minn 36 sa 41 tal-Kapitolu 3 tal-Anness I ta' dak ir-Regolament għandhom japplikaw.

Artikolu 59

Konkluzjoni ta' ftehimiet ta' finanzjament taht ġestjoni kondiviża

1. Sabiex jiġi implimentat programm Interreg f'pajjiż terz, pajjiż sieheb jew PTEE, f'konformità mal-Artikolu 112(4) tar-Regolament Finanzjarju, għandu jiġi konkluz ftehim ta' finanzjament bejn il-Kummissjoni, li tirrappreżenta lill-Unjoni, u kull pajjiż terz, pajjiż sieheb jew PTEE partecipanti rappreżentat f'konformità mal-qafas legali nazzjonali tiegħu.

2. Kwalunkwe ftehim ta' finanzjament għandu jiġi konkluz sal-31 ta' Diċembru tas-sena wara s-sena meta sar l-ewwel impenn baġitarju u għandu jitqies li huwa konkluz fid-data meta tkun iffirmatu l-aħħar parti.

Kwalunkwe ftehim ta' finanzjament għandu jidhol fis-seħh f'wahda jew l-oħra mid-dati li ġejjin:

- (a) meta tkun iffirmatu l-aħħar parti; jew
- (b) meta l-pajjiż terz jew sieheb jew il-PTEE jkun lesta l-proċedura meħtieġa għar-ratifika f'konformità mal-qafas legali nazzjonali tiegħu u jkun informa lill-Kummissjoni.

3. Il-Kummissjoni għandha tipprovdi l-abbozz tal-ftehim ta' finanzjament meta tapprova l-programm estern.

Fejn programm Interreg jinvolvi aktar minn pajjiż terz, pajjiż sieheb jew PTEE wiehed, tal-anqas ftehim ta' finanzjament wiehed għandu jiġi konkluz miż-żewġ partijiet qabel id-data speċifikata fil-paragrafu 2. Il-pajjiżi terzi, il-pajjiżi shab jew il-PTEE l-oħra jistgħu jiffirmaw il-ftehimiet ta' finanzjament rispettivi tagħhom sa mhux aktar tard mit-30 ta' Gunju tat-tieni sena wara s-sena meta sar l-ewwel impenn tal-baġit.

4. L-Istat Membru li jospita l-awtorità ta' ġestjoni tal-programm Interreg rilevanti:

- (a) jista' wkoll jiffirma l-ftehim ta' finanzjament; jew

(b) għandu jiffirma, mingħajr dewmien, ftehim dwar l-implimentazzjoni ma' kull pajjiż terz, pajjiż sieheb jew PTEE partecipanti f'dak il-programm Interreg li jistabbilixxi d-drittijiet u l-obbligi reċiproċi fir-rigward tal-implimentazzjoni u l-ġestjoni finanzjarja tiegħu.

5. Ftehim dwar l-implimentazzjoni ffirmat skont il-punt (b) tal-paragrafu 4 għandu tal-anqas ikopri l-elementi li ġejjin:

- (a) arrangamenti dettaljati għall-pagamenti;
- (b) il-ġestjoni finanzjarja;
- (c) iż-żamma ta' rekords;
- (d) obbligi ta' rappurtar;
- (e) verifiki, kontrolli u awditjar; u
- (f) irregolaritajiet u rkupri.

6. Fejn l-Istat Membru li jospita l-awtorità ta' ġestjoni tal-programm Interreg jiddeciedi li jiffirma l-ftehim ta' finanzjament skont il-punt (a) tal-paragrafu 4 ta' dan l-Artikolu, dak il-ftehim ta' finanzjament għandu jittqies bħala li huwa għodda għall-implimentazzjoni tal-baġit tal-Unjoni f'konformità mar-Regolament Finanzjarju u mhux ftehim internazzjonali kif imsemmi fl-Artikoli 216 sa 219 TFUE.

Artikolu 60

Kontribuzzjoni ta' pajjiż terz, pajjiż sieheb jew PTEE hlief kofinanzjament

1. Fejn pajjiż terz, pajjiż sieheb jew PTEE jittrasferixxi lill-awtorità ta' ġestjoni kontribuzzjoni finanzjarja għall-appoġġ tal-programm Interreg, hlief il-kofinanzjament tiegħu tal-appoġġ tal-Unjoni għall-programm Interreg, ir-regoli dwar dik il-kontribuzzjoni finanzjarja għandhom jinsabu fid-dokument li ġej:

- (a) fejn l-Istat Membru kkonċernat jiffirma l-ftehim ta' finanzjament skont il-punt (a) tal-Artikolu 59(4), f'waħda minn dawn li ġejjin:
 - (i) parti distinta ta' dak il-ftehim ta' finanzjament; jew
 - (ii) fi ftehim dwar l-implimentazzjoni separat jew iffirmat bejn l-Istat Membru li jospita l-awtorità ta' ġestjoni u l-pajjiż terz, il-pajjiż sieheb jew il-PTEE inkella direttament bejn l-awtorità ta' ġestjoni u l-awtorità kompetenti fil-pajjiż terz, il-pajjiż sieheb jew il-PTEE; u
- (b) fejn l-Istat Membru kkonċernat jiffirma ftehim dwar l-implimentazzjoni skont il-punt (b) tal-Artikolu 59(4), f'waħda minn dawn li ġejjin:
 - (i) parti distinta ta' dak il-ftehim dwar l-implimentazzjoni; jew
 - (ii) ftehim addizzjonali dwar l-implimentazzjoni ffirmat bejn l-istess partijiet imsemmija fil-punt (a).

Għall-finijiet tal-punt (b)(i) tal-ewwel subparagrafu, it-taqsimiet tal-ftehim dwar l-implimentazzjoni jistgħu, fejn applikabbli, ikopru kemm il-kontribuzzjoni finanzjarja trasferita kif ukoll l-appoġġ tal-Unjoni għall-programm Interreg.

2. Ftehim dwar l-implimentazzjoni previst fil-paragrafu 1 ta' dan l-Artikolu għandu tal-anqas ikun fih l-elementi dwar il-kofinanzjament tal-pajjiż terz, tal-pajjiż sieheb jew tal-PTEE elenkati fl-Artikolu 59(5).

Barra minn hekk, għandu jistabbilixxi t-tnejn li ġejjin:

- (a) l-ammont tal-kontribuzzjoni finanzjarja addizzjonali; u
- (b) l-użu intenzjonat u l-kondizzjonijiet għall-użu tiegħu, inkluż il-kondizzjonijiet għall-applikazzjonijiet għal dik il-kontribuzzjoni addizzjonali.

3. Fir-rigward tal-programm transkonfinali PEACE PLUS, il-kontribuzzjoni finanzjarja għall-attivitajiet tal-Unjoni mir-Renju Unit fil-forma ta' dhul assenjat estern kif imsemmi fil-punt (e) tal-Artikolu 21(2) tar-Regolament Finanzjarju għandha tagħmel parti mill-appropriazzjonijiet tal-baġit għall-Intestatura 2 "Koeżjoni u Valuri", sottolimitu "Koeżjoni ekonomika, soċjali u territorjali".

Dik il-kontribuzzjoni għandha tkun soġġetta għal ftehim ta' finanzjament speċifiku mar-Renju Unit f'konformità mal-Artikolu 59 ta' dan ir-Regolament. Il-Kummissjoni u r-Renju Unit kif ukoll l-Irlanda għandhom ikunu partijiet għal dan il-ftehim ta' finanzjament speċifiku.

Il-ftehim ta' finanzjament speċifiku għandu jiġi konkluż qabel il-bidu tal-implimentazzjoni tal-programm, biex b'hekk jippermetti lill-Korp Speċjali tal-Programmi tal-UE biex japplika l-leġiżlazzjoni tal-Unjoni li tkun applikabbli għall-implimentazzjoni tal-programm.

KAPITOLU IX

DISPOŻIZZJONIJIET SPEĊIFIĊI GHALL-ĠESTJONI INDIRETTA

Artikolu 61

Kooperazzjoni tar-reġjuni ultraperiferiċi

1. Fejn, bil-ftehim bejn l-Istat Membru u r-reġjuni kkonċernati, parti jew it-totalità ta' programm ta' Interreg D tiġi implimentata taħt ġestjoni indiretta skont il-punt (b) jew (c), rispettivament, tal-Artikolu 55(3) ta' dan ir-Regolament, il-kompiti ta' implimentazzjoni għandhom ikunu fdati lil wiehed mill-korpi elenkati fil-punt (c) tal-ewwel subparagrafu tal-Artikolu 62(1) tar-Regolament Finanzjarju, b'mod partikolari għal tali korp li jinsab fl-Istat Membru partecipanti, inkluż l-awtorità ta' ġestjoni tal-programm Interreg ikkonċernat.
2. F'konformità mal-punt (c) tal-Artikolu 154(6) tar-Regolament Finanzjarju, il-Kummissjoni tista' tiddeċiedi li ma tehtiegx valutazzjoni ex ante kif imsemmi fil-paragrafi 3 u 4 ta' dak l-Artikolu meta l-kompiti ta' implimentazzjoni baġitarja msemmija fil-punt (c) tal-ewwel subparagrafu tal-Artikolu 62(1) ta' dak ir-Regolament ikunu fdati lil awtorità ta' ġestjoni ta' programm Interreg tar-reġjuni ultraperiferiċi identifikati skont l-Artikolu 45(1) ta' dan ir-Regolament u f'konformità mal-Artikolu 71 tar-Regolament (UE) 2021/1060.
3. Fejn il-kompiti ta' implimentazzjoni baġitarja msemmija fil-punt (c) tal-ewwel subparagrafu tal-Artikolu 62(1) tar-Regolament Finanzjarju jkunu fdati lil organizzazzjoni ta' Stat Membru, għandu japplika l-Artikolu 157 ta' dak ir-Regolament.
4. Fejn programm jew azzjoni kofinanzjata minn strument ta' finanzjament estern wiehed jew aktar tiġi implimentata minn pajiż terz, pajiż sieheb, PTEE jew xi korp ieħor elenkat fil-punt (c) tal-ewwel subparagrafu tal-Artikolu 62(1) tar-Regolament Finanzjarju jew imsemmija fir-Regolament (UE) 2021/947 jew fid-Deciżjoni 2013/755/UE, jew it-tnejn li huma, għandhom japplikaw ir-regoli rilevanti ta' dawn l-istrumenti.

Il-kondizzjonijiet għall-implimentazzjoni ta' parti minn programm Interreg tal-fergħa D taħt ġestjoni indiretta skont il-punt (b) jew (c) tal-Artikolu 55(3) ta' dan ir-Regolament għandhom jiġu definiti permezz ta' ftehim konkluż bejn il-Kummissjoni, l-awtorità ta' ġestjoni jew l-Istat Membru tagħha, u l-korp fdat.

KAPITOLU X

DISPOŻIZZJONIJIET FINALI

Artikolu 62

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni soġġett għall-kondizzjonijiet stipulati f'dan l-Artikolu.
2. Is-setgħa ta' adozzjoni ta' atti delegati msemmija fl-Artikoli 16(6) hija mogħtija lill-Kummissjoni għal perġodu ta' żmien indeterminat mill-1 ta' Lulju 2021.
3. Id-delega ta' setgħa msemmija fl-Artikolu 16(6) tista' tiġi revokata fi kwalunkwe hin mill-Parlament Ewropew jew mill-Kunsill. Deciżjoni ta' revoka għandha ttemm id-delega ta' setgħa speċifikata f'dik id-deciżjoni. Hija għandha ssir effettiva fil-jum ta' wara l-pubblikazzjoni tad-deciżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata hemmhekk. Hija ma għandhiex taffettwa l-validità ta' kwalunkwe att delegat diġà fis-seħħ.

4. Qabel ma' tadotta att delegat, il-Kummissjoni għandha tikkonsulta esperti nominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Malli tadotta att delegat, il-Kummissjoni għandha tinnotifikah lill-Parlament Ewropew u lill-Kunsill simultanjament.
6. Att delegat adottat skont l-Artikolu 16(6) għandu jidhol fis-seħh biss jekk ma tigix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill it-tnejn ikunu informaw lill-Kummissjoni li mhumiex ser joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 63

Proċedura ta' Kumitat

1. Il-Kummissjoni għandha tkun assistita mill-kumitat stabbilit skont l-Artikolu 115(1) tar-Regolament (UE) 2021/1060. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.

Artikolu 64

Dispożizzjonijiet tranżizzjonali

Ir-Regolament (UE) Nru 1299/2013 jew kwalunkwe att adottat taht dak ir-Regolament għandu jkompli japplika għall-programmi u l-operazzjonijiet appoġġati mill-FEŻR taht il-perjodu ta' programmazzjoni 2014-2020.

Artikolu 65

Dhul fis-seħh

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Ġunju 2021.

Għall-Parlament Ewropew

Il-President

D. M. SASSOLI

Għall-Kunsill

Il-President

A. P. ZACARIAS

ANNEX

IL-MODELL GHALL-PROGRAMMI INTERREG

CCI	[1 5-il karattru]
Titolu	[255]
Verżjoni	
L-ewwel sena	[4]
L-aħħar sena	[4]
Eligibbli minn	
Eligibbli sa	
Numru tad-deċiżjoni tal-Kummissjoni	
Data tad-deċiżjoni tal-Kummissjoni	
Numru tad-deċiżjoni tal-emendar tal-programm	[20]
Data tad-dhul fis-seħh tad-deċiżjoni tal-emendar tal-programm	
Reġjuni NUTS koperti mill-programm	
Fergħa	

1. Strateġija komuni tal-programm: l-isfidi u r-risposti politiċi ewlenin għall-iżvilupp

1.1. Żona tal-programm (mhux meħtieġ għall-programmi Interreg C)

Referenza: il-punt (a) tal-Artikolu 17(3), il-punt (a) tal-Artikolu 17(9)

Kaxxa tat-test [2 000]

1.2. Strateġija komuni tal-programm: Sommarju tal-isfidi kongunti ewlenin, filwaqt li jittiehed kont tad-disparitajiet kif ukoll l-inugwaljanzi ekonomiċi, soċjali u territorjali, il-ħtiġijiet ta' investiment kongunt u komplementari u s-sinerġiji ma' forom ohra ta' programmi u strumenti ta' finanzjament, it-tagħlimiet meħuda mill-esperjenza tal-imghoddi u l-istrateġiji makroreġjonali u l-istrateġiji tal-baċiri tal-baħar fejn iż-żona tal-programm kollha kemm hi jew parzjalment hija koperta minn strateġija waħda jew aktar.

Referenza: il-punt (b) tal-Artikolu 17(3), il-punt (b) tal-Artikolu 17(9)

Kaxxa tat-test [50 000]

1.3. Ġustifikazzjoni għall-ghażla tal-oġġettivi ta' politika u l-oġġettivi speċifiċi għall-Interreg, il-prijoritajiet korrispondenti, l-oġġettivi speċifiċi u l-forom ta' appoġġ, li tindirizza, fejn adatt, il-konnessjonijiet nieqsa fl-infrastruttura transkonfinali

Referenza: il-punt (c) tal-Artikolu 17(3)

Tabella 1

Objettiv ta' politika magħżul jew objettiv magħżul speċifiku għall-Interreg	Objettiv speċifiku magħżul	Prijorità	Ġustifikazzjoni għall-ghażla
			[2 000 għal kull objettiv]

2.1.4. Gruppi mmirati ewlenin

Referenza: il-punt (e)(iii) tal-Artikolu 17(3), il-punt (c)(iv) tal-Artikolu 17(9)

Kaxxa tat-test [7 000]

2.1.5. Indikazzjoni tat-territorji speċifiċi mmirati, inkluż l-użu ppjanat tal-ITI, is-CLLD jew għodod territorjali ohra

Referenza: il-punt (e)(iv) tal-Artikolu 17(3)

Kaxxa tat-test [7 000]

2.1.6. L-użu ppjanat ta' strumenti finanzjarji

Referenza: il-punt (e)(v) tal-Artikolu 17(3)

Kaxxa tat-test [7 000]

2.1.7. Tqassim indikattiv tar-rizorsi tal-programm tal-UE skont it-tip ta' intervent

Referenza: il-punt (e)(vi) tal-Artikolu 17(3), il-punt (c)(v) tal-Artikolu 17(9)

Tabella 4

Dimensjoni 1 – qasam tal-interventi

Nru tal-prijorità	Fond	Objettiv speċifiku	Kodiċi	Ammont (EUR)

Tabella 5

Dimensjoni 2 – forma ta' finanzjament

Nru tal-prijorità	Fond	Objettiv speċifiku	Kodiċi	Ammont (EUR)

Tabella 6

Dimensjoni 3 — mekkanizmu ta' kunsinna territorjali u enfasi territorjali

Nru tal-prijorità	Fond	Objettiv speċifiku	Kodiċi	Ammont (EUR)

3. Pjan ta' finanzjament

Referenza: il-punt (f) tal-Artikolu 17(3)

3.1 Approprjazzjonijiet finanzjarji skont is-sena

Referenza: il-punt (g)(i) tal-Artikolu 17(3), il-punti (a) sa (d) tal-Artikolu 17(4)

Tabella 7

Fond	2021	2022	2023	2024	2025	2026	2027	Total
FEŻR (mira tal-kooperazzjoni territorjali)								
IPA III-CBC ⁽¹⁾								
NDICI-CBC ⁽¹⁾								
IPA III ⁽²⁾								
NDICI ⁽²⁾								
PTEE ⁽³⁾								
Fondi Interreg ⁽⁴⁾								
Total								
⁽¹⁾ Interreg A, kooperazzjoni transkonfinali esterna. ⁽²⁾ Interreg B u C. ⁽³⁾ Interreg B, C u D. ⁽⁴⁾ FEŻR, IPA III, NDICI jew PTEE, fejn għal ammont uniku taht Interreg B u C.								

3.2 Approprjazzjonijiet finanzjarji totali skont il-fond u kofinanzjament nazzjonali

Referenza: il-punt (f)(ii) tal-Artikolu 17(3), il-punti (a) sa (d) tal-Artikolu 17(4)

Tabella 8

L-objettiv ta' politika Nru	Priorità	Fond (kif applikabbli)	Baži għall-kalkolu tal-appoġġ tal-UE (kost eliġibbli totali jew kontribuzzjoni pubblika)	Kontribuzzjoni tal-UE (a)=(a1)+(a2)	Tqassin indikattiv tal-kontribuzzjoni tal-UE		Kontribuzzjoni nazzjonali (b)=(c)+(d)	Tqassin indikattiv tal-kontroparti nazzjonali		Total (e)=(a)+(b)	Rata ta' kofinanzjament (f)=(a)/(e)	Kontribuzzjonijiet mill-pajjiżi terzi (għall-informazzjoni)
					minghajr l-AT taht l-Artikolu 27(1) (a1)	għall-AT taht l-Artikolu 27(1) (a2)		Pubbliku nazzjonali (c)	Privat nazzjonali (d)			
	Priorità 1	FEŻR										
		IPA III-CBC ⁽¹⁾										
		NDICI-CBC ⁽¹⁾										
		IPA III ⁽²⁾										
		NDICI ⁽²⁾										
		PTEE ⁽³⁾										
		Fondi Interreg ⁽⁴⁾										
	Priorità 2	(fondi bħal ta' hawn fuq)										
	Total	Il-fondi kollha										
		FEŻR										
		IPA III-CBC										
		NDICI-CBC										
		IPA III										
		NDICI										
		PTEE										
		Fondi Interreg										
	Total	Il-fondi kollha										
⁽¹⁾ Interreg A, kooperazzjoni transkonfinali esterna. ⁽²⁾ Interreg B u C. ⁽³⁾ Interreg B, C u D. ⁽⁴⁾ FEŻR, IPA III, NDICI jew PTEE, fejn għal ammont uniku taht Interreg B u C.												

4. L-azzjoni meħuda biex jiġu involuti s-shab tal-programmi rilevanti fit-thejjja tal-programm Interreg u r-rwol ta' daww is-shab tal-programmi fl-implimentazzjoni, il-monitoraġġ u l-evalwazzjoni

Referenza: il-punt (g) tal-Artikolu 17(3)

Kaxxa tat-test [10 000]

5. L-approċċ għall-komunikazzjoni u l-viżibbiltà tal-programm Interreg (l-oġġettivi, l-udjenzi mmirati, il-kanali ta' komunikazzjoni, inkluża sensibilizzazzjoni permezz tal-media soċjali, fejn adatt, il-baġit ippjanat u l-indikaturi rilevanti għall-monitoraġġ u l-evalwazzjoni)

Referenza: il-punt (h) tal-Artikolu 17(3)

Kaxxa tat-test [4 500]

6. Indikazzjoni ta' appoġġ għal proġetti fuq skala żgħira, inkluż proġetti żgħar fi hdan fondi għal proġetti żgħar

Referenza: il-punt (i) tal-Artikolu 17(3), l-Artikolu 24

Kaxxa tat-test [7 000]

7. Dispożizzjonijiet ta' implimentazzjoni

- 7.1. L-awtoritajiet tal-programmi

Referenza: il-punt (a) tal-Artikolu 17(6)

Tabella 9

L-awtoritajiet tal-programmi	Isem l-istituzzjoni [255]	Isem il-persuna ta' kuntatt [200]	Indirizz elettroniku [200]
Awtorità ta' ġestjoni			
Awtorità nazzjonali (għal programmi ma' pajjiżi terzi jew pajjiżi shab parteċipanti, jekk adatt)			
Awtorità tal-awditjar			
Rappreżentanti tal-grupp ta' awdituri			
Il-korp li lilu għandhom isiru l-pagamenti mill-Kummissjoni			

- 7.2. Proċedura għall-istabbiliment tas-segretarjat konġunt

Referenza: il-punt (b) tal-Artikolu 17(6)

Kaxxa tat-test [3 500]

- 7.3 It-tqassim ta' responsabbiltajiet fost l-Istati Membri partecipanti u, fejn applikabbli, il-pajjiżi terzi jew shab u l-PTEE, f'każ ta' korrezzjonijiet finanzjarji imposti mill-awtorità ta' ġestjoni jew mill-Kummissjoni

Referenza: il-punt (c) tal-Artikolu 17(6)

Kaxxa tat-test [10 500]

8. L-użu ta' kostijiet unitarji, somom f'daqqa, rati fissi u finanzjament mhux marbutin mal-kostijiet

Referenza: l-Artikoli 94 u 95 tar-Regolament (UE) 2021/1060 (RDK, Regolament dwar Dispożizzjonijiet Komuni)

Tabella 10

L-użu ta' kostijiet unitarji, somom f'daqqa, rati fissi u finanzjament mhux marbutin mal-kostijiet

L-użu maħsub tal-Artikoli 94 u 95	IVA	LE
Mal-adozzjoni, il-programm ser jagħmel użu minn rimborż tal-kontribuzzjoni tal-Unjoni abbażi ta' kostijiet unitarji, somom f'daqqa u rati fissi taħt prijorità skont l-Artikolu 94 tar-RDK (jekk iva, imla l-Appendiċi 1)	☐	☐
Mal-adozzjoni, il-programm ser jagħmel użu minn rimborż tal-kontribuzzjoni tal-Unjoni abbażi ta' finanzjament mhux marbut mal-kostijiet skont l-Artikolu 95 tar-RDK (jekk iva, imla l-Appendiċi 2)	☐	☐

Mappa

Mappa taż-żona tal-programm

—

Appendiċi 1

Kontribuzzjoni tal-Unjoni abbażi ta' kostijiet unitarji, somom f'daqqa u rati fissi

Il-mudell għall-preżentazzjoni tad-data għall-kunsiderazzjoni mill-Kummissjoni

(Artikolu 94 tar-Regolament (UE) 2021/1060 (RDK))

Data ta' preżentazzjoni tal-proposta	

Din l-Appendiċi mhijiex mehtieġa meta jintużaw għażliet ta' kostijiet issimplifikati fil-livell tal-UE stabbiliti mill-att delegat imsemmi fl-Artikolu 94(4) tar-RDK.

A. Sommarju tal-elementi ewlenin

Priorità	Fond	Objettiv speċifiku	Proporzjon stmat tal-allokazzjoni finanzjarja totali fil-priorità li għaliha ser tiġi applikata l-ghażla ta' kost issimplifikat f%	Tip jew tipi ta' operazzjoni koperti		L-indikatur li jattiva r-rimborż		Unità ta' kejl għall-indikatur	Tip ta' għażla ta' kost issimplifikat (skala standard ta' kostijiet unitarji, somom f'daqqa jew rati fissi)	Ammont (f'EUR) jew percentwal (fil-każ ta' rati fissi) tal-ghażla ta' kost issimplifikat
				Kodiċi ⁽¹⁾	Deskrizzjoni	Kodiċi ⁽²⁾	Deskrizzjoni			
⁽¹⁾ Dan jirriferi għall-kodiċi għad-dimensjoni tal-qasam tal-intervent fit-Tabella 1 tal-Anness I tar-RDK. ⁽²⁾ Dan jirriferi għall-kodiċi ta' indikatur komuni, jekk applikabbli.										

B. Dettalji skont it-tip ta' operazzjoni (ghandha timtela għal kull tip ta' operazzjoni)

L-awtorità ta' ġestjoni rċeviet appoġġ minn kumpanija esterna biex tistabbilixxi l-kostijiet simplifikati ta' hawn taht?

Jekk iva, jekk jogħġbok speċifika liema kumpanija esterna: Iva/Le – Isem il-kumpanija esterna

1.1	Deskrizzjoni tat-tip ta' operazzjoni inkluża skeda kronoloġika għall-implimentazzjoni ⁽¹⁾	
1.2	Objettiv speċifiku	
1.3	Indikatur li jattiva r-rimborż ⁽²⁾	
1.4	Unità ta' kejl għall-indikatur li jattiva r-rimborż	
1.5	Skala standard ta' kost unitarju, somma f'daqqa jew rata fissa	
1.6	Ammont għal kull unità ta' kejl jew il-perċentwal (għar-rati fissi) tal-ghazla ta' kost issimplifikat	
1.7	Kategoriji ta' kostijiet koperti mill-kost unitarju, somma f'daqqa jew rata fissa	
1.8	Dawn il-kategoriji ta' kostijiet ikopru n-nefqa eliġibbli kollha għall-operazzjoni? (IVA/LE)	
1.9	Metodu ta' aġġustament(i) ⁽³⁾	
1.10	Verifika tat-twertiq tal-unitajiet (li irriżultaw) — iddeskrivi liema sistema ta' dokument(i) ser tintuża biex jiġi verifikat it-twertiq tal-unitajiet li jirriżultaw — iddeskrivi x'ser jiġi kkontrollat u minn min waqt il-verifiki ta' ġestjoni — iddeskrivi x'arrangamenti ser isiru biex jingabru u jinħażnu d-data jew id-dokumenti rilevanti	
1.11	Inċentivi perversi possibbli, miżuri ta' mitigazzjoni ⁽⁴⁾ , u l-livell stmat ta' riskju (gholi, medju, baxx)	
1.12	Ammont totali (nazjonali u tal-UE) mistenni li jiġi rimborżat mill-Kummissjoni fuq din il-bażi	

⁽¹⁾ Id-data prevista meta jibdwu jintgħazlu l-operazzjonijiet u d-data finali prevista għat-tlestija tagħhom (ref. Artikolu 63(5) tar-RDK).

⁽²⁾ Għal operazzjonijiet li jikkomprenđu diversi għażliet ta' kostijiet issimplifikati li jkopru kategoriji differenti ta' kostijiet, proġetti differenti jew fażijiet suċċessivi ta' operazzjoni, jenhtieg li jimtlew il-kaxxa 1.3 sa 1.11 għal kull indikatur li jattiva r-rimborż.

⁽³⁾ Jekk applikabbli, indika kemm kien frekwenti, u meta sar, l-aġġustament u aghmel referenza ċara għal indikatur speċifiku (inkluża link għas-sit web fejn dan l-indikatur huwa ppubblikat, jekk applikabbli).

⁽⁴⁾ Hemm xi implikazzjonijiet negattivi potenzjali għall-kwalità tal-operazzjonijiet appoġġati u, jekk iva, x'inhuma l-miżuri (bhal, assigurazzjoni tal-kwalità) li se jittiehdu kontra dan ir-riskju?

C. Kalkolu tal-iskala standard ta' kostijiet unitarji, somom f'daqqa jew rata fissi

1. Sors tad-data użata biex tiġi kalkulata l-iskala standard ta' kostijiet unitarji, somom f'daqqa jew rata fissi (min ipprođu, għabar u rreġistra d-data; fejn tinħażen id-data; dati limitu; validazzjoni, eċċ.):

2. Jekk jogħġbok speċifika għaliex il-metodu u l-kalkolu proposti, ibbażati fuq l-Artikolu 88(2) tar-RDK, huma rilevanti għat-tip ta' operazzjoni:

3. Jekk jogħġbok speċifika kif saru l-kalkoli, b'mod partikolari inkluż kwalunkwe suppożizzjoni magħmula f'termini ta' kwalità jew kwantitajiet. Fejn rilevanti, jenhtieg li jintużaw evidenza statistika u valuri ta' riferiment u, jekk jintalbu, jingħataw f'format li jista' jintuża mill-Kummissjoni:

4. Jekk jogħġbok spjega kif żgurajt li n-nefqa eliġibbli biss giet inkluża fil-kalkolu tal-iskala standard tal-kost unitarju, is-somma f'daqqa jew ir-rata fissa:

5. Il-valutazzjoni mill-awtorità jew l-awtoritajiet tal-awditjar tal-metodoloġija tal-kalkolu u l-ammonti u l-arranġamenti biex jiġu żgurati l-verifika, il-kwalità, il-ġbir u il-ħżin tad-data:

Appendiċi 2

Kontribuzzjoni tal-Unjoni abbażi ta' finanzjament mhux marbut mal-kostijiet

Il-mudell għall-preżentazzjoni tad-data għall-kunsiderazzjoni mill-Kummissjoni

(Artikolu 95 tar-Regolament (UE) 2021/1060 (RDK))

Data ta' preżentazzjoni tal-proposta	

Din l-Appendiċi mhijiex meħtieġa meta jintużaw ammonti għal finanzjament fil-livell tal-UE mhux marbut mal-kostijiet stabbiliti mill-att delegat imsemmi fl-Artikolu 95(4) tar-RDK.

A. Sommarju tal-elementi ewlenin

Prijorità	Fond	Objettiv speċifiku	L-ammont kopert mill-finanzjament mhux marbut ma' kostijiet	Tip jew tipi ta' operazzjoni koperti		Kondizzjonijiet li għandhom jiġu ssodisfati/riżultati li għandhom jinkisbu li jattivaw ir-rimborż mill-Kummissjoni	Indikatur		Unità ta' kejl għall-kondizzjonijiet li għandhom jiġu ssodisfati/riżultati li għandhom jinkisbu li jattivaw ir-rimborż mill-Kummissjoni	It-tip previst tal-metodu ta' rimborż użat għar-rimborż tal-benefiċjarju jew benefiċjarji
				Kodiċi ⁽¹⁾	Deskrizzjoni		Kodiċi ⁽²⁾	Deskrizzjoni		
⁽¹⁾ Dan jirriferi għall-kodiċi għad-dimensjoni tal-qasam tal-intervent fit-Tabella 1 tal-Anness I għar-RDK u fl-Anness IV tar-Regolament dwar il-FEMSA. ⁽²⁾ Dan jirriferi għall-kodiċi ta' indikatur komuni, jekk applikabbli.										

B. Dettalji skont it-tip ta' operazzjoni (għandha timtela għal kull tip ta' operazzjoni)

1.1. Deskrizzjoni tat-tip ta' operazzjoni			
1.2. Objettiv speċifiku			
1.3. Kondizzjonijiet li għandhom jiġu ssodisfati jew riżultati li għandhom jinkisbu			
1.4. Skadenza għat-twettiq tal-kondizzjonijiet jew għar-riżultati li għandhom jinkisbu			
1.5. Unità ta' kejl għall-kondizzjonijiet li għandhom jiġu ssodisfati/riżultati li għandhom jinkisbu li jattivaw ir-rimborż mill-Kummissjoni			
1.6. Riżultati intermedji (jekk applikabbli) li jagħtu bidu għal rimborż mill-Kummissjoni bi skeda għar- rimborżi	Riżultati intermedji	Data prevista	Ammonti (EUR)
1.7. Ammont totali (inklużi finanzjament tal-Unjoni u finanzjament nazzjonali)			
1.8. Metodu ta' aġġustament(i)			
1.9. Verifika tt-twettiq tar-riżultat jew tal-kondizzjoni (u fejn rilevanti, ir-riżultati intermedji) — iddeskrivi liema sistema ta' dokument(i) ser tintuża biex tivverifika t-twettiq tar-riżultat jew tal-kondizzjoni (u fejn rilevanti, kull wiehied mir-riżultati intermedji) — iddeskrivi kif ser isiru l-verifiki ta' ġestjoni (inklużi l-verifiki fil-post), u minn min — iddeskrivi x'arranġamenti ser isiru biex jingabru u jin-ħażnu d-data jew id-dokumenti rilevanti			
1.10. Użu ta' għotjiet fil-forma ta' finanzjament mhux marbut ma' kostijiet / L-ghotja pprovduta mill-Istat Membru lill-benefiċjarji tiegħu l-forma ta' finanzjament mhux marbut mal-kostijiet? [IVA/LE]			
1.11. Arranġamenti biex jiġi żgurat ir-rekord tal-awditjar Jekk jogħġbok elenka l-korp jew korpi responsabbli għal dawn l-arranġamenti.			

Appendici 3

Lista ta' operazzjonijiet ippjanati ta' importanza strateġika bi skeda ta' żmien - l-Artikolu 17(3)

Kaxxa tat-test [2 000]
